



ឯកសារដើម
ORIGINAL/ORIGINAL
 ថ្ងៃ ខែ ឆ្នាំ (Date): 16-Mar-2015, 15:45
 CMS/CFO: Sann Rada

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

អង្គជំនុំជម្រះវិសាមញ្ញក្នុងតុលាការកម្ពុជា
 Extraordinary Chambers in the Courts of Cambodia
 Chambres Extraordinaires au sein des Tribunaux Cambodgiens

Kingdom of Cambodia
 Nation Religion King
 Royaume du Cambodge
 Nation Religion Roi

អង្គជំនុំជម្រះសាលាដំបូង

Trial Chamber
Chambre de Premiere instance

កំណត់ហេតុវាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលពីរ

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី១០ ខែមីនា ឆ្នាំ២០១៥

ម៉ោង ០៩:០៤នាទី

សវនាការលើកទី២៥៥

ចៅក្រមសាលាដំបូង៖

- ចៅក្រម និល ណុន ជាប្រធាន
- ចៅក្រម ក្លូឌា ហ្វេនស៍
(Judge Claudia FENZ)
- ចៅក្រម យ៉ា សុខន
- ចៅក្រម ហ្សង់ម៉ាក ឡាវេរទ័ន
(Judge Jean-Marc LAVERGNE)
- ចៅក្រម យូរ ឧត្តរា
- ចៅក្រម ធ្វូ មណី (បម្រុង)
- ចៅក្រម ម៉ាទីន ខារ៉ូបគីន (បម្រុង)
(Judge Martin KAROPKIN)

ក្រឡាបញ្ជីសាលាដំបូង៖

- លោក ម៉ាតធូរ ម៉ាកាធី (Mr. Matthew Mccarthy)
- កញ្ញា ជា ស៊ីវហ៊ាំង

ការិយាល័យសហព្រះរាជអាជ្ញា៖

- លោក នីកូឡាស គូមជេន
(Mr. Nicolas KOUMJIAN)
- លោក សេង ប៊ុនយ៉ាង
- កញ្ញា សុង ធីនី

ជនជាប់ចោទ៖

- លោក នួន ជា
- លោក ខៀវ សំផន

មេធាវីការពារជនជាប់ចោទ នួន ជា៖

- លោក សុន អរុណ
- លោក វិចិត្រ កូប៉េ (Mr. Victor KOPPE)
- លោក ស្ទួន វិសាល

មេធាវីការពារជនជាប់ចោទ ខៀវ សំផន៖

លោក គង់ សំអុន

លោក អាកទួរ វែកគែន

(*Mr. Arthur VERCKEN*)

មេធាវីប្រចាំការលោក ខៀវ សំផន៖

លោកស្រី ទូច វណ៌ក្ស

លោក ខលវីន សោនដឺស៍

(*Mr Calvin SAUNDERS*)

មេធាវីតំណាងដើមបណ្តឹងរដ្ឋប្បវេណី៖

លោកស្រី ម៉ារី ហ្គីរ៉ូដឺ(*Ms. Marie GUIRAUD*)

លោក ឡា ជុនធី

លោក ហុង គីមសួន

លោក វ៉ែន ពៅ

ផ្នែកគ្រប់គ្រងតុលាការ៖

លោក សាន់ វ៉ាដា

លោកស្រី សួ សុទ្ធាវី

បញ្ជីឈ្មោះអ្នកនិយាយ៖
ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម ហ្សង់ម៉ាក ឡាវ៉ែនី	បារាំង
ចៅក្រម កូឡា ហ្វេនស៍	អង់គ្លេស
លោក នីកូឡាស គូមជែន	អង់គ្លេស
កញ្ញា សុង ឆន្ទី	ខ្មែរ
លោកស្រី ម៉ារី ហ្គីរ៉ូដ	បារាំង
លោក វ៉ិចទ័រ កូប៉េ	អង់គ្លេស
លោក នាង អ៊ិច ហៅ តាសាន (2-TCW-803)	ខ្មែរ

ឧបសម្ព័ន្ធ

ការសួរដេញដោលនៅសវនាការ៖ លោក នាង អ៊ុយ ហេវ តាសាន (2-TCW-803)

សួរបន្តដោយលោក នីកូឡាស គូមជែន ផ្ដើមពីទំព័រ ៣

សួរដោយលោកស្រី ម៉ារី ហ្គីរ៉ូដ ផ្ដើមពីទំព័រ ៧

សួរដោយចៅក្រម ក្លូឌា ហ្វេនស៍ ផ្ដើមពី.....ទំព័រ ២៩

សួរដោយចៅក្រម ហ្សង់ម៉ាក ឡាវ៉ែន ផ្ដើមពីទំព័រ ៣៤

កិច្ចដំណើរការនីតិវិធី

1

(ចៅក្រមចូលក្នុងបន្ទប់សវនាការ)

2

[០៩:០៤:១៥]

3

ប្រធានអង្គជំនុំជម្រះ

4

អង្គុយចុះ!

5

អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ នៅថ្ងៃនេះអង្គជំនុំជម្រះបន្តធ្វើ

6

សវនាការស្តាប់សក្ខីកម្មសាក្សី នាង អ៊ូច។ ក្រឡាបញ្ជីសវនាការ កញ្ញា ជា ស៊ីវហ័ង ឡើងរាយការណ៍

7

អំពីស្ថានភាពវត្តមាន អវត្តមានភាគី និងបុគ្គលដែលអង្គជំនុំជម្រះកោះអញ្ជើញឱ្យចូលរួមនៅក្នុងកិច្ច

8

ដំណើរការសវនាការថ្ងៃនេះ។

9

ក្រឡាបញ្ជី

10

សូមគោរពលោកប្រធាន សម្រាប់សវនាការនៅថ្ងៃនេះ ក្រឡាបញ្ជីកត់សម្គាល់ឃើញថា គ្រប់

11

ភាគីទាំងអស់នៃរឿងក្តីនេះមានវត្តមាន។ ដោយឡែកលោក នួន ជា មានវត្តមាននៅបន្ទប់ឃុំខ្លួនខាង

12

ក្រោមសាលសវនាការនេះ ដោយលោកស្នើសុំលះបង់សិទ្ធិមានវត្តមានដោយផ្ទាល់ពីបន្ទប់សវនាការ។

13

លិខិតលះបង់សិទ្ធិរបស់ជនជាប់ចោទ នួន ជា បានប្រគល់ដល់ក្រឡាបញ្ជីរួចហើយ។ សាក្សីដែលត្រូវ

14

មកផ្តល់សក្ខីកម្មនៅថ្ងៃនេះគឺលោក នាង អ៊ូច។ លោក និងមេធាវីប្រឹក្សា លោក មឿន សុវណ្ណ មាន

15

វត្តមានរួចហើយនៅក្នុងបន្ទប់សវនាការនេះ។ នៅថ្ងៃនេះមានសាក្សីបម្រុងមួយរូបដែលមានរហស្សនាម

16

2-TCW-948។ សូមអរគុណលោកប្រធាន។

17

[០៩:០៥:៤៥]

18

ប្រធានអង្គជំនុំជម្រះ

19

បាទ អរគុណកញ្ញា ជា ស៊ីវហ័ង។ បាទ មុននឹងផ្តល់វេទិកាជូនទៅភាគីសួរដេញដោលសាក្សី

20

អង្គជំនុំជម្រះសម្រេចលើសំណើសុំរបស់ជនជាប់ចោទ នួន ជា។ អង្គជំនុំជម្រះបានទទួលលិខិតលះបង់

21

សិទ្ធិចូលរួមក្នុងសវនាការដោយផ្ទាល់ក្នុងបន្ទប់សវនាការនេះរបស់ជនជាប់ចោទ នួន ជា ចុះថ្ងៃទី១០ ខែ

22

មីនា ឆ្នាំ២០១៥ ដែលបញ្ជាក់ថា ដោយមានបញ្ហាសុខភាព ឈឺក្បាល ឈឺចង្កេះ មិនអាចអង្គុយយូរបាន

23

មិនអាចផ្តល់អាវម្មណ៍បានយូរ និងដើម្បីមានលទ្ធភាពចូលរួមសវនាការនៅថ្ងៃមុខឱ្យមានប្រសិទ្ធភាព ខ្លួន

24

សុំលះបង់សិទ្ធិចូលរួម និងមានវត្តមានដោយផ្ទាល់ក្នុងបន្ទប់សវនាការនៅថ្ងៃទី១០ ខែមីនា ឆ្នាំ២០១៥។

25

1 ដោយបានបញ្ជាក់ថា មេធាវីការពារក្តីរបស់ខ្លួនបានប្រាប់អំពីផលប៉ះពាល់នៃការលះបង់សិទ្ធិនេះថា ការ
2 លះបង់សិទ្ធិនេះមិនអាចបកស្រាយថា ជាការលះបង់សិទ្ធិរបស់ខ្លួនក្នុងការកាត់សេចក្តីដោយយុត្តិធម៌ ឬ
3 ក៏សិទ្ធិក្នុងការជំទាស់នឹងភស្តុតាងក្នុងការដាក់បង្ហាញ ឬដាក់ជូនតុលាការនេះគ្រប់ពេលវេលានៃសវនាការ
4 លើរូបខ្លួនឡើយ។

5 [០៩:០៦:៤៦]

6 បានឃើញកំណត់ហេតុពិនិត្យសុខភាពរបស់ជនជាប់ចោទ នួន ជា ដែលធ្វើឡើងដោយគ្រូពេទ្យ
7 ប្រចាំការពិនិត្យព្យាបាលថែទាំសុខភាពជនជាប់ចោទ នួន ជា នៅ អ.វ.ត.ក ចុះថ្ងៃទី១០ ខែមីនា ឆ្នាំ
8 ២០១៥។ បានកត់សម្គាល់ថា សុខភាពរបស់លោក នួន ជា មានអាការៈ ឈឺចង្កេះរ៉ាំរ៉ៃ គាត់មិនអាច
9 អង្គុយយូរបាន និងផ្តល់អនុសាសន៍ថា សូមអង្គជំនុំជម្រះអនុញ្ញាតឱ្យ នួន ជា នៅតាមដានកិច្ចដំណើរការ
10 សវនាការពីចម្ងាយ ពីបន្ទប់ខាងក្រោមសាលសវនាការនេះ។

11 ផ្អែកលើមូលដ្ឋាននេះ និងយោងតាមបទប្បញ្ញត្តិនៃវិធាន៨១(៥) នៃវិធានផ្ទៃក្នុង អ.វ.ត.ក អង្គ-
12 ជំនុំជម្រះយល់ព្រម និងអនុញ្ញាតឱ្យជនជាប់ចោទ នួន ជា នៅបន្តតាមដានកិច្ចដំណើរការសវនាការពី
13 ចម្ងាយពីបន្ទប់ឃុំខ្លួនមួយស្ថិតនៅក្រោមសាលសវនាការនេះ តាមរយៈឧបករណ៍សោតទស្សន៍សម្រាប់
14 រយៈពេលសវនាការពេញថ្ងៃនេះ។ ដោយលោក នួន ជា លះបង់សិទ្ធិចូលរួមក្នុងកិច្ចដំណើរការ
15 សវនាការដោយផ្ទាល់ក្នុងបន្ទប់សវនាការនេះ។

16 ហើយបង្គាប់ឱ្យបុគ្គលិកផ្នែកសោតទស្សន៍ភ្ជាប់ប្រព័ន្ធសោតទស្សន៍សម្រាប់ជនជាប់ចោទ នួន
17 ជា អាចចូលរួម និងតាមដានកិច្ចដំណើរការសវនាការពីចម្ងាយ ពីបន្ទប់ឃុំខ្លួនមួយស្ថិតនៅក្រោមសាល
18 សវនាការនេះ ក្នុងរយៈពេលនៃកិច្ចដំណើរការសវនាការសម្រាប់ថ្ងៃនេះ។

19 [០៩:០៩:៥៩]

20 បាទ ជាបន្តទៅនេះ សូមផ្តល់វេទិកាជូនទៅភាគីដើម្បីសួរដេញដោលបន្តការតាំងសំណួរដេញ
21 ដោលសាក្សី ហើយម្សិលមិញគឺសាក្សីមិនទាន់បានឆ្លើយតបទៅនឹងសំណួរចុងក្រោយដែលសួរឡើង
22 ដោយសហព្រះរាជអាជ្ញាអន្តរជាតិទេ? លោកសាក្សីតើចាំសំណួរដែលសួរឡើងដោយសហព្រះរាជ
23 អាជ្ញាដែរទេ? ព្រោះសំណួរម្សិលមិញ លោកសុំពេលវេលាដើម្បីពិភាក្សាជាមួយនឹងមេធាវីប្រឹក្សារបស់
24 លោក។ តើលោកឆ្លើយតបនឹងសំណួរនោះយ៉ាងដូចម្តេច?

25 សូមអញ្ជើញលោកសាក្សី!

1 **លោក នាង អ៊ិច៖**

2 សុំលោកសួរខ្ញុំម្តងទៀត សំណួរចុងក្រោយនេះ។

3 **ការតាំងសំណួរដោយសហព្រះរាជអាជ្ញា**

4 **សួរបន្តដោយលោក នីកូឡាស គូមដែន៖**

5 **ស៖** នៅពេលដែលគេឱ្យលោកនិយាយទៅកាន់ និយាយជាមួយមេធាវីរបស់លោកនោះ មេធាវី
6 ប្រឹក្សាគឺយើងបានពិភាក្សាឯកសារ E3/4093 ដែលបញ្ជាក់ថា កុមារដែលមិនអាចបំបែកចេញពីឪពុក
7 ម្តាយបាន គឺគេយកមកម្តុំ ហើយនិងបោសសម្អាត ហើយអ្នកមេម៉ាយក៏ត្រូវបោសសម្អាត។ ខ្ញុំចង់
8 បញ្ជាក់ពាក្យថា “បោសសម្អាតទាំងអស់” ហ្នឹង បោសសម្អាតទាំងស្រុងហ្នឹង ចង់ថាយ៉ាងម៉េច? តើវា
9 មានន័យថាសម្លាប់ឬ?

10 [០៩:០៩:៥០]

11 **លោក នាង អ៊ិច៖**

12 **ឆ៖** ឯកសារលេខ E3/4093 ហ្នឹង?

13 **ស៖** ត្រឹមត្រូវហើយលោកសាក្សី។ ខ្ញុំសូមអានជូនលោកម្តងទៀតនូវឯកសារយោងពីរ ដែលថា
14 “បោសសម្អាតឱ្យអស់នេះ គឺថាបើសិនណាកុមារៗមិនអាចត្រូវបានបំបែកបំបាក់ចេញពីឪពុកម្តាយ
15 ទេ គឺថាត្រូវយកមកសួរចម្លើយ ហើយនៅពេលដែលចប់ហើយ គឺថាបោសសម្អាតពួកគេទាំងអស់។
16 ហើយកថាខណ្ឌបន្ទាប់ថា សម្រាប់ស្ត្រីមេម៉ាយមកពីឃុំត្រពាំងធំខាងជើង សព្វថ្ងៃនៅ ម៉េង -- សូម
17 ម៉េង បោសសម្អាតទាំងអស់ចុះ”។ ថា “បោសសម្អាតទាំងអស់ចុះ” មានន័យថា “សម្លាប់”។ តើត្រឹម
18 ត្រូវទេ?

19 **ឆ៖** ខ្ញុំសូមបញ្ជាក់ថា ទី១ ក្នុងនាមខ្ញុំជានិយាយការស្រុក ហើយ តារ៉ន ជាតំបន់ចុះក្តាប់ស្រុក
20 ត្រាំកក់ មុននឹងធ្វើកិច្ចការអីមួយ គឺខ្ញុំត្រូវឆ្កងយោបល់ ត្រូវជួប តារ៉ន ដើម្បីឱ្យគាត់សម្រេច។ ដូច្នោះការ
21 សម្រេចទាំងអស់នេះគឺនៅលើ តារ៉ន។ ឯខ្ញុំគ្រាន់តែអ្នកសរសេរតាមសេចក្តីសម្រេចរបស់ តារ៉ន។ ដូច្នោះ
22 ន័យថាបោសសម្អាតហ្នឹងគឺសម្លាប់។ ខ្ញុំឆ្លើយប៉ុណ្ណឹង។ អីចឹងការសម្រេចទាំងអស់នេះគឺនៅលើ តារ៉ន
23 ដែលជាតំបន់ ជាប្រធានតំបន់១៣ ដែលចុះក្តាប់ស្រុកត្រាំកក់ផ្ទាល់តែម្តង។

24 [០៩:១២:១៣]

25 **ស៖** តើនៅក្នុងអំឡុងកម្ពុជាប្រជាធិបតេយ្យ គោលនយោបាយសម្លាប់ត្រូវយល់ព្រមដោយថ្នាក់

1 ក្រោមដែរទេ? ត្រូវយល់ព្រមដោយថ្នាក់តំបន់ដែរទេ ការសម្លាប់?

2 **ឆ៖** ថ្នាក់តំបន់ស្នើទៅថ្នាក់ភាគទៀត។ ដូច្នោះ តារ៉ន នៅជាប់ជាមួយ តាប៊ីត ដែលជាថ្នាក់
3 ភាគ។ ហើយមានការសម្រេចពីថ្នាក់ភាគ និងថ្នាក់តំបន់មក បានខាងខ្ញុំជាជំនួយការស្រុកនេះ គឺក៏
4 សរសេរតាមការសម្រេចរបស់គាត់នេះ។

5 **ស៖** សូមអរគុណ។ ដូច្នោះ នៅក្នុងសម័យកម្ពុជាប្រជាធិបតេយ្យ អ្នកណាជាអ្នកកំណត់គោល
6 នយោបាយថា អ្នកណាជាខ្មាំង? អ្នកណាជាអ្នកកំណត់គោលនយោបាយថា អ្នកណាជាខ្មាំងនោះ?

7 **ឆ៖** ក្នុងការរៀនសូត្រម្តងៗនៅភូមិភាគ ខាងភូមិភាគនិយាយអំពីគោលនយោបាយហ្នឹង។ ផ្សេង
8 ផ្សាយអំពីគោលនយោបាយហ្នឹង។

9 **ស៖** នៅពេលលោកធ្វើការនៅត្រាំកក់ លោកចាំឈ្មោះ ជឹម ឬឈ្មោះ គាត ទេ ឬគឺអ្នកទាំងពីរ
10 ហ្នឹងគេ? មានចាំថាអ្នកទាំងពីរហ្នឹងបានមករៀនសូត្រនៅភ្នំពេញទេ?

11 **ឆ៖** ខ្ញុំចាំឈ្មោះ ជឹម។ តែឈ្មោះ គាត ឬឈ្មោះ គិត? គាត់ៗ មិនដែលឮឈ្មោះទេ ប៉ុន្តែបើ គិត
12 មានឈ្មោះ គិត ទៅរៀនបានៗទៅរៀននៅភ្នំពេញ។

13 [០៩:១៤:៣៣]

14 **ស៖** សូមអរគុណហើយ គឺឈ្មោះ គិត លោកបានប្រាប់ខាងដើមថា គាត់នៅស្រុក ជាសាមជិក
15 គណៈកម្មាធិការស្រុក១០៥ដែរ គឺឈ្មោះ គិត អីចឹងទេ? គឺគាត់ជាអ្នកដែលមករៀនសូត្រនៅភ្នំពេញ
16 គាត់ជាសមាជិកគណៈស្រុក១០៥។

17 **ឆ៖** ឈ្មោះ គិត ទៅរៀនភ្នំពេញនេះ ជាលេខាស្រុក១០៥។

18 **ស៖** នៅពេលលោកធ្វើការនៅស្រុក១០៥ តើមានអ្នកណាម្នាក់មកពីបក្ស មកពីតំបន់ មកភូមិ
19 ភាគទិតៀនលោកថា រិះគន់លោក ទិតៀនលោកថាលោកមិនធ្វើការតាមគោលនយោបាយរបស់បក្សទេ?

20 **ឆ៖** ធ្លាប់មានការរិះគន់ក្នុងការប្រជុំ ប្រជុំម្តងៗនៅក្នុងភូមិភាគហ្នឹងមានការកសាងជីវិតស្វ័យ
21 ហ្នឹង ឆ្លងជីវទស្សនៈបដិវត្តន៍ មានគេរិះគន់ខ្ញុំ។

22 **ស៖** តើគេទិតៀនលោកដោយសារតែលោកមិនខ្លាំងក្លាចំពោះខ្មាំង លោកទន់ជ្រាយជាមួយខ្មាំង
23 ឬក៏យ៉ាងម៉េច?

24 **ឆ៖** បាទ ត្រឹមត្រូវ។ គេទិតៀនខ្ញុំអំពីបញ្ហាហ្នឹង។

25 **ស៖** ខ្ញុំមិនចង់ប្រើពាក្យចេញពីមាត់របស់ខ្ញុំទេ សូមឱ្យលោកបញ្ជាក់មក តើគេទិតៀនលោកអំពី

1 អ៊ីខ្លះដែរ?

2 ឆ: ខ្ញុំចាំមិនបានអស់ទេ ប៉ុន្តែដូចគាត់លើកសំណួរថា គេទិតៀនខ្ញុំអំពី ខ្ញុំមិនម៉ឺងម៉ាត់ ខ្ញុំមិន
3 ខ្លាំងក្លា។ ចំពោះខ្លាំងហ្នឹង គឺខ្ញុំត្រឹមត្រូវ តែអីទៀត ច្រើនទៅទៀត ខ្ញុំចាំមិនបានអស់។

4 [០៩:១៧:២៩]

5 ស: សូមអរគុណ។ ទាក់ទងទៅនឹងឯកសារដែលយើងទើបតែពិនិត្យមើល លោកក៏បាន
6 និយាយអំពីគេមិនទុកចិត្តលោកដោយសារសមាជិកគ្រួសារលោករស់នៅក្នុងទីក្រុងភ្នំពេញក្នុងរបប លន់
7 នល់។ តើលោកធ្លាប់ឮពាក្យនេះទេនៅក្នុងសម័យកម្ពុជាប្រជាធិបតេយ្យ ដូចជាថា គឺថា “បោសសម្អាត
8 ខ្លាំង គឺបោសសម្អាតទាំងប្រុសទាំងស្រី”។ លោកធ្លាប់ឮទេ?

9 ឆ: ខ្ញុំអត់ធ្លាប់ឮទេ។

10 ស: --

11 ឆ: ខ្ញុំក៏ជាជនរងគ្រោះដែរ ព្រោះបងប្រុសខ្ញុំក៏បាត់ខ្លួន ហើយម្តាយបង្កើត ប្អូនស្រីបង្កើត បង
12 ប្រុសបង្កើតហ្នឹង និងគ្រួសារទាំងអស់ហ្នឹង គឺទើបនឹងចេញមកពីភ្នំពេញ ថ្ងៃ១៧ មេសា ៧៥។

13 ស: នេះគឺជាចំណុចដែលខ្ញុំសួរទៅលោកហើយ តើប្រជាជនត្រូវបានគេសង្ស័យដោយសារតែ
14 សមាជិកគ្រួសារ ឧទាហរណ៍ថា កូនចៅហ្នឹង គឺថាត្រូវបានជាកំណត់គោលដៅដោយសារតែសាច់ញាតិ
15 គឺថាមិនស្មោះស្ម័គ្រជាមួយនឹង -- មិនដើរតាមបក្ស មិនស្មោះស្ម័គ្រជាមួយនឹងបក្ស។ តើមានអីចឹងទេ?

16 ឆ: បញ្ហាហ្នឹង ការយល់របស់បក្សចំពោះបញ្ហាហ្នឹង ខ្ញុំមិនដឹងទេ ក៏ប៉ុន្តែសម្រាប់ខ្លួនខ្ញុំ ខ្ញុំគិត
17 អីចឹង ខ្ញុំគិតថាខ្ញុំមានបងប្អូនសាច់ខាងខ្ញុំទាំងអស់ គឺចេញពីភ្នំពេញអីចឹង។

18 [០៩:១៩:៣៨]

19 ស: តើលោកធ្លាប់ឮពាក្យថា “ស្វិតស្វាប្រឡាក់ ជាជាងលែងច្រឡំ” លោកធ្លាប់ឮឃ្លានេះទេ?

20 ឆ: ខ្ញុំអត់ដែរឡើយ។

21 ស: លោកសាក្សី ខ្ញុំជិតអស់ពេលហើយ។ ខ្ញុំសូមឱ្យលោកមើលរូបថតមួយ ដែលអង្គជំនុំជម្រះ
22 បានជូនដំណឹងគឺឯកសារ E3/2415 ERN 00504237។

23 **លោក នីកូឡាស គូមជែន:**

24 លោកប្រធាន ប្រសិនបើអាចយើងខ្ញុំសូមបញ្ជាក់មកលើអេក្រងផង ហើយក៏សូមជូន ឯកសារ
25 នេះទៅ រូបថតនេះទៅឱ្យសាក្សីពិនិត្យមើលគឺ ERN 00504237។ អីចឹងខ្ញុំសូមបញ្ជាញរូបថតនេះទៅ

1 ជូនសាក្សីពិនិត្យមើល។

2 **ប្រធានអង្គជំនុំជម្រះ៖**

3 បាទ អង្គជំនុំជម្រះអនុញ្ញាត។ បញ្ជាក់ ERN ម្តងទៀតជាភាសាខ្មែរ ឬភាសាអង់គ្លេស ឬក៏
4 ភាសាបារាំង?

5 **លោក នីកូឡាស គូមដែន៖**

6 មានតែអង់គ្លេសទេ ពីសៀវភៅយកដក -- រូបថតនេះ គឺថាដកស្រង់ចេញពីសៀវភៅស្តីអំពី
7 “ដំណើរទស្សនកិច្ចរបស់ប្រតិភូស៊ុយអែត”។

8 **សួរដោយលោក នីកូឡាស គូមដែន៖**

9 ស៖ លោកសាក្សី តើលោកមានស្គាល់អ្នកណាម្នាក់នៅក្នុងរូបថតនេះទេ?

10 **លោក នាង អ៊ូច៖**

11 ឆ៖ រូបថតនេះ ខ្ញុំស្គាល់។ រូបថតដែលឈរចាំទៅលើផ្ទះហ្នឹងគឺរូបខ្ញុំ។ ឯរូបពាក់អាវសនេះគឺ
12 ជារូបរបស់គណៈប្រតិភូស៊ុយអែត អ្នកកាសែតស៊ុយអែត។

13 ស៖ សូមអរគុណ។ លោកចាំបុរសម្នាក់ខ្ពស់នៅខាងឆ្វេងនេះទេ តើជាឯកអគ្គរដ្ឋទូតកូរ៉េ --
14 សុំទោស គឺឯកអគ្គរដ្ឋទូតកម្ពុជាប្រជាធិបតេយ្យប្រចាំ--

15 **លោក វ៉ិចទ័រ កូប៉េ៖**

16 នេះគឺជាសំណួរនាំមុខហើយលោកប្រធាន។ ខ្ញុំ គ្រាន់តែសួរថាតើ--

17 **លោក នីកូឡាស គូមដែន៖**

18 ខ្ញុំសូមចប់ហើយលោកប្រធាន។ សូមប្រគល់នាទីនេះទៅដើមបណ្តឹងរដ្ឋប្បវេណី។

19 [០៩:២៣:១៧]

20 **ប្រធានអង្គជំនុំជម្រះ៖**

21 បាទ អរគុណ សូមអញ្ជើញ សហមេធាវីនាំមុខតំណាងដើមបណ្តឹងរដ្ឋប្បវេណី។

22 **លោកស្រី ម៉ារី ហ្គីរ៉ូដ៖**

23 សូមអរគុណ លោកប្រធាន។ ជម្រាបសួរភាគីទាំងអស់ ជម្រាបសួរលោកសាក្សី។ លោក
24 ប្រធានយើងមានពេលមួយវគ្គពេញ ដូច្នេះ ខ្ញុំព្យាយាមសួរឱ្យខ្លី ក៏ប៉ុន្តែខ្ញុំសូមឱ្យអង្គជំនុំជម្រះមានភាព
25 បត់បែនបន្តិច ប្រសិនបើខ្ញុំសួរមិនចប់តាមពេលដែលបានផ្តល់ជូននោះ។

1 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

2 **សួរដោយលោកស្រី ម៉ារី ហ្គីរ៉ូដ៖**

3 **ស៖** ជម្រាបសួរលោកសាក្សី ខ្ញុំឈ្មោះ ម៉ារី ហ្គីរ៉ូដ៖ ខ្ញុំជាសហមេធាវីនាំមុខតំណាងដើមបណ្តឹង
4 រដ្ឋប្បវេណី។ ខ្ញុំមានសំណួរមួយចំនួនដើម្បីសួរទៅលោក។ ជាដំបូងខ្ញុំចាប់ផ្តើមសួរលោកពាក់ព័ន្ធនឹង
5 តួនាទីរបស់លោកនៅក្នុងសហករណ៍ត្រាំកក់ ចាប់ពីពេលដែលលោកទៅដល់។ កាលពីម្សិលមិញលោក
6 ឆ្លើយថា លោកមានតួនាទីបច្ចេកទេស ហើយលោកធ្វើការនៅក្នុងវាលស្រែ ឬក៏នៅការដ្ឋានសាងសង់
7 ប្រឡាយ។ ដូច្នោះ ខ្ញុំចង់សួរសំណួរមួយចំនួនដើម្បីឱ្យលោកពន្យល់ឱ្យបានច្បាស់អំពីលក្ខខណ្ឌការងារ
8 និងលក្ខខណ្ឌរស់នៅរបស់អ្នកធ្វើការនៅទីនោះ ដែលលោកបានជួបនៅក្នុងស្រែ ឬក៏នៅតាមការដ្ឋាន
9 សាងសង់ប្រឡាយជាដើម។ សំណួរទី១ លោកសាក្សី នៅពេលដែលលោកទៅដល់ត្រាំកក់ ហើយនិង
10 នៅពេលដែលលោកទៅដល់ការដ្ឋានទាំងអស់នោះ តើលក្ខខណ្ឌធ្វើការ និងលក្ខខណ្ឌរស់នៅរបស់អ្នក
11 ដែលធ្វើការទាំងអស់នោះយ៉ាងម៉េចដែរ?

12 [០៩:២៥:១២]

13 **លោក នាង អ៊ីច៖**

14 **ឆ៖** លក្ខខណ្ឌធ្វើការរបស់កងចល័តយុវជន យុវនារី គឺថាចាប់ផ្តើមធ្វើការម៉ោងប្រាំមួយដល់
15 ម៉ោងដប់មួយ។ ថ្ងៃរសៀលចូលធ្វើការម៉ោងមួយដល់ម៉ោងប្រាំ។ ឯជីវភាពរស់នៅបាយទឹក គឺពេលព្រឹក
16 ស្រស់ស្រប ថ្ងៃត្រង់ហូបបាយពេញ ហើយថ្ងៃល្ងាចហូបបាយពេញ។ ការឈឺថ្កាត់ បើកងចល័តយុវជន
17 យុវនារី មានពេទ្យទៅតាមប្រចាំតាមការដ្ឋាន។ សូមអស់។

18 **ស៖** សូមអរគុណលោកសាក្សី។ លោកបាននិយាយអំពីកងចល័ត។ អ៊ីចឹងខ្ញុំចង់ដឹងថា តើមាន
19 -- លោកៗទទួលខុសត្រូវលើកងចល័តប៉ុន្មានដែរ? លោកអាចផ្តល់ចំនួនអ្នកធ្វើការនៅការដ្ឋានទាំងអស់
20 នោះបានទេ?

21 **ឆ៖** ចំនួនកងចល័ត ខ្ញុំមិនបានចាំទេ តែតាមឃុំ គ្រប់ឃុំទាំងអស់ក្នុងស្រុកត្រាំកក់ គឺមានកង
22 ចល័តយុវជនមួយកង កងចល័តយុវនារីមួយកង។ ហើយមានប្រធានកងចល័តស្រុកយុវជនម្នាក់ មាន
23 ប្រធានកងចល័តយុវនារីម្នាក់។ ហើយខ្ញុំចូលទៅហ្នឹងគឺចូលទៅពិភាក្សាជាមួយប្រធានកងចល័តនិង
24 ស្រុក និងប្រធានកងចល័តតាមឃុំ អំពីផែនការត្រូវធ្វើអីៗ គឺថាពិភាក្សាគ្នា ពិគ្រោះគ្នា ប្រជុំគ្នា។ អស់។

25 **ស៖** សូមអរគុណ។ ចុះអ្នកធ្វើការនោះ គាត់អាចបដិសេធមិនព្រមទៅធ្វើការបានទេ?

1 **ឆ៖** ខ្ញុំមិនដែលឮមានពាក្យថា គេបដិសេធមិនទៅធ្វើការទេ។ ប៉ុន្តែមានពេលដែលយើងគឺថា
2 អ្នកណាមួយនៅសម្រាកនៅហ្នឹងកន្លែងតាមរោង តាមអី តាមការដ្ឋានហ្នឹង ប៉ុណ្ណឹង។

3 **ស៖** សូមអរគុណលោកសាក្សី។ នៅពេលដែលលោកនៅការដ្ឋាននោះ តើលោកធ្លាប់ឃើញអ្នក
4 ធ្វើការហ្នឹងខ្លះ ហូបអាហារខ្លះខាតទេ គឺមានន័យថាកង្វះអាហាររូបត្ថម្ភ?

5 **ឆ៖** បញ្ហានេះ ខ្ញុំមិនដែលមានឃើញទេ គឺកងចល័តដែលទៅពីគ្រប់ឃុំទៅមានការឧបត្ថម្ភពី
6 ខាងឃុំ។ ពេលណាដែលគេអស់ស្បៀងគឺគេចាត់កម្លាំងទៅយកពីឃុំមក។

7 [០៩:២៩:១៤]

8 **ស៖** សូមអរគុណ។ កាលពីមុននេះបន្តិច -- កាលពីខែមុន យើងបានស្តាប់សាក្សីមួយរូបមក
9 ផ្តល់សក្ខីកម្ម គាត់ជាបេក្ខជនត្រៀមនៅសហករណ៍ត្រាំកក់ ហើយគាត់បានផ្តល់សក្ខីកម្មនៅចំពោះមុខ
10 តុលាការនេះ ហើយខ្ញុំសូមអាន គឺឯកសារ E1/265.1 គឺម៉ោងប្រហែល ០៩:៤០:២៦វិនាទី សហព្រះ
11 រាជអាជ្ញាបានសួរសំណួរទៅកាន់គាត់។ “លោកសាក្សី តើសុខភាពរបស់លោកប៉ះពាល់ដោយកង្វះម្ហូប
12 អាហារយ៉ាងម៉េចដែរ?” ហើយសាក្សីនោះគាត់បានឆ្លើយថា៖ “យើងមិនបានហូបចុកគ្រប់គ្រាន់ទេ។
13 ដូច្នោះ យើងមានសុខភាពទ្រុឌទ្រោម អ្នកខ្លះហើម អ្នកខ្លះត្រូវទៅមន្ទីរពេទ្យ ហើយអ្នកខ្លះបាត់ខ្លួន ហើយ
14 ខ្ញុំមិនដឹងថាមានរឿងអីកើតឡើងចំពោះពួកគាត់នោះទេ”។ អីចឹងតើលោកអាចឆ្លើយតបយ៉ាងម៉េចបាន
15 ទៅនឹងចម្លើយរបស់សាក្សីរូបនោះ ដែលគាត់និយាយថាអ្នកធ្វើការនៅត្រាំកក់ហ្នឹង គឺហូបចុកមិនគ្រប់
16 គ្រាន់ទេ?

17 **ឆ៖** ខ្ញុំមិនដឹងសាក្សីដែលឆ្លើយហ្នឹងមានការខ្វះខាតហ្នឹងពីឆ្នាំណាទៅឆ្នាំណា ក៏ប៉ុន្តែខ្ញុំមកឆ្នាំ៧៧
18 នេះ ការហូបចុកបានដោះស្រាយបានគ្រប់គ្រាន់ហើយ។

19 **ស៖** សូមអរគុណ។ យើងបានស្តាប់សក្ខីកម្មរបស់សាក្សីម្នាក់ទៀតដែលធ្វើការនៅសហករណ៍
20 ត្រាំកក់ នៅពេលដែលលោកនៅទីនោះដែរ គឺលោកស្រី ជូ គីមឡាន គឺអង្គជំនុំជម្រះបានស្តាប់សក្ខីកម្ម
21 របស់គាត់នៅថ្ងៃទី២៦ ខែមករា ឆ្នាំ២០១៥ គាត់និយាយពាក់ព័ន្ធនឹងការទទួលបានម្ហូបអាហារនៅ
22 សហករណ៍ត្រាំកក់។ ខ្ញុំនឹងអានប្រតិចារឹក គឺឯកសារ E1/252 គឺនៅប្រហែលជាម៉ោង ១១:៥០:០២
23 វិនាទី នៅពេលដែលគេសួរគាត់ពាក់ព័ន្ធនឹងម្ហូបអាហារ ហើយនិងការហូបរួម។ នៅពេលនោះ ជូ
24 គីមឡាន គាត់បានឆ្លើយជូនអង្គជំនុំជម្រះថា “ចំពោះការហូបចុករួមនោះ គឺថាយើងធ្វើការខ្លាំងក្លាណាស់
25 ហើយយើងឃើញថា វាលស្រែនោះ គឺថាពណ៌ខៀវស្រងាត់ ក៏ប៉ុន្តែនៅពេលដែលយើងហូបនោះ គឺបាន

1 តែបបរមានលាយជាមួយនិងដំឡូង។ អីចឹងយើង នៅពេលដែលយើងឃ្លាននោះ យើងមិនប្រាកដនិយាយ
2 ទេ ហើយប្រសិនបើគេស្តាប់ឮថាយើងត្រូវតែរកយើងឃ្លាននោះ គេនឹងនាំយើងយកទៅសម្លាប់ចោល
3 ឬក៏គេយកយើងទៅអប់រំហើយ”។ អីចឹងលោកសាក្សី លោកដែលជាអ្នកមានវត្តមាននៅការដ្ឋានទាំង
4 នោះ និងនៅតាមវាលស្រែនៅសហករណ៍ត្រាំកក់នោះ តើលោកធ្លាប់ឃើញ ឬក៏ស្តាប់ឮអ្នកធ្វើការគាត់
5 រអ៊ូរទាំ ឬក៏ត្រូវតែរកអំពីការហូបចុកមិនគ្រប់គ្រាន់ទេ? ហើយបើលោកធ្លាប់ឮនោះ នៅពេលដែលមាន
6 អ្នកត្រូវតែរកបែបនេះ តើនឹងមានរឿងអ្វីកើតឡើងចំពោះពួកគាត់ដែរ?

7 [០៩:៣៣:២៣]

8 **ឆ៖** ខ្ញុំរឿងហូបចុកហ្នឹង ខ្ញុំនិយាយការណែនាំរបស់ប្រធានឃុំប្រធានអី គេរៀបរយឲ្យបាន
9 គ្រប់គ្រាន់ ប៉ុន្តែទៅតាមរោងបាយមួយៗ យើងមេឃុំៗអីៗក៏មិនបានដិតដល់គ្រប់រោងបាយដែរ។ អីចឹង
10 វាអាចមានរោងបាយខ្លះវាគ្រប់គ្រាន់ មានរោងបាយខ្លះវាអត់គ្រប់គ្រាន់ដែរ។ ប៉ុន្តែការរអ៊ូរទាំមិនមានជា
11 ទោសព្រឹទ្ធិអី គេចាប់ថ្នាក់អីទេ។

12 **ស៖** សូមអរគុណ។ ខ្ញុំនិយាយឡើងវិញនូវពាក្យពេចន៍តាមរយៈការបកប្រែ លោកថាការសម្រប
13 សម្រួលរបស់មេហ្នឹង មិនស្រួល មិនល្អ ហើយពេលខ្លះទៅមានកន្លែងខ្លះខ្លះខាតដែរ។ អីចឹងខ្ញុំចង់ដឹងថា
14 តើការសម្របសម្រួលរបស់មេដែលថា មិនល្អនោះ មានន័យថាម៉េចដែរ? ហើយអីចឹងគេបែងចែក
15 អាហារហ្នឹងនៅថ្នាក់ឃុំ ថ្នាក់ស្រុកហ្នឹងរបៀបម៉េចដែរ?

16 **ឆ៖** អត់មានបែងចែកអាហារហ្នឹងតាមឃុំ តាមស្រុកយ៉ាងម៉េចទេ។ ខាងឃុំធ្វើស្រូវបាន ដាំដុះ
17 បាន ចិញ្ចឹមមាន់ទាជ្រូកបាន អាហ្នឹងគឺដោះស្រាយតាមឃុំ តាមសហករណ៍មួយៗអីចឹង។ ហើយខ្ញុំ
18 បញ្ជាក់ថា មានកន្លែងសហករណ៍ខ្លះ ប្រធានសហករណ៍គាត់ដោះស្រាយបានៗគ្រប់គ្រាន់ ហូបចុកបាន
19 គ្រប់គ្រាន់ទៅ ហើយក៏មានប្រធានសហករណ៍ខ្លះដែលផលភោគផលមិន វាមានការខ្វះខាតក៏ដោះ
20 ស្រាយ ខ្វះខាតអីខ្លះអីចឹង ខ្ញុំមិនមែនអះអាងថាវាគ្រប់គ្រាន់១០០ភាគរយគ្រប់សហករណ៍ទេ។

21 [០៩:៣៥:៥៥]

22 **ស៖** ចុះនៅពេលដែលគេមិនផ្តល់របបអាហារទៅដល់សហករណ៍ទាំងអស់ហ្នឹង អីចឹងតើមាន
23 ប្រព័ន្ធណាមួយនៅថ្នាក់លើ ដើម្បីអនុញ្ញាតឲ្យសហករណ៍ហ្នឹងធ្វើយ៉ាងម៉េចឲ្យប្រជាជនហ្នឹងហូបចុក
24 ឆ្អែតទេ?

25 **ឆ៖** បាទ មានតើអាហ្នឹង ខាងៗស្រុកហ្នឹង ខាងគណៈកម្មាធិការស្រុកអាចដកពីនេះ ទៅដាក់

1 ឯណោះអីចឹង។ ដកពីឃុំដែលបានគោតផលច្រើនទៅដាក់ឃុំដែលខ្វះខាតជួយគ្នាក្នុងពេលដែលខ្វះខាត
2 ហ្នឹង មានតើ។

3 ស៖ លោកទទួលបានព័ត៌មាននេះហើយដោយតាមរបៀបណា? លោកបានចូលរួមប្រជុំថ្នាក់
4 ស្រុក ហើយគេមាននិយាយអំពីការដកស្បៀងទៅចែកទៅឱ្យសហករណ៍ដែលខ្វះខាតហ្នឹង អីចឹងមែន
5 ទេ? ហើយនៅពេលនោះលោកក៏មានវត្តមានដែរ។ អីចឹងមែនទេ?

6 ឆ៖ ខ្ញុំជាជំនួយការស្រុក ខ្ញុំចូលរួមស្តាប់ការប្រជុំទៅឃើញមានការបកស្រាយអីចឹងៗមែនដូច
7 ខ្ញុំបានបញ្ជាក់អំពីមិញនេះ។

8 [០៩:៣៧:២៩]

9 ស៖ សូមអរគុណ អីចឹងនៅពេលប្រជុំដែលលោកបានចូលរួមក្នុងឋានៈជាជំនួយការហ្នឹង តើគេ
10 មាននិយាយអំពីផលស្រូវទេ?

11 ឆ៖ គេបានរាយការណ៍ផលស្រូវជូនអង្គប្រជុំដែរតើ។ ឃុំនេះបានប៉ុណ្ណោះតោន ឃុំនោះបាន
12 ប៉ុណ្ណោះតោន។ បាទ គេបានរាយការណ៍។

13 ស៖ តើគេមានផែនការកំណត់ថា ឧទាហរណ៍ថា ត្រូវសម្រេចបានប៉ុន្មានតោនក្នុងមួយហិកតា
14 ក្នុង១ឆ្នាំ។ គេមានកំណត់អីចឹងទេ?

15 ឆ៖ មានការយោសនាឱ្យខំប្រឹងប្រែងធ្វើ គឺថាកំណត់មួយហិកតាបីតោន។ ក៏ប៉ុន្តែមានកន្លែង
16 ខ្លះធ្វើបានកន្លែងខ្លះអត់ធ្វើបានទេ បីតោននេះ។

17 ស៖ សូមអរគុណកាលពីម្សិលមិញ លោកបានឆ្លើយថា លោកខ្លួនឯងហ្នឹងក៏ជាអ្នកដាំស្រូវដែរ
18 នៅរដូវប្រាំង។ អីចឹងតាមបទពិសោធន៍របស់លោកជាកសិករនោះ តើលោកគិតថាផែនការ៣តោននៅ
19 ក្នុង១ហិកតាហ្នឹង វាអាចធ្វើទៅបានទេក្នុងសហករណ៍ត្រាំកក់?

20 **ប្រធានអង្គជំនុំ៖**

21 សាក្សីកុំទាន់អាលឆ្លើយតប។ សូមអញ្ជើញលោកមេធាវី វ៉ិចទ័រ កូប៉េ!

22 **លោក វ៉ិចទ័រ កូប៉េ៖**

23 សូមអរគុណលោកប្រធាន។ ខ្ញុំសូមជំទាស់ម្តងទៀតចំពោះការតាំងសំណួរបែបនេះ ដោយសារ
24 ថាសាក្សីបាននិយាយថាគាត់មានប្រវត្តិជាកសិករ មិនចាំបាច់ឱ្យសួរគាត់ឱ្យក្លាយទៅជាអ្នកជំនាញ ឬក៏
25 សួរឱ្យផ្តល់ជាយោបល់ ថាតើវាមានភាពពិត ឬក៏យ៉ាងណានោះទេ។ គ្រាន់តែចង់សួរថាតើទិន្នផលស្រូវ

1 ហ្នឹង តើវាសមហេតុផលឬក៏អត់? គឺសុំសួរដោយយោងទៅលើថាគាត់នោះជាកសិករ ហើយការសួរ
2 សំណួរបែបជាអ្នកជំនាញ គឺថាគាត់មិនអាចធ្វើទៅបាននោះទេ។ សូមជំទាស់ចំណុចនេះ។

3 **លោកស្រី ម៉ារី ហ្គីរ៉ូដ៖**

4 ខ្ញុំសូមឆ្លើយតបលោកប្រធាន។ គាត់ៗធ្វើរួចមកហើយ ខាងមេធាវី កូប៉េ ហ្នឹង នៅពេលដែល
5 លោក សៅ ហ៊ាន មកនោះ នៅពេលដែលសហព្រះរាជអាជ្ញាសួរសំណួរនោះ ខាងមេធាវីការពារក្តីគឺ
6 កូប៉េ គាត់បានបដិសេដហើយ។ នៅពេលនោះ លោកប្រធានបានជំទាស់ហើយ ពីព្រោះថា សៅ ហ៊ាន
7 ពេលនោះ គាត់ជាកសិករ ដល់អីចឹងគាត់អាចមានយោបល់សមស្របដើម្បីឱ្យដឹងថា តើទន្ទឹមផលស្រូវ
8 បែបហ្នឹង អាចធ្វើបាន។ ហើយកាលពេលហ្នឹង អង្គជំនុំជម្រះអនុញ្ញាតឱ្យសហព្រះរាជអាជ្ញាសួរ ហើយ
9 ឱ្យសាក្សីឆ្លើយ។ ដូច្នោះ សូមឱ្យអង្គជំនុំជម្រះធ្វើដូចគ្នាអីចឹងដែរ គឺថាអនុញ្ញាតដូចកាលពេលសួរលោក
10 សៅ ហ៊ាន គឺព្រោះថាគាត់ សាក្សីរូបនេះ ក៏គាត់ជាកសិករដូចគ្នាដែរ។

11 [០៩:៤១:០៤]

12 **ប្រធានអង្គជំនុំ៖**

13 បាទ អង្គជំនុំជម្រះបដិសេធនូវជំទាស់របស់មេធាវីការពារក្តីលោក នួន ជា ចំពោះសំណួរចុង
14 ក្រោយ ដែលសួរឡើងដោយសហមេធាវីអន្តរជាតិ មេធាវីនាំមុខតំណាងដើមបណ្តឹងរដ្ឋប្បវេណី។
15 សាក្សីសូមឆ្លើយតបទៅនឹងសំណួរដែលសួរដោយមេធាវីនាំមុខតំណាងដើមបណ្តឹងរដ្ឋប្បវេណីអំពីព្យាបាទ
16 ព្រោះអង្គជំនុំជម្រះត្រូវការស្តាប់នូវចម្លើយតបរបស់លោកចំពោះសំណួរនេះ។

17 **លោក នាង អ៊ូច៖**

18 **ឆ៖** នៅស្រុកត្រាំកក់មានផែនការកន្លងមក គឺផែនការធ្វើស្រែប្រាំងនៅបឹងអង្គរបុរី ហើយធ្វើ
19 ស្រែលើនៅទីតាំងគឺលើស្រុកត្រាំកក់តែម្តង តាមគ្រប់ឃុំទាំងអស់។ ដូច្នោះផែនការបីតោន គឺបានសម្រេច
20 នៅរាល់បឹងកំពង់យោល កំពង់អំពិល បឹងអង្គរបុរី។ អាហ្នឹងបានសម្រេចបីតោនធ្វើស្រែប្រាំង។ ឯមក
21 ខាងផ្នែក មកទីតាំងកន្លែងស្រុកត្រាំកក់តែម្តង មានកន្លែងខ្លះបានបីតោនមែន ដូចជានៅបឹងស្រែននោង
22 ខាងកើតផ្នែកបែកគុសនេះ ហើយនិងឃុំជាងទងៗតាមផ្លូវពីអង្គតាសោមទៅត្រពាំងអណ្តើក អាហ្នឹង គឺ
23 បានបីតោនមែន។ ប៉ុន្តែកន្លែងខ្លះទៀត គឺអត់បានសម្រេចតាមទិសបីតោនហ្នឹងទេ។ នៅលាយប្តូរខ្ញុំ គឺ
24 បានបីតោន។ រាល់ស្រែពីខាងលិចក្រុងតាវែរ ពីខាងលិចទីរួមខេត្តតាវែរ មកដល់ជិតខាងកើតអង្គ
25 តាសោម មានប្រឡាយមួយគឺប្រឡាយ៦៨នេះ ប្រឡាយកាត់ទទឹងថ្ងៃនេះ គឺមួយជួរហ្នឹងគឺបានបីតោន។

1 [០៩:៤៣:៣៦]

2 **សួរដោយលោកស្រី ម៉ារី ហ្គីរ៉ូដ៖**

3 **ស៖** អីចឹង នៅពេលដែលឃុំ ឬក៏សហករណ៍ហ្នឹងមិនអាចសម្រេចតាមផែនការដែលកំណត់
4 ហ្នឹងបាន តើមានរឿងអីកើតឡើងដែរ ចំពោះឃុំ ឬក៏សហករណ៍ទាំងនឹង?

5 **ឆ៖** អត់ៗមានរឿងអីកើតឡើងទេ។

6 **ស៖** អីចឹងមានប្រយោជន៍អី បើលោកថាអត់មានកើតអីផង អត់មានអីកើតឡើងផង អីចឹង
7 កំណត់ផែនការឱ្យសម្រេចបែបហ្នឹងទៅធ្វើអី បើធ្វើមិនបានក៏មិនអី ធ្វើបានក៏មិនអីអីចឹង?

8 **ឆ៖** វាមានកន្លែងខ្លះលទ្ធភាពវាធ្វើបាន តែកន្លែងខ្លះខាងឃុំ ខាងសហករណ៍ខំប្រឹងប្រែងធ្វើដែរ
9 តែដីវាខ្លះជីជាតិ ទោះយើងថែមជីធម្មជាតិប៉ុនណាក៏វាអត់សម្រេចបាន។ ដូច្នោះការធ្វើដែលមិនបាននេះ
10 គឺមិនមានទោសព្រំអីទេ។ មិនមែនថាដាក់ផែនការអីចឹងហើយ ត្រូវតែសម្រេចឱ្យបាន១០០ភាគរយ
11 មិនមានអីចឹងទេ មិនមានសម្រេចបាន១០០ភាគរយទេ។

12 **ស៖** សូមអរគុណលោកសាក្សី។ អម្បាញ់មិញនេះ លោកឆ្លើយថា អាចមានការខ្វះខាតស្បៀង
13 អាហារ។ អីចឹងខ្ញុំចង់ដឹងថាតើលោកមានឃើញផ្ទាល់ភ្នែកទេ នៅពេលដែលលោកនៅត្រាំកក់ហ្នឹង?
14 ឃើញផ្ទាល់ភ្នែកថាមានអ្នកល្ងូចហូប ល្ងូចអាហារយកទៅហូបចុកនោះ?

15 **ឆ៖** ខ្ញុំៗអត់ដែលបានជួបទេរឿងហ្នឹង។

16 **ស៖** សូមអរគុណ។ ឥឡូវនេះ ខ្ញុំចង់ឱ្យលោកឆ្លើយតបទៅនឹងសក្ខីកម្មមួយរបស់ស្រ្តីមួយរូប
17 ដែលលោកថា ម្សិលមិញលោកថាលោកស្គាល់ ហើយលោកធ្លាប់ធ្វើការជាមួយគាត់នៅស្រុកគឺយាយ
18 ហៀន។ គាត់និយាយអំពីការល្ងូចស៊ីនៅពេលដែលគាត់ឆ្លើយទៅនឹងសហចៅក្រមស៊ើបអង្កេត គឺឯកសារ
19 លេខ E319/12.3.2--

20 **ប្រធានអង្គជំនុំ៖**

21 ម៉េចទៅ? សូមអញ្ជើញលោកមេធាវី គង់ សំអុន!

22 **លោក គង់ សំអុន៖**

23 បាទ អរគុណលោកប្រធាន។ ខ្ញុំមិនមានអីជំទាស់ទេ ប៉ុន្តែចង់ឱ្យអង្គជំនុំជម្រះពិនិត្យទៅលើការ
24 ប្រើការហៅឈ្មោះសាក្សីនេះ ដោយសារឈ្មោះសាក្សីនេះដែលមាននៅក្នុងឯកសារសំណុំរឿងផ្សេង
25 ដែលត្រូវមានវិធានការការពារ។ ដូច្នោះ សូមមេត្តាប្រុងប្រយ័ត្ន។ សូមអរគុណ។

1 [០៩:៤៧:១៤]

2 **លោកស្រី ម៉ារី ហ្គីរ៉ូដ៖**

3 ខ្ញុំគិតថាបុគ្គលហ្នឹង គាត់ដូចជាអត់មានបានធ្វើសំណើសុំវិធានការពារទេ ហើយកាលពីម្សិល
4 មិញហ្នឹង យើងបានលើកឡើងយ៉ាងដោយបើកចំហពីឈ្មោះរបស់គាត់ហើយ ខាងការិយាល័យសហព្រះ
5 រាជអាជ្ញាបាននិយាយឈ្មោះគាត់ច្រើនហើយកាលពីម្សិលមិញ។ អីចឹងឯកសារហ្នឹងលេខ E319/
6 12.3.2 ខ្ញុំសួរ ខ្ញុំយោងទៅសំណួរចម្លើយ១៤៧ ដល់ ១៤៩--

7 **លោក វ៉ិចទ័រ កូប៉េ៖**

8 សូមទោសលោកប្រធាន ខ្ញុំមានការច្របូកច្របល់បន្តិច។ ឥឡូវនេះតើយើងអនុញ្ញាតឱ្យប្រើប្រាស់
9 ឈ្មោះសាក្សី ឬក៏រហស្សនាម ដោយសារនៅពេលដែលខ្ញុំ ហើយនិងមេធាវីការពារក្តីក្រុមផ្សេងទៀត
10 នោះបានសាកសួរ គឺថាមិនត្រូវបានអនុញ្ញាត។

11 **លោកស្រី ម៉ារី ហ្គីរ៉ូដ៖**

12 លោកប្រធាន តើលោកអនុញ្ញាតឱ្យខ្ញុំឆ្លើយតបទេ? គាត់ៗបានស្នើគឺការិយាល័យសហព្រះរាជ
13 អាជ្ញាស្នើឱ្យគាត់ផ្តល់សក្ខីកម្ម ហើយយើងមិនទាន់បានចម្លើយពីអង្គជំនុំជម្រះទេ ក៏ប៉ុន្តែអ្វីៗគឺសម្រេច
14 ទៅលើអង្គជំនុំជម្រះ។ សូមអរគុណលោកប្រធាន។

15 [០៩:៤៨:៤០]

16 *(ចៅក្រមពិភាក្សាគ្នា)*

17 [០៩:៥១:០២]

18 **ប្រធានអង្គជំនុំ៖**

19 បាទ ដើម្បីមានភាពច្បាស់លាស់នៅក្នុងកិច្ចដំណើរការនេះ ចំពោះសាក្សី បុគ្គលណាដែលទៅ
20 អនាគតដែលត្រូវមកផ្តល់សក្ខីកម្មនៅចំពោះមុខអង្គជំនុំជម្រះ តាមសំណើរបស់ភាគីដែលអង្គជំនុំជម្រះ
21 នឹងសម្រេចនោះ គឺសុំប្រើរហស្សនាម ប្រសិនបើគាត់មានរហស្សនាម ឬក៏ក្នុងករណីមិនមានរហស្ស
22 នាមទេ គឺអាចប្រើឯកសារ ដើម្បីដាក់បង្ហាញទៅសាក្សី ដើម្បីឱ្យសាក្សីឆ្លើយបញ្ជាក់តាមអ្វីដែលយើង
23 បានធ្វើកន្លងមក ដើម្បីសម្រេចនូវគោលបំណងនៃការរក្សាការសម្ងាត់ក្នុងកិច្ចដំណើរសវនាការសំណុំ
24 រឿងផ្សេង តាមសំណើសុំរបស់សហចៅក្រមស៊ើបអង្កេតអន្តរជាតិ។

25 សូមអញ្ជើញលោកចៅក្រម ហ្សង់ម៉ាក ឡាវ៉ែន!

1 **ចៅក្រម ហ្វង់ម៉ាក ឡាវ៉ែន៖**

2 ប្រហែលជាមានបញ្ហាបកប្រែ។ អ្វីដែលអង្គជំនុំជម្រះចង់ជម្រាបនោះ គឺថានៅពេលភាគីណា
3 មួយបានស្នើសុំក្សី ហើយនៅពេលដែលសាក្សីនោះមិនទាន់បានផ្តល់សក្ខីកម្មនោះទេ អីចឹងត្រូវប្រើ
4 រហស្សនាមដែលផ្តល់ជូនដោយអង្គជំនុំជម្រះ។ ប្រសិនបើសាក្សីនោះត្រូវបានស្នើសុំជាសាក្សីថ្មី អីចឹង
5 យើងត្រូវយោងទៅលើឯកសារនោះ ដោយប្រាប់សាក្សីថា ខ្ញុំយោងទៅលើឯកសារនេះ ឯកសារនោះ
6 ហើយយើងផ្តល់លេខឱ្យឯកសារអីចឹងទៅ។

7 [០៩:៥២:៤៥]

8 **លោកស្រី ម៉ារី ហ្គីរ៉ាដ៖**

9 ច្បាស់ណាស់លោកចៅក្រម លោកប្រធាន សូមអរគុណ។ ខ្ញុំមិនបានប្រើរហស្សនាម ព្រោះថា
10 គាត់អត់មានរហស្សនាមទេ។

11 **សួរដោយលោកស្រី ម៉ារី ហ្គីរ៉ាដ៖**

12 **ស៖** អីចឹងខ្ញុំសូមយោងទៅលើឯកសារដែលខ្ញុំបានផ្តល់លេខឱ្យហើយ គឺ E319/12.3.2។ ខ្ញុំ
13 យោងទៅលើសំណួរចម្លើយ១៤៧ ទៅដល់១៤៩។ លោកសាក្សី លោកបានឆ្លើយថា លោកស្គាល់គាត់
14 គាត់ធ្វើការជាមួយលោកនៅថ្នាក់ស្រុក។ បុគ្គលរូបនោះត្រូវបានគេសួរពាក់ព័ន្ធនឹងឧក្រិដ្ឋកម្មដែលបាន
15 ប្រព្រឹត្តក្នុងអំឡុងរបបកម្ពុជាប្រជាធិបតេយ្យ។ ឥឡូវនេះ ខ្ញុំសូមដកស្រង់ជាភាសាអង់គ្លេស ពីព្រោះថា
16 ឯកសារនោះមិនមានជាភាសាអង់គ្លេសទេ។ លោកសាក្សី ខ្ញុំចង់ឱ្យលោកឆ្លើយតបគាត់ថា “អ្នកដែល
17 លួចហូបចុកបន្តិចបន្តួចហ្នឹងគឺមិនអីទេ ជាទោសស្រាល”។ អីចឹងខ្ញុំចង់ឱ្យលោកឆ្លើយតប តើចំណុចនេះ
18 ត្រឹមត្រូវដែរឬទេ?

19 **លោក នាង អ៊ិច៖**

20 **ឆ៖** គាត់ និងខ្ញុំនៅឆ្ងាយពីគ្នាដែរ។ ខ្ញុំនៅឯលាយបូរនោះ គាត់នៅជាងទង។ តែការលួចបន្តិច
21 បន្តួចហ្នឹងមានការអប់រំនៅតាមសហករណ៍។ តាមសហករណ៍ គេអប់រំ គេធ្វើការអប់រំ ការពន្យល់អី
22 អីចឹងហូរហែអីចឹង ម្តងពីរដងអីចឹងទៅ។ ហើយដូចជាទោសព័រអី ខ្ញុំមិនបានច្បាស់លាស់អំពីការលួច
23 ហូបចុកអីបន្តិចបន្តួចហ្នឹងទេ។ និយាយទៅថា ការហូបចុកបន្តិចបន្តួច មិនមានទោសព័រអីប៉ុន្មានទេ
24 គ្រាន់តែមានការអប់រំ មានការព្រមាន។

25 [០៩:៥៥:១០]

1 **ស៖** អីចឹងការលួចហូបចុកហ្នឹងមានការពិភាក្សាគ្នាទេ នៅក្នុងពេលប្រជុំថ្នាក់ស្រុកដែលលោក
2 បានចូលរួមក្នុងឋានៈជាជំនួយការដូចដែលលោកបានរៀបរាប់ប្រាប់យើងពីម្សិលមិញមកនោះ?

3 **ឆ៖** មានៗខ្លះខាងខណៈកម្មាធិការស្រុក និងឃុំ គេប្រជុំគ្នាលើកបញ្ហាហ្នឹងខ្លះដែរ ហើយ
4 វិធានការគឺ វិធានការអប់រំនៅតាមកងនៅតាមសហករណ៍។

5 **ស៖** អីចឹង ចុះនៅថ្នាក់ស្រុកនោះ តើមានការពិភាក្សាគ្នាពីចំណុចហ្នឹងទេ?

6 **ឆ៖** មានការប្រជុំៗគណៈកម្មាធិការស្រុកជាមួយនឹងប្រធានឃុំអី គឺពិភាក្សាគ្នារឿងហ្នឹង លើក
7 រឿងហ្នឹង ឯវិធានការសម្រាប់ដោះស្រាយអ្នកលួចតិចតួចហ្នឹងគឺវិធានការឱ្យអប់រំតាមកង ឬតាម
8 សហករណ៍។ មិនមានដាក់ទោសព័រអីទេ។

9 **ស៖** ចំពោះលោក នៅពេលដែលលោកចូលរួមក្នុងប្រជុំថ្នាក់ស្រុកហ្នឹង អីចឹងការលួចហូបចុក
10 ហ្នឹងគឺដោយសារតែការខ្វះខាតស្បៀងមែនទេ តាមរយៈដែលកាលលោកចូលរួមប្រជុំនោះ? ខ្ញុំចង់សួរឱ្យ
11 បានច្បាស់ថា អ្នកធ្វើការហ្នឹងគាត់លួចហូបហ្នឹង ដោយសារតែគាត់ហូបចុកមិនគ្រប់គ្រាន់ គាត់ឃ្នាន។
12 តើអីចឹងមែនទេ?

13 **លោក វ៉ិចទ័រ កូប៉េ៖**

(គ្មានការបកប្រែ)

15 [០៩:៥៧:២០]

16 **ប្រធានអង្គជំនុំ៖**

សូមអញ្ជើញលោកមេធាវី វ៉ិចទ័រ កូប៉េ!

18 **លោក វ៉ិចទ័រ កូប៉េ៖**

19 សូមអរគុណលោកប្រធាន។ ខ្ញុំសុំជំទាស់នេះជាការសួរឱ្យប៉ាន់ប្រមាណ ឱ្យឆ្លើយស្មានៗ។ ប៉ុន្តែ
20 បើសិនជាការលួចធំដុំណាោះ អាហ្នឹងគឺថាវាមិនត្រឹមត្រូវនោះទេ ជាការ --

21 **លោកស្រី ម៉ារី ហ្គីរ៉ូដ៖**

22 ខ្ញុំមិនសួរសាក្សីឱ្យគិតអំពីថា តើអ្នកលួចហ្នឹងមានគិតយ៉ាងម៉េចទេ? ខ្ញុំសួរពីគាត់ ពីព្រោះថា
23 គាត់នៅពេលហ្នឹង គាត់បាននិយាយពាក់ព័ន្ធនឹងការខ្វះខាតស្បៀង ពេលមុននេះបន្តិចហ្នឹងគាត់ថា
24 មានការខ្វះខាតស្បៀង ហើយគាត់និយាយថា មានអ្នកលួចស៊ី។ អីចឹង ខ្ញុំគិតថាវាមានទំនាក់ទំនងគ្នា
25 ហើយ។ អីចឹងហើយបានជាខ្ញុំសួរបញ្ជាក់ឱ្យបានច្បាស់នេះ។ ដូច្នេះ សូមអង្គជំនុំជម្រះមេត្តាអនុញ្ញាត។

1 [០៩:៥៨:២០]

2 (ចៅក្រមពិភាក្សាភ្នាក់ងារ)

3 [១០:០០:៤៥]

4 **ប្រធានអង្គជំនុំជម្រះ៖**

5 បាទ សេចក្តីជំទាស់របស់មេធាវីការពារក្តី ចំពោះសំណួរចុងក្រោយដែលសួរឡើងដោយសហ
6 មេធាវីអន្តរជាតិ មេធាវីនាំមុខតំណាងដើមបណ្តឹងរដ្ឋប្បវេណី គឺជាការត្រឹមត្រូវ ដោយសារមូលហេតុថា
7 ជាសំណួរដែលនាំឱ្យសាក្សីឆ្លើយស្មានៗ។ ហើយបើចង់សួរសំណួរនេះទៀត គឺមេធាវីអាចរៀបចំសំណួរ
8 សាជាថ្មីឱ្យបានត្រឹមត្រូវ ជៀសវាងនូវសំណួរដែលសំដៅឱ្យសាក្សីឆ្លើយស្មានៗ។ ឬក៏លោកចៅក្រម
9 ហ្វ្រង់ម៉ាក មានបំណងចង់ធ្វើយ៉ាងណា? សូមអញ្ជើញលោក!

10 **ចៅក្រម ហ្វ្រង់ម៉ាក ឡាវែន៖**

11 ប្រហែលជាមានបញ្ហាបកប្រែ។ សំណួរដែលស្តាប់ជាភាសាបារាំងហ្នឹង គឺជាសំណួរសួរឱ្យ
12 សាក្សីឆ្លើយថានៅពេលប្រជុំដែលគាត់បានចូលរួមនៅថ្នាក់ស្រុកនោះ តើគាត់មានបានស្តាប់ឮគេពន្យល់
13 អំពីមូលហេតុដែលជំរុញឱ្យមានអ្នកបុគ្គលមួយចំនួនលួចស៊ី។ អ៊ីចឹងអាចចង់ដឹងថា តើក្នុងចំណោមមូល
14 ហេតុនឹង គឺដោយសារតែអ្នកធ្វើការហ្នឹងគាត់ឃ្លានឬក៏យ៉ាងណា។ អ៊ីចឹង លោកស្រីមេធាវី ម៉ារី ហ្គីរ៉ូដ
15 ខ្ញុំយល់ទេ អំពីសំណួររបស់លោកស្រីអម្បាញ់មិញហ្នឹង គឺលោកស្រីចង់សួររបបហ្នឹងមែនទេ?

16 **លោកស្រី ម៉ារី ហ្គីរ៉ូដ៖**

17 បាទ លោកប្រធាន ខ្ញុំសួរអ៊ីចឹងហើយ បើខ្ញុំអាចរៀបចំសំណួរឡើងវិញបាន។

18 **សួរដោយលោកស្រី ម៉ារី ហ្គីរ៉ូដ៖**

19 **ស៖** លោកសាក្សី ខ្ញុំចង់ដឹងថា នៅក្នុងកិច្ចប្រជុំថ្នាក់ស្រុកដែលលោកបានចូលរួមនៅសម័យ
20 នោះ ហើយដែលនៅពេលនោះ លោកបាននិយាយអម្បាញ់មិញនេះថា ការលួចស៊ីនេះ ត្រូវបានលើក
21 ឡើងយកមកពិភាក្សានៅក្នុងពេលប្រជុំ។ អ៊ីចឹង គេមានលើកពីមូលហេតុមកពន្យល់ទេថា អ្នកលួចហ្នឹង
22 ដោយសារតែគាត់ឃ្លាន គាត់ហូបចុកមិនគ្រប់គ្រាន់នោះ? មានការលើកឡើងអំពីមូលហេតុហ្នឹងទេថា
23 អ្នកលួចហ្នឹង លួចស៊ីដោយសារតែគាត់ឃ្លាន?

24 [១០:០៣:០៥]

25

1 **លោក នាង អ៊ិច៖**

2 **ឆ៖** មានៗការពន្យល់ ហើយព្រឹត្តិការណ៍នេះ គឺវាអាចកើតឡើងនៅតាមសហករណ៍ នៅតាម
3 ឃុំដែលបានភោគផលមិនបានគ្រប់គ្រាន់។ ហើយគេៗក៏បានពន្យល់ដែរ ពន្យល់អំពីមូលហេតុដោយសារ
4 បុគ្គលដែលលួចហ្នឹងគឺឃ្នាន ឬខ្លះខាតអីអីចឹង។ ហ្នឹងខ្ញុំឆ្លើយប៉ុណ្ណឹង។

5 **ស៖** សូមអរគុណលោកសាក្សី។ នៅពេលដែលចូលរួមនៅក្នុងកិច្ចប្រជុំថ្នាក់ស្រុកនោះ នៅ
6 ពេលដែលពួកគេពន្យល់ថា អ្នកលួចស៊ីហ្នឹង ដោយសារតែឃ្នាននោះ តើមានគេមានស្នើចេញជាដំណោះ
7 ស្រាយនៅក្នុងថ្នាក់ស្រុកហ្នឹង ដើម្បីដោះស្រាយបញ្ហាហ្នឹងទេ?

8 **ឆ៖** ខ្ញុំបានបញ្ជាក់រួចហើយតើ គឺថាកន្លែងដែលខ្លះដោះស្រាយយកកន្លែងដែលបានភោគផល
9 បានច្រើន យកទៅជួយ ក៏ប៉ុន្តែការជួយនេះមិនមែនបានគ្រប់ពេលគ្រប់វេលាឯណា មិនមែនបានឱ្យបាន
10 គ្រប់គ្រាន់ពេញលេញដូចកន្លែងដែលធ្វើបានឯណា។

11 **ស៖** ដូច្នោះ បើខ្ញុំយល់មិនច្រឡំទេ គឺដើម្បីដោះស្រាយបញ្ហានេះ គឺថាមានការពិភាក្សាគ្នានៅថ្នាក់
12 ស្រុក ដើម្បីបែងចែកស្បៀងអាហារពី -- ដោយសារអ្នកណាដែលធ្វើបានផលច្រើនទៅ គឺយក គេដក
13 មកបែងចែកទៅឱ្យខាងសហករណ៍ណាដែលខ្លះខាត។ គឺអីចឹងមែនទេ ចម្លើយរបស់លោកអម្បាញ់មិញ
14 ហ្នឹង?

15 [១០:០៥:២១]

16 **ឆ៖** បាទ អីចឹងមែន។ ប៉ុន្តែមិនមែនបានជួយថាគ្រប់គ្រាន់ទេ ជួយបានខ្លះ។ ដកបានពីកន្លែង
17 ដែលបានគ្រប់គ្រាន់ហ្នឹងបានខ្លះមក ជួយកន្លែងដែលខ្លះខាតបានខ្លះ។

18 **ស៖** សូមអរគុណលោកសាក្សី។ ដូច្នោះ តាមរយៈសក្ខីកម្មរបស់លោក គឺនៅកន្លែងខ្លះនៅ
19 ត្រាំកក់ហ្នឹង គឺថាមានកន្លែងខ្លះខ្លះខាតស្បៀង។ អីចឹង តើមានការផ្តល់ព័ត៌មានហ្នឹងទៅដល់គណៈ
20 ប្រតិភូបរទេសដែលមកទស្សនកិច្ចនៅលាយប្តូរហ្នឹងទេ ហើយនៅពេលហ្នឹងដែលលោកទទួលខុសត្រូវ
21 ទទួលគណៈប្រតិភូហ្នឹង មានការរាយការណ៍ជូនទៅគណៈប្រតិភូថ្នាក់កន្លែងខ្លះខ្លះខាតអីទេ?

22 **ឆ៖** បញ្ហាហ្នឹង យើងអត់បាន -- ខ្ញុំជួបគណៈប្រតិភូហ្នឹងអត់បាននិយាយពីបញ្ហាហ្នឹងទេ។
23 គណៈប្រតិភូស៊ិយអែត និងគណៈប្រតិភូចិនហ្នឹង ហើយក៏គាត់មិនបានសាកសួរអីរឿងហ្នឹងទេ។ គណៈ
24 ប្រតិភូស៊ិយអែត បានសួរខ្ញុំខ្លះអំពីប្រទេសលោក នារីនិងយុវជន នារីដែលមានដណ្តឹងយុវជនទេ? ខ្ញុំ
25 ឆ្លើយថាគ្មានទេ ប្រពៃណីខ្មែរគ្មានទេ។ មានតែយុវជនដណ្តឹងនារី។ តែខ្ញុំសួរទៅគាត់វិញថា ប្រទេស

1 លោកយ៉ាងម៉េច? ប្រទេសគាត់ថា នារីមានដណ្តឹងយុវជនដែរ មានស្នើយុវជនដែរ ឯគណៈ
2 ប្រតិភូចិន ខ្ញុំបានរាយការណ៍ហើយតើ។ ខ្ញុំបានរាយការណ៍កន្លងមកហើយតាមរយៈការឆ្លើយមុន
3 ជាមួយនឹងសហចៅក្រម -- សហព្រះរាជអាជ្ញាដែលអង្គុយតុមុខខាងកើតនេះ។ អស់យោបល់។

4 [១០:០៨:០៦]

5 **ស៖** យើងសូមអរគុណលោកដែលលោកបានឆ្លើយបំភ្លឺបញ្ជាក់កាលពីម្សិលមិញ។ លោកបាន
6 ឆ្លើយថាលោកទទួលខុសត្រូវទទួលគណៈប្រតិភូបរទេស ដូចជាស៊ុយអែតនិងចិន ដែលមកការដ្ឋានរបស់
7 លោក។ អីចឹង ខ្ញុំចង់ដឹងថា តើលោកធ្លាប់ទទួលគណៈប្រតិភូមេដឹកនាំជាន់ខ្ពស់នៃរបបកម្ពុជាប្រជាធិប
8 តេយ្យទេ?

9 **ឆ៖** មេដឹកនាំជាន់ខ្ពស់អត់ដែលបានអញ្ជើញមកស្រុកត្រាំកក់ខ្ញុំទេ អត់ទេ។ ខ្ញុំអត់ដែលបាន
10 ទទួលទេ។

11 **ស៖** ខ្ញុំចង់ឱ្យលោកឆ្លើយតបទៅនឹងសក្ខីកម្មមួយដែលយើងបានស្តាប់នៅក្នុងសវនាការនេះ នៅ
12 ថ្ងៃទី២៦ មករា ២០១៥ គាត់ជាដើមបណ្តឹងរដ្ឋប្បវេណី ដែលមកពីសហការណ៍ត្រាំកក់ ហើយគាត់ធ្វើ
13 ការនៅលាយបូរ គឺលោកស្រី ជូ គីមឡាន។ ដើមបណ្តឹងរដ្ឋប្បវេណីនេះ បានផ្តល់សក្ខីកម្មនៅទីនេះ អីចឹង
14 ខ្ញុំអាន ហើយខ្ញុំសូមឱ្យលោកឆ្លើយតបទៅនឹងចម្លើយរបស់គាត់។ ឯកសារប្រតិចារឹកគឺលេខ E1/252.1
15 នៅម៉ោង១១:៥៩ នាទី គាត់បានរៀបរាប់រឿងរ៉ាវអំពីទស្សនកិច្ចរបស់ ប៉ុល ពត, នួន ជា, ខៀវ សំផន
16 និងតាម៉ុក នៅលាយបូរ។ នៅម៉ោង១១:៥៩គាត់និយាយថា៖ “នៅឆ្នាំ១៩៧៧ គាត់ ពួកគាត់មកប្រហែល
17 ជាខែមករា ប្រហែលជា កុម្មៈ មីនា ឬមេសា ខ្ញុំមិនសូវចាំច្បាស់ទេ ពីព្រោះថាយុវណាស់ហើយ។
18 មេដឹកនាំនោះជិះឡានមក ហើយឈប់នៅគុកចំបក់ គាត់មើលពួកយើងរែកដី។ មេឃុំ មេកងនៅជាមួយ
19 នឹងពួកគាត់ទាំងអស់នោះ”។ ដូច្នេះលោកសាក្សី ខ្ញុំចង់ដឹងថាតើសក្ខីកម្មរបស់លោកស្រី ជូ គីមឡាន នេះ
20 ធ្វើឱ្យលោកនឹកឃើញអ្វីទេ ពាក់ព័ន្ធនឹងទស្សនកិច្ចរបស់មេដឹកនាំជាន់ខ្ពស់នៅកន្លែងរបស់លោកនោះ?

21 [១០:១០:៤៨]

22 **ឆ៖** ជូ គីមឡាន គាត់រាយការណ៍ថា ខែ៣ ឬខែ៤ នេះគាត់ថាមិនចាំច្បាស់ហ្នឹងណា ខ្ញុំមកស្រុក
23 ត្រាំកក់ខែ៦ ឆ្នាំ៧៧ ដូច្នេះខ្ញុំមិនបានឃើញទេ។ ទស្សនកិច្ចហ្នឹងមុនខ្ញុំមកដល់អីចឹង។ បើខែ៣ ខែ៤
24 ទស្សនកិច្ចហ្នឹងមុនខ្ញុំមកដល់។

25 **ស៖** សូមអរគុណលោកសាក្សី។ ឥឡូវនេះ ខ្ញុំសូមចូលទៅប្រធានបទមួយផ្សេងទៀត ហើយ

1 សូមឱ្យលោកពន្យល់។

2 **ប្រធានអង្គជំនុំជម្រះ៖**

3 បាទ ឥឡូវដល់ពេលសម្រាកហើយ។ អង្គជំនុំជម្រះប្រកាសសម្រាក ចាប់ពីពេលនេះតទៅ
4 រហូតដល់ម៉ោងដប់ និងសាមសិបនាទី សូមអញ្ជើញចូលវិញដើម្បីបន្តកិច្ចដំណើរការសវនាការ។

5 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និងអ្នក
6 ជំនាញដល់សាក្សីរូបនេះ នៅក្នុងអំឡុងពេលឈប់សម្រាក និងឱ្យអញ្ជើញគាត់ រួមទាំងមេធាវីប្រឹក្សា
7 របស់គាត់ចូលមកកាន់កន្លែងផ្តល់សក្ខីកម្មនៅក្នុងបន្ទប់សវនាការនេះនៅវេលាម៉ោងដប់ និងសាមសិប
8 នាទី។

9 សម្រាកចុះ!

10 **ក្រឡាបញ្ជី៖**

11 សូមអញ្ជើញក្រោកឈរ!
12 (សវនាការសម្រាកពីម៉ោង ១០:១២ នាទី ដល់ម៉ោង ១០:៣១ នាទី)

14 [១០:៣១:០៤]

15 **ប្រធានអង្គជំនុំជម្រះ៖**

16 អង្គុយចុះ!
17 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។
18 បាទ សូមអញ្ជើញលោក វ៉ិចទ័រ កូប៉េ!

19 **លោក វ៉ិចទ័រ កូប៉េ៖**

20 សូមអរគុណលោកប្រធាន។ ខ្ញុំសំណូមពរឱ្យមានការបញ្ជាក់អំពីឯកសារមួយដែលបានបង្ហាញ
21 ជូនដល់ ទៅដល់សាក្សីដែលសហព្រះរាជអាជ្ញាអន្តរជាតិបង្ហាញជូនសាក្សី។ កាលពីម្សិលមិញនៅម៉ោង
22 ប្រាំបួនហាសិប យើងបានទទួលការជូនដំណឹងពីសំណើសុំកែតម្រូវទៅលើឯកសារ E3/4093 ដែល
23 ឯកសារនេះគឺថា ត្រូវបានបង្ហាញជាច្រើនដងទៅដល់សាក្សី។ ហើយនៅពេលដែលខ្ញុំមើលសំណើសុំកែ
24 តម្រូវនេះ គឺនៅក្នុងអត្ថបទភាសាអង់គ្លេសនិយាយថាពាក្យ“សាន” គឺត្រូវបានលុបចោលពីការបកប្រែ
25 មានទាំងហត្ថលេខា។ ខ្ញុំមិនដឹងថាតើសាក្សីនេះ ថាមានបង្ហាញឯកសារនេះជាភាសាខ្មែរទៅដល់

1 សាក្សី ឬក៏អត់នោះទេ។ ប៉ុន្តែខ្ញុំមិនដឹងថា យល់តាមរយៈការបកប្រែតាមរបៀបម៉េច បើមានតែ
2 ហត្ថលេខា អត់មានឈ្មោះ។ សំណើសុំនេះធ្វើឡើងដោយ វត្ត បញ្ញាណ ដែលបក -- ដែលធ្វើនៅថ្ងៃ
3 សុក្រ ទី០៦ ខែមីនា។ គឺអត្ថបទជាភាសាបកប្រែជាភាសាអង់គ្លេសនេះ ឥឡូវនេះគឺបានលុបឈ្មោះ សាន
4 នេះចោលជាផ្លូវការហើយ អត្ថបទបកប្រែនេះ។ គឺដូច្នោះ ខ្ញុំមិនដឹងថា តើប្រវត្តិការស្នើសុំនេះយ៉ាង
5 ណាៗនោះទេ។

6 [១០:៣៣:២៤]

7 **ប្រធានអង្គជំនុំជម្រះ**

8 បាទ អញ្ជើញសហព្រះរាជអាជ្ញាអន្តរជាតិ!

9 **លោក នីកូឡាស គូមដែន៖**

10 លោក លោកស្រីចៅក្រម ខ្ញុំយល់ ខ្ញុំមិនមែនជាអ្នកបកប្រែ តែខ្ញុំយល់ថា មេធាវីការពារក្តីយោង
11 ទៅលើឯកសារអង់គ្លេសត្រង់ទំព័រ សូមទោសម្តងទៀត ខ្មែរ ERN គឺ 00270787។ នៅត្រង់ទំព័រនេះ
12 នៅក្នុងប្រអប់មួយដែលសរសេរពីលើចុះមកក្រោមនៅត្រង់ពាក់កណ្តាលទំព័រ ប្រហែលជាមេធាវី ក្រុម
13 មេធាវីការពារក្តីជាជនជាតិខ្មែរ គឺថាអាចជួយបញ្ជាក់អំពីបញ្ហាចំណុចនេះ។

14 **លោក វិចទ័រ កូប៉េ៖**

15 បាទ ហ្នឹងជាការកែតម្រូវរបស់ខ្ញុំយល់ ប៉ុន្តែក្នុងការកែតម្រូវនោះគឺអីចេះ ឈ្មោះ សាន ហ្នឹងគឺ
16 ត្រូវបានលុបចោលហើយ បើយើងមើលឯកសារ E3/4093 ដែលស្នើសុំឱ្យមានការកែតម្រូវនោះ។
17 សរសេរថា ហត្ថលេខា ដាក់តែហត្ថលេខា ប៉ុន្តែបាត់ឈ្មោះ សាន ដូច្នោះថា ដូចជាពាក្យ “សាន” នេះគឺ
18 ថា ដូចជាមើលទៅ -- ខ្ញុំយល់ថា ដោយសារបានជាមិនសរសេរឈ្មោះ សាន នៅកន្លែងបកប្រែជាភាសា
19 ខ្មែរហ្នឹង ដោយសារមើលទៅដូចជា អានមិនច្បាស់ ឬក៏យ៉ាងម៉េចហ្នឹង?

20 [១០:៣៥:០៧]

21 **ប្រធានអង្គជំនុំជម្រះ**

22 អញ្ជើញសហព្រះរាជអាជ្ញារងជាតិ!

23 **កញ្ញា សុង ឆវ័ន្ត៖**

24 លោកប្រធាន ឯកសារដែលមេធាវីការពារក្តី នួន ជា បានយោងទៅគឺឯកសារ E3/4093។
25 ឯកសារនេះ ខ្ញុំមានសំណើជាភាសាដើម ជាភាសាខ្មែរ គឺឯកសារនេះជាអក្សរសរសេរដោយដៃ ហើយ

1 នៅផ្នែកខាងក្រោម មានស៊ីរិញ ដាក់ឈ្មោះ សាន ហើយចុះកាលបរិច្ឆេទថ្ងៃទី៧ ខែ៨។ ខ្ញុំមិនដឹងថាតើ
2 ជាភាសាអង់គ្លេសមានការលុប ឬកោសយ៉ាងណា ប៉ុន្តែជាភាសាខ្មែរ គឺជាអក្សរដៃ ហើយមានសរសេរ
3 មានចុះឈ្មោះ។

4 **លោក វ៉ិចទ័រ កូប៉េ៖**

5 មិនអីចឹងទេ លោកប្រធាន ខ្ញុំមានឯកសារនេះនៅចំពោះមុខខ្ញុំហើយ អ៊ីមែលហ្នឹងក៏បានបញ្ជាក់
6 អំពីការជូនដំណឹងដោយក្រឡាបញ្ជីគឺ E3/4093 គឺជាឯកសារមួយដែលយើងបានយកមកពិភាក្សាគ្នា
7 យ៉ាងទូលំទូលាយ។ តាមខ្ញុំយល់ពាក្យ “សាន” ពីឯកសារដើមជាភាសាខ្មែរ ត្រូវបានលុបចោលនៅក្នុង
8 ការបកប្រែជាភាសាអង់គ្លេសនេះ។ ខ្ញុំមិនដឹងបញ្ជាក់ន័យថាម៉េចទេ ថាតើមិនដឹងអ្នកណាបកប្រែពី --
9 ជាអ្នកបកប្រែទៅ ហេតុអីគាត់អានមិនដាច់ ឬក៏យ៉ាងណាបានជាមិនមានដាក់ឈ្មោះនេះជាភាសា
10 អង់គ្លេស។

11 [១០:៣៦:៣៣]

12 (ចៅក្រមពិភាក្សាគ្នា)

13 [១០:៣៨:៤០]

14 **ប្រធានអង្គជំនុំ៖**

15 បាទ សូមអញ្ជើញលោកស្រីក្រម ហ្វេនស៍!

16 **ចៅក្រម កូឡា ហ្វេនស៍៖**

17 គឺបញ្ហាទាំងមូល គឺថាមានការស្មុគស្មាញដោយសារតែបញ្ហាបកប្រែទៅលើ ERN ដែលលោក
18 បាននិយាយ។ សូមឱ្យលោកផ្តល់ ERN នៃឯកសារដែលបានកែតម្រូវ ហើយសូម -- ដោយសារមាន
19 បញ្ហាបកប្រែទៅជាភាសាបារាំង។

20 **លោក វ៉ិចទ័រ កូប៉េ៖**

21 លោកស្រីចៅក្រម ERN ដែលខ្ញុំមាននោះ គឺ 01072346 ហើយនៅប្រអប់ខាងក្រោម
22 E3/4093 និយាយថា ជាការកែតម្រូវ--

23 **ចៅក្រម កូឡា ហ្វេនស៍៖**

24 តើដាក់នៅថ្ងៃណាដែរ?

25

1 **លោក វ៉ិចទ័រ កូប៉េ៖**

2 គឺដាក់នៅថ្ងៃសុក្រ និងជូនដំណឹងមកដល់ភាគី នៅម៉ោងប្រាំបួនហាសិបពីរព្រឹកពីម្សិល។

3 **ចៅក្រម កូឌា ហ្វេនស៍៖**

4 សូមអរគុណ។ អង្គជំនុំជម្រះទទួលស្គាល់ថា ត្រូវមានការបញ្ជាក់។ យើងនឹងធ្វើការបញ្ជាក់
5 ពិនិត្យនៅថ្ងៃត្រង់ តើត្រូវប្រើប្រាស់ឯកសារនេះ ឬក៏អត់។ បើក្នុងពេលប្រើប្រាស់ឯកសារនាពេលនេះ
6 សូមប្រើឯកសារខ្មែរ ដែលជាឯកសារដើមតែប៉ុណ្ណោះបានហើយ។ ខ្ញុំក៏សូមបញ្ជាក់ផងដែរ លេខដែល
7 ផ្តល់មកឱ្យនេះគឺមានខុសគ្នា គឺខុសគ្នាពីឯកសារ លេខឯកសារដែលយើងមាននេះ។

8 **លោក នីកូឡាស គូមជែន៖**

9 (គ្មានការបកប្រែ)

10 **ចៅក្រម កូឌា ហ្វេនស៍៖**

11 បើជាការងាយស្រួល គឺសូមឱ្យទៅផ្តល់មន្ត្រីច្បាប់ទៅ ដើម្បីយកមកថតចម្លងមកថាតើឯកសារ
12 នេះកំពុងនិយាយអំពីអ្វី?

13 [១០:៤១:០៨]

14 **ប្រធានអង្គជំនុំ៖**

15 បាទ ជាបន្តទៅទៀត ហើយតើក្រុមមេធាវីនាំមុខតំណាងដើមបណ្តឹងរដ្ឋប្បវេណី ត្រូវការពេល
16 វេលាប៉ុន្មានទៀត?

17 **លោកស្រី ម៉ារី ហ្គីរ៉ូដ៍៖**

18 លោកប្រធាន ខ្ញុំគិតថាខ្ញុំនឹងបញ្ចប់នៅម៉ោងដប់មួយ ក៏ប៉ុន្តែអាស្រ័យលើការសម្រេចរបស់អង្គ-
19 ជំនុំជម្រះ។ ខ្ញុំនឹងធ្វើយ៉ាងសម្របតាមសេចក្តីសម្រេច លោកប្រធាន។

20 **ប្រធានអង្គជំនុំ៖**

21 បាទ អង្គជំនុំជម្រះអនុញ្ញាត!

22 **លោកស្រី ម៉ារី ហ្គីរ៉ូដ៍៖**

23 បាទសូមអរគុណលោកប្រធាន។

24 **សួរដោយលោកស្រី ម៉ារី ហ្គីរ៉ូដ៍៖**

25 ស៖ លោកសាក្សីមុនពេលសម្រាក ខ្ញុំចោទសំណួរលោកទាក់ទងទៅនឹងល្អប ហើយខ្ញុំចង់ដឹង

1 ថាតើលោកអាចពន្យល់ជូនតុលាការបានដែរឬទេ ថាតើពួកលួបនេះធ្វើការយ៉ាងម៉េចនៅក្នុងសហករណ៍
2 ត្រាំកក់?

3 **លោក នាង អ៊ីច៖**

4 **ឆ៖** នៅក្នុងស្រុកត្រាំកក់ កងលួប មានកងលួបតាមឃុំ ហើយនិងកងលួបស្រុក។ កងលួប
5 ទាំងពីរផ្នែកនេះ ធ្វើការការពារសន្តិសុខនៅតាមឃុំ និងក្នុងស្រុកទាំងមូល។

6 **ស៖** តើលោកអាចនិយាយបានច្បាស់បន្តិចបានទេ ទាក់ទងនឹងការងារដែលត្រូវបានបំពេញ
7 ដោយលួបឃុំ ហើយនិងលួបស្រុកនេះ?

8 **ឆ៖** ខ្ញុំនិយាយច្បាស់ហើយ ការពារសន្តិសុខ និងសុវត្ថិភាពនៅតាមឃុំ និងតាមស្រុក។ មាន
9 ប៉ុណ្ណឹង។

10 [១០:៤៣:៤៨]

11 **ស៖** លោកយល់យ៉ាងម៉េចដែរ ចំពោះពាក្យ “សន្តិសុខ”នេះ?

12 **ឆ៖** សន្តិសុខនេះគឺថាអ្នកៗដែល -- ឧទាហរណ៍មានការបង្កើនរ៉ាំរ៉ៃ ហើយលួបនេះ គេទៅ
13 ពិនិត្យ ទៅត្រួតពិនិត្យ ទៅការពារអីចឹងទៅ។ អាហ្នឹងសន្តិសុខហ្នឹងគឺអីចឹង។

14 **ស៖** តើពួកលួបនេះមានអាវុធដែរឬទេ?

15 **ឆ៖** លួបសម័យហ្នឹងមានអាវុធតិចតួច ឧទាហរណ៍ថាមួយឃុំ មានលួប១០នាក់អីចឹង មាន
16 អាវុធពីរបីដើម មិនគ្រប់ដៃទេ ព្រោះចប់សង្គ្រាមហើយ។ ហើយខាងស្រុកមានមួយកងអីចឹងមានអាវុធប្រហែល
17 មួយកងហ្នឹងមានមួយកងអនុសេនាតូចទេ មួយកង៣០នាក់អីចឹង តែចែកគ្នានៅខាងស្រុកត្រាំកក់ ខាង
18 នារាយណ៍ៗជាប់ផ្លូវជាតិលេខ៣អីចឹងទៅ មួយក្រុមអីចឹងទៅ មកខាងត្រពាំងអណ្តើកនេះ មួយក្រុម
19 អីចឹងទៅ ចែកអីចឹង ហើយនៅកណ្តាលតាមជួរភ្នំនេះ ពាក់កណ្តាលភ្នំនេះ ពាក់កណ្តាលភ្នំដំរីរមៀលពី
20 ជើងទៅត្បូង១៤គីឡូ ពាក់កណ្តាលភ្នំហ្នឹង ៧គីឡូម្ខាងអីចឹង នៅចំពាក់កណ្តាលហ្នឹងមួយក្រុមអីចឹងទៅ
21 មានតែប៉ុណ្ណឹង ហើយអាវុធមិនបានគ្រប់ដៃទេ។

22 **ស៖** សូមអរគុណ។ តើលួបនោះត្រូវបានគេជ្រើសរើសយ៉ាងម៉េចដែរ? ហើយពួកគេមានអាយុ
23 ប៉ុន្មានដែរ?

24 **ឆ៖** រចនាសម្ព័ន្ធនេះ ខ្ញុំទៅដល់មានទៅហើយ ខ្ញុំមកពីស្រុកកោះអណ្តើកមកមានហើយស្រេច។
25 ដូច្នោះមិនដឹងជាគេជ្រើសរើសយ៉ាងណា។ ឯអាយុវាពី១៨ទៅ៣០ឆ្នាំ។

1 [១០:៤៦:៥៥]

2 **ស៖** សូមអរគុណ។ ឈ្លបឃុំ តើពួកគេមានការងារក្នុងការឃ្នាំងមើល ឬក៏លបមើលអ្នកដែល
3 ទើបតែរៀបការដែរឬទេ?

4 **ឆ៖** អត់ដែរៗមានបញ្ហាអីចឹង។

5 **ស៖** ខ្ញុំសូមអរគុណ។ ឥឡូវ ខ្ញុំឱ្យលោកឆ្លើយតបទៅនឹងសក្ខីកម្មមួយដែលយើងស្តាប់កន្លងមក
6 នោះ គឺនៅថ្ងៃទី១៧ កុម្ភៈ ឆ្នាំ២០១៥។ យើងបានស្តាប់សាក្សីមួយដែលជាប្រជាជនមូលដ្ឋានដែលមក
7 ផ្តល់សក្ខីកម្មនៅទីនេះ។ អីចឹង ខ្ញុំសូមអានសម្រង់មួយនៃប្រតិចារិក គឺឯកសារ E1/264.1។ គាត់បាន
8 ឆ្លើយនៅប្រហែលជាម៉ោង១០:៥៥។ ពេលនោះ គេសួរគាត់អំពីតួនាទីរបស់ភ្នាក់ងារសម្ងាត់។ គាត់ៗ
9 ឆ្លើយថា “នៅពេលដែលរៀបការហើយ ប្រធានកងបញ្ជូនឈ្មួញឱ្យលបស្តាប់នៅពេលយប់។ កាលនោះ
10 មានឈ្មួញពីរនាក់តាមផ្ទះនោះ ដើម្បីលបស្តាប់អ្នកដែលទើបរៀបការហើយថ្មីៗ”។ ហើយក្រោយមក
11 បន្តិចមក គាត់ថា “គេចង់ដឹងថា តើក្រុម -- អ្នករៀបការហើយនោះ ផ្សំដំណែកឬអត់ ហើយបើសិនជា
12 មិនផ្សំដំណែកទេ គេនឹងកោះហៅ ហើយនិងពិន័យ។ បើជាអ្នករៀបការហើយនោះ គេផ្សំដំណែក
13 មិនមានបញ្ហាអ្វីទេ។ ពួកគេអាចទៅធ្វើការដូចសព្វដងបាន”។ លោកសាក្សី អីចឹងខ្ញុំចង់ដឹងថាតើ
14 នៅពេលដែលលោកត្រាំកក់ខ្លួនឯងនោះ លោកធ្លាប់ឃើញឈ្មួញទៅលបស្តាប់ក្រោមផ្ទះអ្នកដែលទើប
15 រៀបការហើយថ្មីថ្លោងដែរឬទេ?

16 [១០:៤៩:០២]

17 **ឆ៖** ទេ។ អត់ដែលៗបានជួបប្រទះរឿងហ្នឹង។

18 **ស៖** សូមអរគុណ។ ជាទូទៅ ខ្ញុំចង់ដឹងថា តើអ្នកដែលរៀបការនៅត្រាំកក់ នៅក្នុងរយៈពេល
19 ដែលលោកធ្វើការនៅទីនោះៗ។ លោកអាចពន្យល់បានដែរឬទេ ថាការរៀបការនោះប្រព្រឹត្តទៅយ៉ាងដូច
20 ម្តេចដែរ?

21 **ឆ៖** ការរៀបការនៅពេលនោះ គឺថារៀបចំបួនប្រាំគូអីចឹងម្តងអីចឹង ដោយពិធីការគ្រាន់តែមក
22 អង្គប្រជុំអីចឹង មានអង្គប្រជុំមួយអីចឹងទៅ បួនប្រាំគូហ្នឹងក៏សម្រេចចិត្តថា ចាប់ដៃគ្នាជាប្តីប្រពន្ធ ហើយ
23 ក៏មានការហូបចុកអីចប់ពីការសម្រេចចិត្តអីចឹងហើយ។ យុវជនសម្រេចចិត្តម្តង ហើយយុវនារីសម្រេច
24 ចិត្តម្តង។ ដូច្នោះផ្លាស់គ្នារហូតដល់គ្រប់ប្រាំគូអីចឹងទៅ ឧទាហរណ៍។ ហើយចប់ការសម្រេចចិត្តរបស់
25 សាមីខ្លួនយុវជនយុវនារីហើយក៏មានប្រធានសហករណ៍ប្រធានអីគេជួយជូនមតិ ជួយជូនពរសូមឱ្យចាប់

1 ដៃគ្នារៀងរហូតរស់នៅជាគ្រួសាររៀងរហូតអីចឹងទៅ ប៉ុណ្ណឹងទេ? ហើយចប់ពីហ្នឹងទៅគឺមានការហូប
2 ចុកអីពិសេសមួយដែរ។ មិនមានភ្លេងភ្លាត់អីទេ អត់មានទេ។ មិនមានភ្លេងភ្លាត់មិនមានអាចារ្យដូចការ
3 នៅសម័យបច្ចុប្បន្ននេះទេ អត់មាន។ កម្មវិធីប្រហែលជាអាចធ្វើបានប្រហែលជាប្រាំគូអី អាចពីរម៉ោង
4 អីចប់បាទ ចប់សព្វគ្រប់។

5 [១០:៥១:៣០]

6 **ស:** បាទ សូមអរគុណលោកសាក្សី។ តើបុរសនិងស្ត្រីហ្នឹងមានសិទ្ធិសេរីភាពក្នុងការជ្រើស
7 រើសដៃគូដែលខ្លួនចង់បានដែរឬទេ?

8 **ឆ:** ក្នុងបញ្ហានេះមានខ្លះ ហើយនិងអត់ខ្លះដែរ។ មានការជ្រើសរើសដោយមានកន្លែងខ្លះ
9 អីចឹងទៅ ហើយតែករណីខ្លះខ្លះក៏ប្រធានសហករណ៍ ឬប្រធានកងគេចាប់ផ្តើមផ្តិតម្តង។

10 **ស:** តើមានរឿងអ្វីកើតឡើងនៅពេលដែលបុរសស្ត្រីហ្នឹង ដែលគេស្នើឱ្យរៀបការជាមួយគ្នា
11 ហើយគាត់ជំទាស់មិនព្រមរៀបការនៅពេលដែលមេឃុំស្នើហើយគាត់ជំទាស់នោះ តើមានរឿងអ្វីកើត
12 ឡើងចំពោះពួកគាត់?

13 **ឆ:** ខ្ញុំមិនដែលជួបប្រទះរឿងហ្នឹង។ ខ្ញុំអត់ទេ តែរៀបហើយ ដូចថារៀប គឺថានៅការរៀបចំ
14 ហ្នឹងគឺអ្នកខ្លះជ្រើសរើសដោយខ្លួនឯង អ្នកខ្លះទៀតគឺថាមេឃុំ ឬក៏ប្រធានកងគេហៅថាផ្សំផ្តិត អ្នកនេះ
15 គូនឹងអ្នកនោះអីចឹងទៅ។ ដូច្នោះមិនមានអីដែលថាមានប្រតិកម្មអីក្រៅពីហ្នឹងអត់។ ឃើញតែបានសុខ
16 ស្រួលរហូត។

17 [១០:៥៣:៣៣]

18 **ស:** បាទ សូមអរគុណ។ តើស្រុកមានតួនាទីអ្វីដែរឬទេ ទាក់ទងនឹងរបៀបរៀបការនេះ?

19 **ឆ:** ខាងស្រុក ខ្ញុំមិនសង្កេតឃើញទេ ខាងស្រុកដូចជាមិនមានពិធីអីទេ មានការស្នើខ្លះមាន
20 ការស្នើពីប្រធានសហករណ៍ ពីមេឃុំអី ឃុំខ្ញុំថ្ងៃនេះគឺសុំរៀបចំការប្តូរយុវជនយុវនារីប៉ុណ្ណោះគូអីចឹង
21 ទៅ ស្នើអីចឹងទៅ ខាងស្រុកមានការពិនិត្យ មានការពិចារណាអីទៅ ក៏សម្រេចយល់ព្រម ហើយការ
22 រៀបចំក៏ដំណើរការទៅ រៀបចំការទៅ។ ខាងស្រុកអត់បានចូលរួមទេ ភាគច្រើនមិន -- ខ្ញុំអង្កេតមើល
23 ដូចមិនមានខាងស្រុកណាចូលរួម រៀបចំការយុវជនយុវនារី។

24 **ស:** បាទ សូមអរគុណ។ ឥឡូវខ្ញុំសូមសួរលោកឆ្លើយតបទៅនឹងចម្លើយរបស់បុគ្គលម្នាក់ដែល
25 យើងបាននិយាយកាលពីព្រឹកមិញមកនេះ យើងមិនអាចប្រាប់ឈ្មោះគាត់ទេ។ គាត់ត្រូវបានចៅក្រម

1 ស៊ើបអង្កេតបានស្តាប់ចម្លើយ នៅក្នុងកំណត់ហេតុស្តាប់ចម្លើយដដែលគឺ E319/12.3.2។ ស្ត្រីម្នាក់ហ្នឹង
2 ដែលលោកបានស្គាល់សម័យនោះ ហើយដែលលោកធ្លាប់បានចូលប្រជុំថ្នាក់ស្រុកជាមួយគ្នាផងដែរ។
3 លោកស្រីហ្នឹងគាត់បានឆ្លើយទៅចៅក្រមស៊ើបអង្កេតថា នៅក្នុងចម្លើយរបស់គាត់លេខ១១១។ អីចឹងខ្ញុំ
4 សូមអានជាភាសាអង់គ្លេស ពីព្រោះអត់មានជាភាសាបារាំងទេ។ “ថ្នាក់ឃុំបានរៀបចំបញ្ជីប្រពន្ធដែល
5 ត្រូវរៀបការ និងផ្ញើជូនបញ្ជីនេះទៅថ្នាក់តំបន់ដើម្បីសម្រេចថា តើគុណាដែលត្រូវរៀបការ”។
6 លោកសាក្សី តើការរៀបរាប់របស់លោកស្រីនេះ ត្រឹមត្រូវ ឬក៏ស្របនឹងអ្វីដែល -- និងបទ
7 ពិសោធន៍របស់លោកនៅសម័យនោះទេ កាលដែលឃុំផ្ញើឈ្មោះគូស្រករហ្នឹងទៅគណៈស្រុក ហើយជា
8 គណៈស្រុកអ្នកសម្រេច ថាតើត្រូវរៀបការយុវជនយុវនារីរូបណា?

9 **ប្រធានអង្គជំនុំជម្រះ៖**

10 សាក្សីកុំអាលទាន់ឆ្លើយតប! សូមអញ្ជើញលោកមេធាវី វ៉ិចទ័រ កូប៉េ!

11 [១០:៥៦:៣១]

12 **លោក វ៉ិចទ័រ កូប៉េ៖**

13 ខ្ញុំសូមជំទាស់ទៅនឹងសំណួរនេះ។ ខ្ញុំយល់ ដឹងថាគេមានការអាន គឺថាអានចម្លើយនេះទាំងស្រុង
14 តែម្តង។ ដូច្នោះស្នើសុំឱ្យសហមេធាវីនាំមុខអានឃ្លាខាងក្រោមៗមកទៀតទាំងស្រុងតែម្តង។

15 **លោកស្រី ម៉ារី ហ្គីរ៉ាដ៖**

16 លោកប្រធាន គាត់មិនត្រូវបង្រៀនខ្ញុំទេ បើខ្ញុំចង់អាន ខ្ញុំអានហើយ។ បើអីចឹងបើគាត់ចង់អាន
17 គាត់អានពេលដែលគាត់សួរសាក្សីនេះទៅ។ អីចឹងសូមនេះជាសិទ្ធិអំណាចរបស់អង្គជំនុំជម្រះ អង្គជំនុំ
18 ជម្រះអាចសម្រេចបាន តើឱ្យខ្ញុំអានបាន ឬមិនអាន។

19 **លោក វ៉ិចទ័រ កូប៉េ៖**

20 លោកប្រធាន ខ្ញុំស្នើសុំឱ្យលោកប្រធានណែនាំសហមេធាវីនាំមុខអានតែម្តង។

21 **ចៅក្រម កូដា ហ្វេនស៍៖**

22 ខ្ញុំសូមសួរទៅ តើលោកកំពុងចោទប្រកាន់តែការអានតែមួយឃ្លា គឺនាំឱ្យសាក្សីយល់ខុស?
23 លោកចង់ថាអីចឹង?

24 **លោក វ៉ិចទ័រ កូប៉េ៖**

25 មិនមែនចាំបាច់អីចឹងទេ លោកស្រីចៅក្រម ក៏ប៉ុន្តែការអនុវត្ត ជួនកាលខ្ញុំអានតែមួយឃ្លា ហើយ

1 ខ្ញុំក៏ត្រូវបានគេជំទាស់។ អីចឹង ការអានតែមួយឃ្លានេះ គឺថាចម្លើយវាមិនបានលម្អិតនោះទេ។ ដោយសារ
2 តែការអនុវត្តនេះ គឺថាខ្ញុំក៏សុំឱ្យជំទាស់ គឺថាសុំឱ្យអានអត្ថបទទាំងមូលឱ្យសាក្សីស្តាប់។

3 **លោកស្រី ម៉ារី ហ្គីរ៉ូដ៖**

4 លោកប្រធាន ខ្ញុំសូមអនុញ្ញាតឆ្លើយ។ ខ្ញុំគិតថាមិនមែនជាការអនុវត្តត្រូវគោរពទេ គឺជាឆន្ទានុ
5 សិទ្ធិរបស់អង្គជំនុំជម្រះថាតើជាការសមស្របដែរឬទេក្នុងការធ្វើដូច្នោះ ព្រោះភាគីទាំងអស់អាចពិគ្រោះ
6 ឯកសារបាន អង្គជំនុំជម្រះក៏អាចពិគ្រោះឯកសារបាន។ ខ្ញុំឥឡូវនេះខ្ញុំអាស្រ័យលើឆន្ទានុសិទ្ធិរបស់អង្គ
7 ជំនុំជម្រះ។

8 [១០:៥៨:៣០]

9 (ចៅក្រមពិភាក្សាគ្នា)

10 [១០:៥៩:១៦]

11 **ប្រធានអង្គជំនុំ៖**

12 បាទ អង្គជំនុំជម្រះបដិសេធនូវសេចក្តីជំទាស់របស់មេធាវីការពារក្តី នួន ជា លោក វ៉ិចទ័រ កូប៉េ
13 ចំពោះសំណួរដែលសួរដោយមេធាវីនាំមុខតំណាងដើមបណ្តឹងរដ្ឋប្បវេណីអម្បាញ់មិញនេះ ក្នុងការដក
14 ស្រង់នូវសម្តីនៃចម្លើយ ក្នុងករណីដែលមានបំណងធ្វើដូច្នោះ លោកមេធាវីអាចដល់វេនខ្លួន គឺលោកអាច
15 ធ្វើការដកស្រង់បញ្ជាក់លើចំណុចនេះបញ្ជាក់បន្ថែមឱ្យបានច្បាស់លាស់ បើសិនលោកយល់ឃើញថា
16 ខ្លឹមសារនៃការដកស្រង់នេះគឺវាមិនត្រឹមត្រូវនោះទេ។ ទុកវេនដល់ពេលលោកចុះ។

17 សូមអញ្ជើញលោកសាក្សីឆ្លើយតបនឹងសំណួរ!

18 **លោក នាង អ៊ិច៖**

19 **ឆ៖** សូមលោកព្រះរាជអាជ្ញាសួរម្តងទៀត ខ្ញុំមិនចាំទេ។

20 **សួរដោយលោកស្រី ម៉ារី ហ្គីរ៉ូដ៖**

21 **ស៖** ខ្ញុំសង្ខេបសំណួរខ្ញុំម្តងទៀត។ លោកសាក្សី តើលោកយល់ស្របជាមួយនឹងសាក្សីដែលខ្ញុំ
22 បានរៀបរាប់អម្បាញ់មិញនេះពីចម្លើយរបស់គាត់នោះ ដែលគាត់និយាយថា បញ្ជីឈ្មោះបុរសស្រ្តីដែល
23 ត្រូវរៀបការត្រូវបានបញ្ជូនទៅថ្នាក់តំបន់ ដែលត្រូវសម្រេចថា តើត្រូវឱ្យមានបុរសស្រ្តីនោះប៉ុន្មានគូ
24 រៀបការនោះ? តើកាលសម័យនោះអីចឹងមែនទេ បើតាមការចងចាំរបស់លោកហ្នឹង គឺគេបញ្ជូនទៅថ្នាក់
25 តំបន់ ដើម្បីឱ្យសម្រេចថាត្រូវរៀបការប៉ុន្មានគូ?

1 **ឆ៖** មានការបញ្ជូនទៅថ្នាក់តំបន់នូវគូស្រុកដែលត្រូវរៀបចំ តែពេលខ្លះក៏គេបានព្រមព្រៀងគ្នា
2 ត្រឹមថ្នាក់ឃុំ ថ្នាក់ស្រុកអីប៉ុណ្ណឹងក៏មានដែរ។ ដូច្នោះវាមានប្លែកៗគ្នាអាហ្នឹង មិនមែនសុទ្ធតែត្រូវតែដូចគ្នា
3 សុទ្ធសាធទាំងអស់ទេ។

4 [១១:០១:៤៩]

5 **ស៖** សូមអរគុណ។ តើពេលខ្លះនោះ ថ្នាក់លើដូចលោកបានលើកឡើងអម្បាញ់មិញនោះ មិន
6 យល់ស្រប មិនព្រមដែរឬទេ? ហើយបើសិនក្នុងមានករណីអីចឹង សំណើពីក្រោមទៅ ខាងលើមិនព្រម
7 តើមានរឿងអ្វីកើតឡើង?

8 **ឆ៖** ខ្ញុំសូមបញ្ជាក់សាមីម្តងទៀត វាមានៗគូស្រុកខ្លះ ដែលពាក់ព័ន្ធដល់កម្លាំងរបស់ខាង
9 តំបន់។ ឧទាហរណ៍កម្លាំងរបស់ខាងតំបន់មកចង់បានយុវនារីនៅខាងតាមសហករណ៍តាមឃុំ។ ដូច្នោះ
10 មានការស្នើ មានការសម្រេចពីថ្នាក់ស្រុក ហើយដល់ថ្នាក់តំបន់។ ប៉ុន្តែគូស្រុកខ្លះដែលមិនមានពាក់ព័ន្ធ
11 ដល់ខាងតំបន់ទេ នៅក្នុងស្រុកគឺប្រធានសហករណ៍ ឬក៏ប្រធានឃុំស្នើព្រមព្រៀងគ្នា ឯភាពគ្នាហើយ
12 ព្រមព្រៀងគ្នាស្នើមកថ្នាក់ស្រុក។ ថ្នាក់ស្រុកក៏សម្រេច ហើយបើមានការមិនព្រមព្រៀង ឬថ្នាក់តំបន់
13 ជំទាស់អី ខ្ញុំមិនដែលជួបប្រទះរឿងហ្នឹង។

14 **លោកស្រី ម៉ារី ហ្គីរ៉ូដ៖**

15 សូមអរគុណ។ លោកប្រធាន ខ្ញុំនៅសល់តែមួយសំណួរទេ លោកប្រធាន។ ខ្ញុំសូមការអនុញ្ញាត
16 សួរបញ្ចប់។ សំណួរនេះជាសំណួរបន្តចេញពីចម្លើយរបស់គាត់។

17 **សួរដោយលោកស្រី ម៉ារី ហ្គីរ៉ូដ៖**

18 **ស៖** នៅក្នុងការស្តាប់ចម្លើយរបស់សាក្សីដែលលោកស្គាល់កាលពីសម័យមុននោះ លោកសាក្សី
19 គាត់ -- សាក្សីរូបនេះ គាត់បាននិយាយឆ្លើយតបទៅនឹងសំណួរ១១៧។ អីចឹងខ្ញុំសូមអានជាភាសា
20 អង់គ្លេសចម្លើយរបស់គាត់ ពេលគាត់ឆ្លើយទៅលើក្រុមស៊ើបអង្កេត។

21 “មិនមានអ្វីដូច្នោះកើតឡើងនៅទីកន្លែងខ្ញុំទេ។ ព្រោះកន្លែងខ្ញុំមិនជាធំទេ យើងបានរៀបចំការ
22 រៀបការរបស់គេ ហើយគូស្រុកនោះគឺថាយល់ព្រម ប៉ុន្តែបើថ្នាក់លើមិនយល់ស្រប គឺថាគេមិនអាច
23 រៀបការបានទេ”។

24 តើលោកអាចមានមតិយោបល់អីទៅលើចម្លើយរបស់សាក្សីនេះ ដែលគាត់និយាយថា បើសិន
25 ជាថ្នាក់លើមុនព្រមឱ្យរៀបការទេ បុគ្គលនោះគាត់មិនអាចរៀបការបានទេ?

1 [១១:០៤:៥៤]

2 **លោក នាង អ៊ិច៖**

3 **ឆ៖** ខ្ញុំមិនដែលជួបប្រទះរឿងហ្នឹង ហើយបើសិនណាជាមានរឿងហ្នឹងមែន ខ្ញុំមិនចាំ។
4 អត់មានដែលជួបប្រទះរឿងហ្នឹងទេបាទ។ យើងស្នើទៅ គឺថ្នាក់លើសម្រេចយល់ព្រម ភាគច្រើនយល់
5 ព្រម ប៉ុន្តែការដែលជំទាស់ ខ្ញុំមិនដែលជួបប្រទះរឿងជំទាស់។ សុំអស់។

6 **លោកស្រី ម៉ារី ហ្គីរ៉ូដ៖**

7 សូមអរគុណលោកសាក្សី ដែលបានឆ្លើយតបនឹងសំណួររបស់ខ្ញុំ។ សូមអរគុណលោកប្រធាន
8 ដែលបានផ្តល់ពេលវេលាបន្ថែមឱ្យខ្ញុំ។ ហើយខ្ញុំសូមបញ្ចប់ការចោទសំណួរនៅពេលនេះ លោកប្រធាន។
9 សូមអរគុណ។

10 **ប្រធានអង្គជំនុំ៖**

11 បាទ អស់លោក លោកស្រីចៅក្រម មានសំណួរអ្វីចង់សួរដល់សាក្សីរូបនេះទេ? បើមាន សូម
12 អញ្ជើញបាទ! ចៅស្រីក្រម ហ្វេនស៍!

13 **ការតាំងសំណួរដោយចៅក្រម**

14 **សួរដោយចៅក្រម កូឌា ហ្វេនស៍៖**

15 **ស៖** ខ្ញុំមានសំណួរទូទៅមួយចំនួនតូច។ ទី១ លោកសាក្សី សូមលោកជួយនឹកមើល ថាតើក្នុង
16 មួយជីវិតរបស់លោកធ្លាប់ជួប ប៉ុល ពត, នួន ជា, ខៀវ សំផន ទេ? ការណ៍នេះគឺមានន័យថា ក៏មើល
17 ឃើញផងដែរ ជួបនេះអាចថាមើលឃើញផងដែរ ក៏បានដែរ។

18 [១១:០៦:៣៣]

19 **លោក នាង អ៊ិច៖**

20 **ឆ៖** ក្នុងមួយជីវិតខ្ញុំនេះ គឺ៣ឆ្នាំ ពី៧៥ ដល់ថ្ងៃ០៦ មករា ៧៩ នេះ ខ្ញុំបានជួបលោកអ័ នួន ជា
21 នៅពេលបើកការសិក្សាប្រចាំឆ្នាំ។ ជួបបានម្តងទេ ១ឆ្នាំម្តងៗ។ លោក ខៀវ សំផន, លោក ប៉ុល ពត ខ្ញុំ
22 មិនដែលបានជួបទេក្នុងរយៈពេលនេះ។

23 **ស៖** តើវគ្គសិក្សារៀនសូត្រហ្នឹង ធ្វើឡើងនៅពេលណាដែរ? វគ្គសិក្សារៀនសូត្រ ដែលលោក
24 បានជួប នួន ជា ហ្នឹងធ្វើឡើងនៅពេលណាដែរ?

25 **ឆ៖** ធ្វើឡើងនៅ -- ខ្ញុំមិនចាំពេលវេលាទេ ប្រហែលជាខែ០៩ ខែ១០ អី រាល់ឆ្នាំប្រចាំឆ្នាំ។

1 **ស៖** សូមអរគុណ សំណួរខ្ញុំបន្ទាប់គឺនិយាយអំពីទំនាក់ទំនងជាមួយ តាម៉ុក ។ ខ្ញុំយល់ថា លោក
2 នឹងមិនអាចឆ្លើយប្រាប់អំពីចំនួនពេលវេលាដែលលោកបានទាក់ទងជាមួយ តាម៉ុក ទេ ប៉ុន្តែសូមឱ្យផ្តល់
3 ជាយោបល់ ឬទិដ្ឋភាពទូទៅចន្លោះពី៧៥ ទៅដល់ចុងបញ្ចប់៧៨។ តើលោកជួបជាឯកជន ជួបជាផ្លូវការ
4 ជួបដោយផ្ទាល់ ជួបតាមរយៈទូរស័ព្ទ ឬតាមសារអីជាដើមជាមួយ តាម៉ុក? តើលោកជួបរាល់ខែ ឬ១ឆ្នាំ
5 ម្តង ១ឆ្នាំ -- ១ខែម្តង ឬក៏ជួបចន្លោះពេលណា ញឹកញាប់ប៉ុណ្ណា សូមលោករៀបរាប់បន្តិច?

6 [១១:០៩:១៥]

7 **ឆ៖** ខ្ញុំជួប តាម៉ុក នៅឆ្នាំ១៩៧៥ ក្រោយពីកម្ពុជាដោះហើយ។ នៅពេលដែល តាម៉ុក លើក
8 ផែនការសង់ទំនប់ ហោរទំនប់ហ្នឹង ទំនប់ប្រវត្តិសាស្ត្រ នៅបឹងអង្គរបុរី ពីកំពង់អំពិលទៅកើតត្រង់អីចឹង
9 តាមប្រឡាយលេខ៩៩ ហើយនិង៤គឺឡូទៅ ៤គឺឡូទៅកើត ហើយបានកាត់ទទឹងទៅជើងវិញ ទៅខាង
10 កើតភ្នំបុរី។ ដូច្នោះ ពេលនឹងជួបគាត់ចុះការដ្ឋាន គាត់ចុះមើលការដ្ឋានសង់ទំនប់ហ្នឹង។ ហើយខ្ញុំក៏នាំ
11 កម្លាំងប្រជាជនទៅសង់ទំនប់ហ្នឹង នៅពេលដែលខ្ញុំនៅជំនួយការស្រុកកោះអណ្តែត។ អាហ្នឹងបាន១
12 ហូរហែតែម្តង ជួបឃើញគាត់មួយភ្លែតៗហ្នឹង គាត់ចាត់ចែងធ្វើនេះធ្វើនោះ ហ! លើកអីចេះលើកអីចុះ
13 អីចឹងទៅ។ ខ្ញុំជួបមួយភ្លែតៗទេពេលនោះ ប៉ុន្តែជាៗច្រើនថ្ងៃដែរ ទម្រាំហើយទំនប់នោះ ប្រហែលជា
14 ២ខែ។ បន្តបន្ទាប់មកទៀតមក មិនមានបានជួបអីញឹកញាប់ទេ ព្រោះការងាររបស់គាត់ ហើយទៅជួប
15 តែពេលដែលគាត់ហៅខ្ញុំមកពីកោះអណ្តែត ជួបនៅតាកែវ ឱ្យខ្ញុំហ្នឹងមកធ្វើជំនួយការនៅស្រុកត្រាំកក់។
16 បន្ទាប់ពីហ្នឹងទៅ គាត់ចេញមកខាងពាយ័ព្យនេះខាងបាត់ដំបងនេះ គាត់ចេញផុតពីខាងបាត់ដំបង មក១
17 បាត់ដំបង។ នេះជាការបញ្ជាក់ពិតប្រាកដរបស់ខ្ញុំ មិនមានអីដែលខុសពីហ្នឹងលើសពីហ្នឹងទៀត អត់ទេ។

18 **ស៖** សូមលោកផ្តល់ជាគំនិតយោបល់ថាតើនៅក្នុងឆ្នាំ៧៦ តើលោកជួប តាម៉ុក បានញឹកញាប់
19 ប៉ុណ្ណាដែរ បើបានជួប?

20 **ឆ៖** ៧៦ ខ្ញុំមិនសូវបានជួបទេ។

21 **ស៖** សូមលោកបញ្ជាក់ឱ្យបានច្បាស់លាស់បន្តិចមកថា មិនជាញឹកញាប់ហ្នឹង ហាក់ដូចជាវា
22 មិនច្បាស់លាស់ វាថាជួបគ្នា១អាទិត្យម្តង ឬ១ខែម្តង ឬក៏យ៉ាងណា?

23 [១១:១២:០៨]

24 **ឆ៖** ឆ្នាំ៧៦ តាម៉ុក នៅភូមិភាគនិរតី ហើយគាត់មានការរៀនសូត្រអីមកតាកែវនេះ គឺ១ខែ១
25 អាចជួបម្តង ឬក៏ផ្ទះហ្នឹង ២ខែអីជួបម្តង មាន។

1 **ស៖** តើការជួបនេះ ជាការជួបលក្ខណៈឯកជន ឬក៏ជាការជួបផ្លូវការ?

2 **ឆ៖** ជួបក្នុងការរៀនសូត្រហ្នឹងក្នុងការប្រជុំ ហៅគាត់ ហៅប្រជុំពីគ្រប់ស្រុក ពីគ្រប់ឃុំមក
3 ប្រធានឃុំមកៗប្រជុំដែរជាមួយនឹងខាងស្រុក ហើយខ្ញុំក៏ត្រូវគាត់ហៅមកប្រជុំជាមួយគេដែរ មករៀន
4 សូត្រជាមួយគេដែរ។

5 **ស៖** ចុះឆ្នាំ៧៧ វិញ បានជួបញឹកញាប់ប៉ុណ្ណាដែរ?

6 **ឆ៖** ឆ្នាំ៧៧ អត់បានជួបញឹកញាប់ទេ ដើមឆ្នាំរហូតអីចឹងទៅ ដល់គាត់ហៅខ្ញុំមកប្រគល់
7 ការងារ ប្រគល់ដកពីកោះអណ្តែត ស្រុកកោះអណ្តែត ឲ្យមកនៅជំនួយការស្រុកត្រាំកក់ គឺជួបមួយពេល
8 ហ្នឹង។ ហើយបន្ទាប់ពីហ្នឹងទៅ គាត់ចេញទៅភូមិភាគពាយ័ព្យមកខេត្តបាត់ដំបងនេះ។

9 **ស៖** តើមានការជួបជុំជាលក្ខណៈគ្រួសារ ជាឯកជន ឬក៏ចូលរួមជាបុណ្យសពអីចឹងទេ?

10 **ឆ៖** អត់ទេ។

11 **ស៖** ចុះឆ្នាំ១៩៧៨ វិញ លោកបានជួប បើបានជួប បានជួបញឹកញាប់ប៉ុណ្ណាដែរ?

12 **ឆ៖** ខ្ញុំបញ្ជាក់ហើយតើថា គាត់ ៧៧ ដែលប្រាប់ខ្ញុំឲ្យមកត្រាំកក់ហើយហ្នឹង គាត់ទៅ មកៗ
13 បាត់ដំបងមករហូត។ ខ្ញុំមិនដែលបានជួបគាត់ទេ។

14 [១១:១៤:៥២]

15 **ស៖** ឥឡូវ ខ្ញុំមានសំណួរមួយចំនួនពាក់ព័ន្ធនឹងសមាជិកគ្រួសាររបស់ តាម៉ុក ដែលចូលរួម
16 ពាក់ព័ន្ធនៅក្នុងនយោបាយក្នុងសម័យកម្ពុជាប្រជាធិបតេយ្យ។ សហព្រះរាជអាជ្ញា ពីម្សិលមិញបានតាំង
17 សំណួរនេះហើយ ដោយប្រើឯកសារមួយដែលមិនអង្គជំនុំជម្រះមិនទាន់បានទទួលយកនៅឡើយ។ សំណួរ
18 សួរថា តើតាម៉ុក -- សួរឡើងវិញគឺថា តើតាម៉ុកមានកូនប៉ុន្មាននាក់? ហើយកូនៗតាម៉ុកកាន់មុខតំណែង
19 អ្វីខ្លះ?

20 **ឆ៖** តាម៉ុក មានតែកូនស្រីទេ ចំនួនប្រាំនាក់។ មុខតំណែងមានតែម្នាក់គត់ គឺបងគេបង្អស់
21 ឈ្មោះ ខុម កូនស្រីឈ្មោះ ខុម។ មុខតំណែងកាន់ ដំបូងបង្អស់ដែលក្រោយរដ្ឋប្រហារឆ្នាំ៧០ ទៅ ខ្ញុំ
22 ឃើញឈ្មោះ ខុម នេះទទួលជាគណៈស្រុក ជាប្រធានតែម្តង ស្រុកត្រាំកក់។

23 **ស៖** បើសិនជាគាត់មានប្តី តើប្តីគាត់ធ្វើកាន់មុខតំណែងអីដែរ ប្តីរបស់ ខុម?

24 **ឆ៖** ប្តីរបស់ ខុម ឈ្មោះ មាស មុត។ ពេលដែលឆ្នាំ៧០ ពី៧០ ក្រោយរដ្ឋប្រហារមក ខ្ញុំឃើញ
25 គាត់កាន់ខាងយោធាតំបន់ យោធាតំបន់១៣ តំបន់តាកែវ។ យោធានេះមានតួនាទី យោធាតំបន់មាន

1 គួនាទីតែធ្វើសង្គ្រាម ធ្វើចម្បាំងជាមួយកម្លាំងរបស់ លន់ នល់ ទេ។ បន្ទាប់មកក៏ខ្ញុំមិនចាំឆ្នាំទេ តែ
2 ប្រហែលជា៧៣ ឆ្នាំ៧៣ ឬ៧៤ គាត់ឡើងទៅកងភូមិភាគ។ ហើយចុងក្រោយ គាត់ទៅកងមជ្ឈិមកាន់
3 នៅកងជើងទឹកកំពង់សោម កង១៦៤។

4 [១១:១៨:១៤]

5 **ស៖** ខ្ញុំដឹងថាលោករៀបការជាមួយប្អូនស្រីពៅបំផុតចុះ ចំពោះប្តីៗរបស់កូនស្រីគាត់ដទៃទៀត
6 ប្រសិនបើនៅសល់បីនាក់ទៀត?

7 **ឆ៖** សល់ប្អូននាក់ទៀត។ បន្ទាប់ពីអាខុម មកឈ្មោះ ហូ។ ហូ មានប្តីជាកងទ័ពដែរ តែគាត់
8 បាត់បង់ជីវិតក្នុងសង្គ្រាម៧៩។

9 **ស៖** ចុះបន្ទាប់មកទៀត?

10 **ឆ៖** ប្តីឈ្មោះ វ៉ែន នេះគាត់បាត់បង់ជីវិតក្នុងពេលប្រហែលជា ខ្ញុំមិនចាំទេ ប៉ុន្តែក្រោយឆ្នាំ
11 ១៩៧៩។ តែខ្ញុំមិនចាំថា ឆ្នាំណាទេ។

12 **ប្រធានអង្គជំនុំជម្រះ៖**

13 ឈ្មោះអីៗអំបិញ អត់ឮបកប្រែភាសា?

14 **លោក នាង អ៊ិច៖**

15 **ឆ៖** ឈ្មោះ គ្រូ។

16 **សួរដោយចៅក្រម កូឡា ហ្វេនស៍៖**

17 **ស៖** មុនពេលស្លាប់ហ្នឹង គាត់ធ្វើអី?

18 **ឆ៖** គាត់ធ្វើកងទ័ព ប៉ុន្តែខ្ញុំមិនដឹងថាគួនាទីគាត់អីទេ គាត់នៅខាង គាត់ទៅខាងអន្លង់វែង។
19 ក្រោយឆ្នាំ៧៩ គាត់ទៅខាងអន្លង់វែង។

20 **ស៖** ដូចជានៅសល់មួយទៀត សល់កូនស្រីម្នាក់ទៀត ហើយនិងប្តីធ្វើអី?

21 **ឆ៖** ឈ្មោះ ហិញ ប្តីឈ្មោះ បូរណ។ ប្តីហ្នឹងស្លាប់ហើយក្នុងសង្គ្រាម៧៩ នេះ ៧៩ដល់កៅ
22 ប្រាយនេះ។

23 **ស៖** តើប្តីហ្នឹងធ្វើអីដែរ ដែលស្លាប់ហ្នឹងចន្លោះពី១៧៥-៧៩ហ្នឹង?

24 **ឆ៖** គាត់ៗជាកងដឹកជញ្ជូនភស្តុភារពីព្រំដែនមកតំបន់ខាងក្នុង មកតំបន់ មកនិរតីមកតំបន់
25 តាកែវ កំពតនេះ។

1 [១១:២១:៤៣]

2 **ស:** តើលោកមានដឹងសាច់ញាតិដទៃទៀត ដូចជាជីដូនមួយ តាម៉ុក អីចឹងណា ទទួលមុខ
3 តំណែងជាន់ខ្ពស់អីដែរឬទេ នៅក្នុងអាជ្ញាធរកម្ពុជាប្រជាធិបតេយ្យហ្នឹង?

4 **ឆ:** ជីដូនមួយអី ខ្ញុំមិនបានស្គាល់ច្រើនទេ ពីព្រោះខ្ញុំឃ្លាតឃ្លាតពីក្រុមគ្រួសារទេ គាត់អ្នកខេត្ត
5 តាកែវ។ ដល់អីចឹងខ្ញុំទៅមានគ្រួសារហ្នឹងនៅស្រុកភូមិហ្នឹងមិនបាននៅស្រុកភូមិអីជាប់លាប់ទេ ខ្ញុំមក
6 ធ្វើគ្រូបង្រៀននៅខាងស្វាយព្រៃ ខាងស្រុកព្រៃកប្បាសនេះទៅវិញ។ ដល់អីចឹងទៅសាច់ឈាមជីដូនមួយ
7 ខ្ញុំមិនបានស្គាល់ច្បាស់លាស់ទេ អត់ទេ។

8 **ស:** សំណួរចុងក្រោយរបស់ខ្ញុំ តើលោកធ្លាប់ឮពាក្យថា បងទី១ ដែរទេ? ធ្លាប់ឮពាក្យ បងទី១
9 ដែលជាប់ពាក់ព័ន្ធនឹងកម្ពុជាប្រជាធិបតេយ្យនេះដែរទេ?

10 **ឆ:** ខ្ញុំធ្លាប់ឮឈ្មោះ ធ្លាប់ឮពាក្យបងទី១ ធ្លាប់ឮ។

11 **ស:** តើលោកធ្លាប់ឮបងទី១, បងទី២ នៅពេលណា?

12 **ឆ:** នៅៗសម័យពេល។ សម័យចប់សង្គ្រាម។

13 **ស:** អីចឹងចន្លោះពីឆ្នាំ៧៥ ទៅ៧៩ លោកមិនដែលឮ ឬក៏លោកដែរឬ?

14 **ឆ:** ខ្ញុំបញ្ជាក់ជូនលោកហើយថា ខ្ញុំធ្លាប់ឮពាក្យហ្នឹងក្រោយចប់សង្គ្រាមគឺពី៧៥ ទៅ៧៩ហ្នឹង
15 ហើយ។

16 [១១:២៤:០៨]

17 **ស:** ជាកំហុសរបស់ខ្ញុំ។ តើបងទី១ ជាអ្នកណា?

18 **ឆ:** បងទី១ ជាអី ប៉ុល ពត។

19 **ស:** អីចឹងមានដឹងក្រៅពីបងទី១ មានដឹងគេមានហៅបងស្តីផ្សេងៗទៀតទេ បងបន្តមកទៀត
20 លោកស្គាល់ទេ?

21 **ឆ:** ឮបានប៉ុណ្ណឹង--

22 **ស:** បងទី២ បងទី៣ ជាដើម។ល។ លោកធ្លាប់ឮទេ?

23 **ឆ:** ឮពាក្យបងទី២ ប៉ុន្តែមិនដឹងចំពោះឈ្មោះអ្នកណា ឮតែបងទី២ អីចឹង ប៉ុន្តែបងទី១ គឺ
24 ច្បាស់ជា ប៉ុល ពត ហើយ។

25

1 **ប្រធានអង្គជំនុំជម្រះ៖**

2 អញ្ជើញលោកចៅក្រម ហ្វ្រង់ម៉ាក ឡាវេនី!

3 **ចៅក្រម ហ្វ្រង់ម៉ាក ឡាវេនី៖**

4 សូមអរគុណលោកប្រធាន។

5 **សួរដោយចៅក្រម ហ្វ្រង់ម៉ាក ឡាវេនី៖**

6 **ស៖** លោកសាក្សី ខ្ញុំមានសំណួរមួយចំនួនប្រហែលជាអាចលើសពីប្រាំនាទីដែលនៅសល់ព្រឹក
7 នេះទៅទៀត។ ជាដំបូង ខ្ញុំចង់សួរមកពីលោក អម្បាញ់មិញពេលដែលលោកឆ្លើយទៅនឹងចៅក្រម
8 ហ្វេនស៍ លោកថា លោកបានជួប នួន ជា នៅក្នុងកិច្ចប្រជុំមួយនៅខែកញ្ញា ឬក៏ខែតុលា។ តាមរយៈការ
9 បកប្រែជាភាសាបារាំងនោះ ខ្ញុំអត់ឮឆ្នាំទេ។ ឆ្នាំដែលគេរៀបចំកិច្ចប្រជុំហ្នឹង។ អីចឹងសូមលោកបញ្ជាក់
10 ម្តងទៀតថា ប្រជុំហ្នឹង កិច្ចប្រជុំហ្នឹងធ្វើនៅឯណា ហើយនៅឆ្នាំណា?

11 [១១:២៦:០៥]

12 **លោក នាង អ៊ូច៖**

13 **ឆ៖** កិច្ចប្រជុំហ្នឹងធ្វើនៅខែ៩ ឬខែ១០ ខ្ញុំមិនចាំឆ្នាំទេ តែឆ្នាំ -- តែខ្ញុំមិនចាំថា ពិតប្រាកដថា ខែ
14 ៩ ឬខែ១០ មិនពិតប្រាកដ ខ្ញុំនិយាយថា ២ខែហ្នឹង។ តែឆ្នាំ៧៧ ធ្វើនៅភ្នំពេញ ត្រង់បុរីកីឡា ខាងជើងវត្ត
15 ព្រះពុទ្ធសព្វថ្ងៃនេះ។ តែបុរីកីឡាហ្នឹងបែបគេសាងសង់អីហើយ ខ្ញុំមិនដឹងទេ។

16 **ស៖** តើលោកមកភ្នំពេញប៉ុន្មានដងដែរ ដើម្បីមកជួបមេដឹកនាំ? ខ្ញុំចង់ដឹងថា តើលោកមាន
17 ឱកាសមកទីក្រុងភ្នំពេញប៉ុន្មានដង ដើម្បីមកជួបមេដឹកនាំនៅទីនោះ ឬក៏មកដើម្បីមូលហេតុអ្វីផ្សេង
18 ទៀត?

19 **ឆ៖** ខ្ញុំមកភ្នំពេញ១ឆ្នាំម្តង ពេលដែលមានការរៀនសូត្រហ្នឹង ឆ្នាំ៧៧ម្តង ឆ្នាំ៧៨ម្តង។ ក្រៅពី
20 នឹង ពេលក្រៅពីហ្នឹង គឺខ្ញុំមកភ្នំពេញ ពេលដែលខ្ញុំបួសជើង ក្បាលជង្គង់ មកដេកពេទ្យរុស្ស៊ី ពេទ្យ
21 សូរៀតនេះ ៣ខែ។ មានពេលប៉ុណ្ណឹង។

22 **ស៖** តើការប្រជុំរៀនសូត្រហ្នឹង គេបើកចំហសម្រាកអ្នកណាឱ្យចូលរួម ហើយអ្នកណាជាអ្នក
23 បើកកិច្ចប្រជុំហ្នឹងដែរ ក្រៅពី នួន ជា?

24 **ឆ៖** កិច្ចប្រជុំនេះ គេខាងខេត្តៗ នៅតាមខេត្តជ្រើសរើសឱ្យមករៀនសូត្រ។ ខ្ញុំឃើញថ្នាក់ស្រុក
25 ថ្នាក់ប្រធានឃុំខ្លះ ហើយជំនួយការៗស្រុកខ្លះ ហើយខ្ញុំមកពេលរៀនសូត្រនេះ ខ្ញុំបានជួបតែលោក

1 នួនជា ទេ។

2 [១១:២៨:៥៣]

3 ស៖ អីចឹងលោកនិយាយថា លោកជួប នួន ជា តែម្តងនោះ គឺខុសហើយអីចឹងនោះ។ មានន័យ
4 ថា លោកមកភ្នំពេញច្រើនដង ហើយរៀងរាល់ដងនោះ គឺ នួន ជា ជាអ្នកដឹកនាំកិច្ចប្រជុំ ឬមួយក៏ខ្ញុំស្តាប់
5 ច្រឡំទេ។ អីចឹងលោកជួប នួន ជា តែម្តង ឬក៏ច្រើនដង?

6 ឆ៖ គាត់ស្តាប់ចម្លើយខ្ញុំច្រឡំហើយ ខ្ញុំឆ្នាំ៧៧ មកបានមករៀនសូត្រម្តង ជួប នួន ជា ម្តង
7 ហ្នឹង។ ឆ្នាំ៧៨ ខ្ញុំមករៀនសូត្រម្តងទៀត ជួបម្តងទៀតហ្នឹង ហើយក្រៅពីហ្នឹង ខ្ញុំមកមន្ទីរពេទ្យរុស្ស៊ីនេះ
8 ៣ខែទេ ប៉ុណ្ណឹង។

9 ស៖ តើវគ្គប្រជុំហ្នឹងមានខ្លឹមសារយ៉ាងណាដែរ ហើយនៅពេលប្រជុំហ្នឹង គេពិភាក្សាគ្នាអំពីអ្វី
10 ខ្លះដែរ?

11 ឆ៖ ខ្ញុំពិបាកចាំណាស់ វាសាមសិបផ្កាយឆ្នាំទៅហើយ។ មានការរៀនសូត្រឯកសារច្រើនដែរ
12 ឯកសារក្នុងៗឯកសារនីមួយៗហ្នឹង ខ្ញុំមិនបានចាំអស់ទេ ហើយក៏មិនបានចាំឈ្មោះឯកសារអីៗដែរ។
13 រៀនសូត្រចប់ទៅ មានការប្រជុំធ្វើការទិតៀន ស្វ័យទិតៀន កសាងគ្នា កសាងខ្លួន អ្នកដែលមកចូលរួម
14 នេះ។ ហើយមានការកសាងខ្លួនរួមនៅក្នុងសាលប្រជុំទាំងមូល ម្នាក់ ឬពីរនាក់ ហើយបានចែកតាមក្រុម
15 ទៅ ប្រជុំកសាងទិតៀន ស្វ័យទិតៀន តាមក្រុម។ ឯឯកសារអីខ្ញុំមិនដែល ខ្ញុំមិនចាំទេ មកដល់ថ្ងៃនេះ
16 ហើយ ខ្ញុំភ្លេចអស់ហើយ។

17 [១១:៣១:៣០]

18 ស៖ តើការប្រជុំហ្នឹង គេមានគោលបំណងកំណត់គោលនយោបាយរបស់បក្សកុម្មុយនីស្តបក្ស
19 កម្ពុជាដែរឬទេ?

20 ឆ៖ ខ្ញុំៗជម្រាបហើយថាខ្ញុំពិបាកៗចាំ វាយូរពេកហើយ ខ្ញុំចាស់ផងទៀតមកដល់ថ្ងៃនេះ។ ដូច
21 វាច្របូកច្របល់ក្នុងគំនិតរបស់ខ្ញុំហ្នឹងវាមិនបានចាំរឿងហ្នឹងច្បាស់លាស់។

22 ស៖ លោកទៅភ្នំពេញជាច្រើនដង អីចឹងខ្ញុំគិតថាលោកជួប នួន ជា។ ដូច្នោះខ្ញុំចង់ឱ្យលោកប្រឹង
23 គិតមើលឡើងវិញមើលថា នៅពេលដែលលោករៀនសូត្រហ្នឹង លោកស្តាប់ឮអ្វីខ្លះ?

24 ឆ៖ ខ្ញុំនឹងរំលឹកឡើងវិញ ប៉ុន្តែរំលឹកភ្លាមៗឆ្លើយចំពោះមុខអង្គជំនុំជម្រះពេលនេះខ្ញុំឆ្លើយមិនបាន។

25 ស៖ លោកមានបញ្ហាពាក់ព័ន្ធនឹងការចងចាំទេ? តើលោកអាចនឹកឃើញរឿងរ៉ាវដែលកើតឡើង

1 ថ្មីៗ ឬក៏រឿងរ៉ាវដែលកើតឡើងយូរមកហើយទេ?

2 **ឆ៖** ខ្ញុំមានការពាក់ព័ន្ធដល់ការចងចាំ។ ខ្លួនខ្ញុំមិនសូវចាំទេ កិច្ចការអីទាំងអស់នៅក្នុងពេល
3 បច្ចុប្បន្នដែលនៅក្នុងចម្ការខ្ញុំ ដល់ខ្ញុំកត់ត្រាសរសេរតែម្តង។ ឧទាហរណ៍ថា ស្រោចផុសផុលថ្ងៃនេះ ខ្ញុំ
4 សរសេរអីចឹង ហាក់! ប៉ុន្មានថ្ងៃទៀតស្រោច ខ្ញុំសរសេរឱ្យចាំអីចឹង ប៉ុន្តែឱ្យចងចាំថាថ្ងៃនេះ ថ្ងៃនោះអី ខ្ញុំ
5 មិនសូវមានការចងចាំ។

6 [១១:៣៤:០៨]

7 **ស៖** អីចឹងពាក់ព័ន្ធនឹងការប្រជុំជាមួយ នួន ជា ហ្នឹង គឺលោកភ្លេចអស់រលីងតែម្តងមែនទេ
8 មិនដឹងគេនិយាយអំពីអ្វីខ្លះទេ សូម្បីតែចំណុចសំខាន់ៗបំផុតនោះក៏លោកមិនដឹងដែរមែនទេ? ភ្លេចអស់
9 រលីងហើយ។ អីចឹងមែនទេ?

10 **ឆ៖** មានៗនៅចាំខ្លះពីការកសាងវណ្ណៈអធន ពីការតស៊ូវណ្ណៈ តស៊ូវណ្ណៈខ្លួនឯង ពីក្នុងខ្លួនឯង
11 នេះឱ្យអស់វណ្ណភាព ភាពដើមជានាយទុន ឱ្យកសាងជាកម្មករ កសិករទៅ។ អាហ្នឹងបានចាំអីចឹង តែ
12 ឯកសារដទៃទៀត ខ្ញុំមិនបានចាំអស់។

13 **ស៖** តើ នួន ជា មាននិយាយប្រាប់លោកអំពីខ្លាំងរបស់បក្សកុម្មុយនីស្តកម្ពុជាទេ?

14 **ឆ៖** ខ្ញុំមិនលាក់លៀមអីទេ ប៉ុន្តែខ្ញុំអាត់ចាំ។ ខ្ញុំបញ្ជាក់ហើយបញ្ជាក់ទៀត ថាខ្ញុំអាត់ចាំ សូម្បីតែ
15 ការងារនៅក្នុងគ្រួសារខ្ញុំ ខ្ញុំទាល់តែសរសេរណោះ។ តែខ្ញុំចាំរឿងកសាងវណ្ណៈអនុធន កសាងខ្លួនហ្នឹង គឺ
16 ដោយសារខ្លួនខ្ញុំជាវណ្ណភាព ជាអនុធន ខំកសាងខ្លួនឱ្យទៅជាវណ្ណៈកម្មករអីចេះ។

17 [១១:៣៦:០៥]

18 **ប្រធានអង្គជំនុំជម្រះ៖**

19 បាទ អរគុណ។ ឥឡូវនេះ ដល់ពេលសម្រាកថ្ងៃត្រង់ហើយ អង្គជំនុំជម្រះប្រកាសសម្រាកចាប់ពី
20 ពេលនេះតទៅ រហូតដល់ម៉ោងមួយ សាមសិបនាទីរសៀលនេះ សូមអញ្ជើញចូលវិញ ដើម្បីបន្តកិច្ច
21 ដំណើរការសវនាការ។

22 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និងអ្នក
23 ជំនាញ ដល់សាក្សីរូបនេះ នៅក្នុងពេលអំឡុងសម្រាកថ្ងៃត្រង់ និងឱ្យអញ្ជើញគាត់ត្រឡប់មកចូលរួមនៅ
24 ក្នុងបន្ទប់សវនាការនេះវិញ រួមជាមួយនឹងមេធាវីប្រឹក្សារបស់គាត់ផង នៅវេលាម៉ោងមួយនិងសាមសិបនាទី។

25 បង្គាប់ឱ្យអនុរក្សមន្ត្រីឃុំឃាំងនាំខ្លួនលោក ខៀវ សំផន ទៅកាន់បន្ទប់សម្រាកខាងក្រោមសាល

1 សវនាការនេះ និងបង្គាប់ឱ្យនាំខ្លួនគាត់ត្រឡប់មកចូលរួមសវនាការនៅរសៀលនេះវិញ ឱ្យបានមុនម៉ោង
2 មួយ និងសាមសិបនាទី។

3 សម្រាកចុះ!

4 **ក្រឡាបញ្ជី៖**

5 សូមអញ្ជើញក្រោកឈរ!

6 (សវនាការសម្រាកពីម៉ោង ១១:៣៦ នាទី ដល់ម៉ោង ១៣:៣៧ នាទី)

7

8 [១៣:៣៧:០៩]

9 **ប្រធានអង្គជំនុំ៖**

10 អង្គុយចុះ!

11 បាទ អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ សូមអញ្ជើញលោកចៅក្រម
12 ហ្វ្រង់ម៉ាក ឡាវេនី។

13 **ចៅក្រម ហ្វ្រង់ម៉ាក ឡាវេនី៖**

14 សូមអរគុណលោកប្រធាន។

15 **សួរដោយចៅក្រម ហ្វ្រង់ម៉ាក ឡាវេនី៖**

16 **ស៖** លោកសាក្សី ឥឡូវនេះ ខ្ញុំចង់ត្រឡប់មកនិយាយអំពីឯកសារដែលគេបានបង្ហាញជូនលោក
17 កាលពីម្សិលមិញ ខាងសហព្រះរាជអាជ្ញាបានបង្ហាញឯកសារនេះជូនលោក។ ល្អចម្បងមិញគឺឯកសារ
18 ចុងក្រោយ គឺឯកសារលេខ E3/4093 ហើយពេលនោះគឺលោកសុំពិគ្រោះយោបល់ជាមួយមេធាវីរបស់
19 លោក ហើយកាលព្រឹកមិញនេះ មានការសួរសំណួរមួយពាក់ព័ន្ធនឹងឯកសារនេះ។ ខ្ញុំនឹងអានចម្លើយ
20 ដែលខ្ញុំបានកត់ត្រាកាលពីព្រឹកមិញនេះ។ “ខ្ញុំចង់ផ្តល់ការបំភ្លឺដូចតទៅ៖ ក្នុងឋានៈខ្ញុំជាជំនួយការគណៈ
21 ស្រុក ខ្ញុំចង់បញ្ជាក់ថា តារ៉ន ជាអ្នកទទួលខុសត្រូវក្នុងស្រុក។ ដូច្នេះគាត់មានថ្នាក់ខ្ពស់ មុនពេលធ្វើ
22 ភារកិច្ចអីមួយ ខ្ញុំត្រូវសុំការអនុញ្ញាតពី តារ៉ន សិន។ ដូច្នេះ រាល់ការសម្រេចទាំងអស់គឺធ្វើឡើងដោយ
23 តារ៉ន។ ចំពោះខ្ញុំគ្រាន់តែសរសេរនូវអ្វីៗដែល តារ៉ន បានសម្រេចតែប៉ុណ្ណោះ ហើយខ្ញុំអាចឆ្លើយថា
24 ពាក្យថាបោសសម្អាតទាំងអស់នេះ គឺមានន័យថាសម្លាប់ចោល”។

25 [១៣:៣៩:៣៤]

1 លោកសាក្សី ឥឡូវនេះ ខ្ញុំចង់ឱ្យលោកឆ្លើយឱ្យបានច្បាស់ ថាតើនៅថ្ងៃនេះលោកទទួលស្គាល់ដែរ
2 ឬទេ ថាលោកជាអ្នកចុះហត្ថលេខាលើឯកសារ E3/4093? លោកចង់ឱ្យខ្ញុំបង្ហាញឯកសារនេះឱ្យលោក
3 ម្តងទៀតដើម្បីលោកពិនិត្យមើលដោយផ្ទាល់ភ្នែក ហើយផ្ទៀងផ្ទាត់មើលថាជាហត្ថលេខារបស់លោកឬ
4 ក៏យ៉ាងម៉េច?

5 **លោក នាង អ៊ិច៖**

6 **ឆ៖** ដូចខ្ញុំបានឆ្លើយ ហើយលោកចៅក្រមក៏បានអាននូវចម្លើយរបស់ខ្ញុំរួចស្រេចហើយ។
7 កិច្ចការអ្វីទាំងអស់គឺ តារីន ដែលជាទទួលខុសត្រូវតំបន់១៣ គាត់មកគ្រប់គ្រងស្រុកត្រាំកក់លើពីលើ
8 ខ្ញុំនេះ ខ្ញុំត្រូវពិគ្រោះពិភាក្សាស្នើយោបល់របស់គាត់។ ដូច្នោះមានការសម្រេចពីគាត់ឱ្យធ្វើយ៉ាងណាៗ បាន
9 ខ្ញុំមានការសរសេរតាមការណែនាំរបស់គាត់ តាមសេចក្តីសម្រេចរបស់គាត់។ ឯហត្ថលេខាតើឯកសារ
10 E3/4093 ចុះថ្ងៃ៧ ខែ៨នេះ ពិតជាហត្ថលេខារបស់ខ្ញុំមែន។ ប៉ុន្តែមានឯកសារមួយទៀតលេខ
11 D157.101 នៅខាងក្រោមចុះថ្ងៃទី៧ ខែ៣ ហើយដាក់ឈ្មោះខ្ញុំ “សាន សរសេរមក បងអាន ប្រាប់”។
12 នេះ អាហ្នឹងគឺខ្ញុំ មិនមែនអក្សរខ្ញុំទេ។ ខ្ញុំសូមបដិសេធ មិនមែនអក្សរខ្ញុំទេ។ ឈ្មោះឯកសារ E32785
13 ចុះខាងក្រោម ចុះថ្ងៃ៧ ខែ៣ ហើយដាក់ឈ្មោះ សាន គូសពីក្រោម។ នេះមិនមែនជាអក្សររបស់ខ្ញុំទេ។

14 [១៣:៤២:៤៥]

15 **ស៖** សូមអរគុណលោកសាក្សីចំពោះការឆ្លើយបញ្ជាក់នេះ។ ដូច្នោះនៅក្នុងឯកសារ E3/4093
16 គឺលោកស្គាល់ ទទួលស្គាល់ថានេះជាអក្សររបស់លោក និងជាហត្ថលេខារបស់លោក។ អ៊ីចឹងមែនទេ
17 ចម្លើយរបស់លោកអម្បាញ់មិញនេះ?

18 **ឆ៖** បាទ អ៊ីចឹងមែន។ ប៉ុន្តែការណ៍ដែលខ្ញុំធ្វើនេះ គឺធ្វើតាមបង្គាប់របស់ តារីន។

19 **ស៖** ចំណែកឯនៅឯកសារ E3/2785 ហ្នឹងលោកឆ្លើយថា មិនមែនជាអក្សររបស់លោកទេ
20 ហើយក៏មិនមែនជាហត្ថលេខារបស់លោកដែរ។ ខ្ញុំសូមបញ្ជាក់ថា ឯកសារ E3/2785, ERN ពាក់ព័ន្ធ
21 នោះ 00079115, ជាភាសាអង់គ្លេសគឺ 00322193, ERN ជាភាសាបារាំង 00753636។ ខ្ញុំយល់
22 ច្បាស់ហើយថា នៅក្នុងឯកសារ E3/2785 ហ្នឹងមិនមែនជាអក្សររបស់លោក ហើយក៏មិនមែនជាហត្ថ-
23 លេខារបស់លោក។ អ៊ីចឹងតើលោកអាចបញ្ជាក់បានទេថា អ៊ីចឹងមែនទេ គឺថាក្នុងឯកសារ E3/2785
24 ហ្នឹង គឺថាមិនមែនជាអក្សរលោក ហើយក៏មិនមែនជាហត្ថលេខារបស់លោកដែរ?

25 **ឆ៖** បាទ មែន។ ហ្នឹងមិនមែនជាអក្សរខ្ញុំ ហើយមិនមែនហត្ថលេខារបស់ខ្ញុំទេ។ ដូច្នោះមានការ

1 បន្តិ បន្សំបន្តិអីចឹងបានថាខ្ញុំលំបាក។

2 [១៣:៤៥:១៣]

3 ស៖ ខ្ញុំនឹងត្រឡប់មកនិយាយអំពីបញ្ហានេះវិញ ក៏ប៉ុន្តែខ្ញុំ -- ឥឡូវនេះ ខ្ញុំចង់និយាយអំពីឯកសារ
4 ដែលបានបង្ហាញជូនម្សិលមិញ។ ឥឡូវនេះ ខ្ញុំនិយាយអំពីឯកសារលេខ E3/2423។

5 ចៅក្រម ហ្សង់ម៉ាក ឡាវែន៖

6 ដូច្នេះលោកប្រធានសូមផ្តល់ឯកសារនេះទៅឱ្យសាក្សី។ ខ្ញុំមាននៅក្នុងដៃខ្ញុំនេះ។

7 ប្រធានអង្គជំនុំ៖

8 បាទ។

9 សួរដោយចៅក្រម ហ្សង់ម៉ាក ឡាវែន៖

10 ស៖ ខ្ញុំសូមបញ្ជាក់ថា ERN ពាក់ព័ន្ធជាភាសាខ្មែរគឺ 00079127, ERN ជាភាសាបារាំង
11 00611732, ERN ជាភាសាអង់គ្លេស 00322210។ ឯកសារនេះសរសេរថា “ទី១. សួរអាហ៊ុល មួយ
12 ដែលមានឋានៈជាអនុសេនីយ៍ត្រី ហើយនិងឱ្យវាបញ្ជាក់ថា ខ្សែអ្នកណា? តើវាទៅភ្នំជ្រៃ ហើយមាន
13 ខ្សែរយៈនៅចម្ការសៀងប្រក់អត់? ហើយតើពួកវាមានអ្នកណាខ្លះ? ទី២ ឈ្មោះ សៀន ដែលបានបញ្ជូន
14 មកពីម្សិលមិញ ខ្ញុំស្នើឱ្យសួរចម្លើយដើម្បីរកខ្សែបញ្ជាបស់វា។ ត្រូវសួរថាមាន វាចាត់តាំងមនុស្ស
15 ប៉ុន្មាននាក់ ហើយមានសកម្មភាពអីខ្លះ? សួរឱ្យសួរចម្លើយច្បាស់លាស់”។ លោកសាក្សី តើលោកអាច
16 បញ្ជាក់បានទេ ថាលោកស្គាល់ហត្ថលេខារបស់លោកហ្នឹងជាបស់លោកទេ? ហើយអក្សរហ្នឹងជាអក្សរ
17 របស់លោកទេ?

18 [១៣:៤៧:៤០]

19 លោក នាង អ៊ិច៖

20 ឆ៖ អក្សរនេះមិនមែនជាអក្សររបស់ខ្ញុំទេ ហើយហត្ថលេខានេះក៏មិនមែនជាហត្ថលេខារបស់ខ្ញុំ
21 ដែរ។

22 ស៖ ខ្ញុំសូមអានឯកសារ -- បង្ហាញឯកសារមួយទៀត គឺឯកសារ E3/2453 គឺខ្ញុំមានឯកសារ
23 នេះ សូមប្រគល់ជូនសាក្សី។ ERN ជាភាសាខ្មែរគឺ 00270774, ERN ជាភាសាអង់គ្លេស 00388
24 577, ERN ជាភាសាបារាំង 00611769។ សម្រាប់ផ្នែកពាក់ព័ន្ធសរសេរដូចតទៅ៖ “ផ្ញើជូនសមមិត្ត
25 គិត ជ្រាបជាព័ត៌មាន។ ពាក់ព័ន្ធនឹង ប៉ែន ខ្ញុំចាត់តាំងឱ្យសមមិត្ត ឆោម ដើម្បីបញ្ជូនទៅនគរបាល

1 ស្រុក១០៥។ ចុះថ្ងៃទី១៨ ខែតុលា។ លោកសាក្សី តើនេះជាអក្សរ និងជាហត្ថលេខារបស់លោកដែរ
2 ឬទេ?

3 ឆ៖ អក្សរនេះជាអក្សររបស់ខ្ញុំ ហើយហត្ថលេខានេះ ជាហត្ថលេខារបស់ខ្ញុំ។ ប៉ុន្តែ ខ្ញុំបាន
4 ពិគ្រោះពិភាក្សាជាមួយ បងវ៉ន ហើយបញ្ជូនទៅ បងគិត។ គិត ទេ? គិត ឬ និត? ខ្ញុំមិនច្បាស់ត្រង់ហ្នឹង
5 អក្សរហ្នឹង គិត ឬ និត?

6 [១៣:៥០:២៧]

7 ស៖ យើងនឹងត្រូវបំបែកនិយាយអំពីចំណុចហ្នឹងនៅពេលក្រោយ។ ឥឡូវនេះ ខ្ញុំបង្ហាញឯកសារ
8 ចុងក្រោយ គឺ E3/2444។ ERN ជាភាសាខ្មែរ 00271029 ឯកសារនេះគឺគុណភាពអន់ណាស់ ហើយ
9 ផ្នែកពាក់ព័ន្ធគឺនៅផ្នែកខាងស្តាំនៃទំព័រ, ERN ពាក់ព័ន្ធជាភាសាអង់គ្លេសគឺ 00322149, ជាភាសា
10 បារាំង 00623342។ តើលោកស្គាល់ហត្ថលេខានេះថាជាហត្ថលេខារបស់លោកទេ? ហើយអក្សរហ្នឹង
11 ជាអក្សររបស់លោកទេ?

12 ឆ៖ ខ្ញុំមើលមិនច្បាស់ទេ ឯកសារនេះ។

13 ស៖ គឺយើងនឹងកត់ត្រាទុកថាលោកមិនអាចបានទេ។ ឥឡូវនេះ ខ្ញុំចង់ត្រូវបំបែកឯកសារ
14 E3/2453។ ឯកសារនេះ លោកបានប្រាប់ថាលោកស្គាល់ហត្ថលេខារបស់លោក។ ឯកសារនេះចុះថ្ងៃទី
15 ១៨ ខែតុលា។ លោកបញ្ជាក់ថាលោកសរសេរឯកសារហ្នឹងបន្ទាប់ពីទទួលបានការបញ្ជាពី តារ៉ន។ អ៊ីចឹង
16 ខ្ញុំចង់ដឹងថា តើលោកទំនាក់ទំនងជាមួយ តារ៉ន នៅថ្នាក់ស្រុកហ្នឹងតាមរបៀបណា? លោកមាននិរសារ
17 សម្រាប់បញ្ជូនសារ ឬក៏យ៉ាងម៉េច?

18 ឆ៖ ខ្ញុំ ផ្ទុះខ្ញុំនៅលាយបូរ ទៅកន្លែងតារ៉ន-តាកែវ ដីប្រាំមួយគីឡូ។ ខ្ញុំទៅផ្ទាល់ខ្លួនខ្ញុំតាមម៉ូតូ
19 ហើយទៅជូន រាយការណ៍ជូនគាត់ គាត់សម្រេចយ៉ាងណា ខ្ញុំសរសេរតាមហ្នឹង។

20 [១៣:៥៤:១៥]

21 ស៖ អ៊ីចឹង សារនេះគឺថាផ្ញើជូនសមមិត្តគិត ឬ និត ខ្ញុំមិនដឹងថាអានមួយណាទេ។ អ៊ីចឹង លោក
22 សរសេរទៅ សរសេរផ្ញើទៅអ្នកណា?

23 ឆ៖ ខ្ញុំសរសេរទៅសមមិត្តគិត-បងគិត។

24 ស៖ តើសមមិត្តគិត នេះ ជាអ្នកណាដែរ?

25 ឆ៖ ខ្ញុំឆ្លើយរួចហើយតើខាងដើម សមមិត្តគិត ជាលេខាស្រុកត្រាំកក់។ ប៉ុន្តែ ដំណឹងនេះ បាន

1 មកពីឃុំអង្គតាសោមដែលនៅជិតខ្ញុំជាងបងគិត ហើយខ្ញុំក៏យកសេចក្តីវាយការណ៍នេះទៅជូនគណៈ
2 តំបន់គឺ តារ៉ន។

3 **ស៖** ចម្លើយនេះគឺថា ធ្វើឡើងបន្ទាប់ពីមានរបាយការណ៍របស់ឈ្មោះ ឆោម មែនទេ? សោម
4 ឬក៏ ឆោម? ប្រហែលជាខ្ញុំអានឈ្មោះខ្មែរមិនច្បាស់ ប៉ុន្តែយើងឃើញថាហត្ថលេខានៅខាងក្រោយហ្នឹង
5 ដាក់ថា សោម។ អីចឹង យើងមើលទៅនៅខាងលើបន្តិចន្តែង យើងឃើញមានដាក់ហត្ថលេខា ហើយ
6 ដាក់ឈ្មោះ សោម នេះ។ អីចឹង អ្នកណាដែរ អ្នកសរសេរមកលោកនេះ?

7 **ឆ៖** ឈ្មោះហត្ថលេខាដែលស៊ីញេនេះ គឺឈ្មោះ ឆោម តែខាងលើនេះ គឺដាក់អក្សរកាត់ អង្គ-អ
8 អក្សរ “អ” ហ្នឹង អង្គៗតាសោម។ បន្ទាប់ពី តាឆោម អង្គតាសោម យកដំណឹងមកជូនខ្ញុំ ព្រោះខ្ញុំនៅជិត
9 គាត់ ខ្ញុំក៏យកដំណឹងនេះទៅវាយការណ៍ជូន តារ៉ន។ បាន តារ៉ន សម្រេច ខ្ញុំសរសេរជម្រាប បងគិត។

10 [១៣:៥៧:២៩]

11 **ស៖** អីចឹង ក្នុងករណីនេះ តើលោកចាំទេថាអ្នកណាជាអ្នកសរសេរមកលោក? ហើយគាត់
12 មានមុខងារអ្វីដែរ?

13 **ឆ៖** តាឆោម គាត់សរសេរនេះ គឺសរសេរគ្រាន់តែចង់បញ្ជូនទៅខាងស្រុក ប៉ុន្តែខ្ញុំនៅជិតគាត់
14 ហ្នឹង ខ្ញុំក៏យកឯកសារគាត់នេះ យកទៅជូនបង អំ! យកទៅជូនតារ៉ន ហើយ តារ៉ន សម្រេចយ៉ាងម៉េច
15 បានខ្ញុំសរសេរនេះជម្រាបទៅបងគិត។

16 **ស៖** ចុះតាឆោម គាត់ជាប្រធានសហករណ៍ ឬក៏ជាប្រធានឃុំ?

17 **ឆ៖** តាឆោម ជាប្រធានឃុំ។

18 **ស៖** គាត់ជាប្រធានឃុំអីដែរ ឃុំមួយណា?

19 **ឆ៖** ឃុំអង្គតាសោម។

20 **ស៖** នៅក្នុងចម្លើយរបស់លោក លោកឆ្លើយថា ខ្ញុំបញ្ជាឱ្យបងណាម ខ្ញុំអានជាភាសាបារាំង
21 ហ្នឹង ឃើញគេដាក់ថា បងណាម។ អីចឹង ខ្ញុំចង់ដឹងថា អ្នកណាបងណាមហ្នឹង?

22 [១៣:៥៩:៤៤]

23 **ឆ៖** បង -- ឯកសារនៅខ្ញុំគ្មាន មិនឃើញ។ ឯកសារលេខប៉ុន្មាន?

24 **ស៖** ប្រហែលជាអាចឈ្មោះ នោម - នោម ប្រហែលឈ្មោះ នោម។ លោកអានមើលទៅ
25 មានប្រហាក់ប្រហែលហ្នឹងទេ ឈ្មោះ នោម។

1 **ឆ៖** ឈ្មោះ ឆោម។

2 **ស៖** អ្នកណាជាឈ្មោះហ្នឹង? ជាមនុស្សតែមួយដែលគេសរសេរមកលោក ឬក៏មនុស្សផ្សេង
3 គ្នា? ឆោមហ្នឹង ឆោម ដែលលោកនិយាយហ្នឹង គឺជាមនុស្សតែមួយមែនទេ ដែលធ្វើរបាយការណ៍ហ្នឹង
4 មកលោក?

5 **ឆ៖** ជាមនុស្សតែមួយ។ ឆោម ខាងលើហ្នឹង អង្គតាសោម ស៊ីញេតាឆោម ហ្នឹង។ ហើយខាង
6 ក្រោមខ្ញុំសរសេរ បងឆោម ឈ្មោះតែមួយទេ។

7 **ស៖** ខ្ញុំមានសំណួរមួយទៀត ពាក់ព័ន្ធនឹងចំណុចនេះ។ លោកសរសេរថាឱ្យសមមិត្តបងឆោម
8 បញ្ជូនមកនគរបាលស្រុក១០៥។ ខ្ញុំចង់ដឹងថា “នគរបាលស្រុក១០៥” ហ្នឹងជាអ្វីដែរ?

9 **ឆ៖** នគរបាលស្រុក១០៥ នេះជាកន្លែងពិនិត្យសំណុំរឿង ពិនិត្យរឿងរ៉ាវអីហ្នឹង ហើយសាកសួរ
10 ចម្លើយដល់មនុស្សដែលគេបញ្ជូនទៅហ្នឹង។

11 **ស៖** តើនគរបាលស្រុកហ្នឹងស្ថិតនៅទីតាំងកន្លែងណាដែរ?

12 **ឆ៖** តាមខ្ញុំដឹងមានកន្លែងដែលនគរបាលស្ថិតនៅហ្នឹង គឺនៅខាងលិចមន្ទីរស្រុក ខាងលិច
13 អង្គរកា។ មានផ្ទះខ្នងមួយពីរអីចឹង ផ្ទះខ្នងប្រក់ស្លឹកត្នោត។ មិនចាំបាច់កន្លែងហ្នឹងជាកន្លែងឈ្មោះអីទេ
14 ប៉ុន្តែនៅខាងលិចមន្ទីរស្រុកអង្គរកា ផ្សារអង្គរកាសព្វថ្ងៃនេះ។

15 **ស៖** តើអ្នកណាជាអ្នកទទួលបន្ទុកខាងមន្ទីរនគរបាលនោះ?

16 **ឆ៖** ខ្ញុំអត់ចាំឈ្មោះទេ មកដល់សព្វថ្ងៃនេះ។ មិនមែនខ្ញុំលាក់លៀមទេ តែខ្ញុំមិនចាំឈ្មោះ។

17 [១៤:០៤:១៤]

18 **ស៖** ខ្ញុំនឹងអានខ្លឹមសារនៃរបាយការណ៍ដែលខ្ញុំយល់ថាមានភាពពាក់ព័ន្ធ។ គេសរសេរថា៖
19 “ពាក់ព័ន្ធនឹងស្ថានភាពយុវជនដែលស្ថិតនៅក្នុងកងប្រមូលផ្តុំយុវជន គឺកងប្រមូលផ្តុំយុវជន។ មានមេវា
20 បំផុសឱ្យកុមារតូចៗដើរលួច មេវាឈ្មោះ ផួន ផល្លា ប្រវត្តិកាលនៅភ្នំពេញ វាមេខាងកាប់ចាក់ ដើរប្លន់
21 ពេលដែលយើងចាប់បានមេវាយកទៅកន្លែងឃុំឃាំង វាដាក់ផែនការឱ្យឈ្មោះ ប៉ែន អូន បន្តសកម្មភាព
22 លួចតទៅទៀត។ មានផែនការលួចអង្ករ រំលាយយកអង្ករដាំបាយស៊ី ក៏ប៉ុន្តែចាប់បានយកទៅកន្លែងអប់រំ
23 ក្នុងឃុំ ហើយសុំអង្កការជ្រាប ឬមួយអង្កការសម្រេចយ៉ាងណា សូមដំណឹងបន្ថែម”។ ខ្ញុំកត់សម្គាល់
24 ឃើញថា នៅក្នុងរបាយការណ៍ដែលលោកទទួលនេះ គេបាននិយាយថា មានមនុស្សប៉ុនប៉ងលួចអង្ករ
25 ហើយបញ្ជូនទៅកន្លែងអប់រំឃុំ។ តើកន្លែងអប់រំឃុំនេះស្ថិតនៅទីណាដែរ? តើកន្លែងអប់រំឃុំនេះគឺជា

1 កន្លែងតែមួយជាមួយនឹងមន្ទីរនគរបាលស្រុក១០៥ មែនទេ?

2 **ឆ៖** លោកនិយាយនេះឃុំណា ដែលអង្គតាសោមអី?

3 **ស៖** លោកសាក្សី ខ្ញុំបានអានខ្លឹមសារនៃរបាយការណ៍ដែលគេបានផ្ញើជូនលោក។ ក្នុងហ្នឹង
4 គេសរសេរថា ជួន ផល្លា ត្រូវបានចាប់យកមកកន្លែងអប់រំក្នុងឃុំ។ ហើយជាភាសាអង់គ្លេសគេថា
5 “វីអេដដូខេសិន សាយ”-គឺកន្លែងអប់រំ។ អីចឹង ខ្ញុំចង់ដឹងថាកន្លែងអប់រំឃុំហ្នឹងជាអ្វី? ហើយមានទីតាំង
6 នៅកន្លែងណា?

7 [១៤:០៧:២៤]

8 **ឆ៖** កន្លែងអប់រំឃុំ ឃុំនេះដែលអង្គតាសោមហ្នឹងអ្នកស! ខ្ញុំអត់ដឹងកន្លែង។ ខ្ញុំអត់មានដឹងកន្លែង
9 ឃុំ -- កន្លែងអប់រំឃុំអង្គតាសោមនៅត្រង់ណាទេ ប៉ុន្តែការអប់រំនេះកម្រិតស្រាលទេ ត្រឹមកម្រិតល្ងង
10 កម្រិតអីចឹង។ អីចឹងហើយបានជាខ្ញុំទៅពិគ្រោះ ពិភាក្សាជាមួយ តារ៉ន។ តារ៉ន ក៏សម្រេចឱ្យទៅកន្លែង
11 អប់រំខាងស្រុក កន្លែងមន្ទីរនគរបាលស្រុកហ្នឹងគឺនៅខាងលិចអង្គរកា ជាកន្លែងអប់រំកម្រិតស្រាលដែរ។
12 បានខ្ញុំសរសេរសំបុត្រមានការសម្រេចពីបងគិត ហើយខ្ញុំសរសេរ អំ! ពីបងរ៉ន ហើយខ្ញុំសរសេរលិខិត
13 នេះជូនទៅ បងគិត ប្រាប់ដំណឹងគាត់យ៉ាងហ្នឹង។ ដូចឯកសារហ្នឹងអីចឹង ចុះថ្ងៃ១៨ ខែ១០។

14 **ស៖** ដូច្នោះគឺថា យើងមានកន្លែងអប់រំនៅអង្គតាសោម ហើយមានមន្ទីរនគរបាលស្រុក១០៥
15 ដែលនៅជិតវត្តអង្គរកា។ អីចឹង ខ្ញុំចង់ដឹងថា គេធ្វើអ្វីដែរចំពោះអ្នកដែលគេបញ្ជូនទៅនគរបាលស្រុក
16 ១០៥ហ្នឹង។ គេឃុំពួកគាត់ ឬក៏គេឱ្យធ្វើការនៅខាងក្រៅ?

17 [១៤:០៩:១២]

18 **ឆ៖** គេ កម្រិតស្រាលហ្នឹង គេឱ្យធ្វើការ គេអប់រំបណ្តើរៗប្រចាំថ្ងៃ ហើយគេសាកសួរអីចឹង
19 ទៅ។ ហ្នឹងខ្ញុំដឹងត្រឹមកម្រិតប៉ុណ្ណឹង។

20 **ស៖** លោកសាក្សី លោកឆ្លើយថានៅពេលនរណាម្នាក់ដែលជា -- ដែលប្រព្រឹត្តកំហុសស្រាល
21 ហើយមានរបាយការណ៍នោះ គឺលោកផ្ទាល់ហ្នឹងលោកត្រូវរាយការណ៍ទៅថ្នាក់តំបន់គឺ តារ៉ន ដើម្បីឱ្យ
22 តារ៉ន ណែនាំ ឬក៏ចេញបញ្ជា ហើយបន្ទាប់មកគេបញ្ជូនអ្នកធ្វើខុសហ្នឹងទៅមន្ទីរស្រុក១០៥ ដើម្បីអប់រំគឺ
23 មានន័យថាអីចឹងមែនទេ? ដូច្នោះ ការប្រព្រឹត្តកំហុសទាំងអស់ ទោះបីជាកំហុសស្រាលក៏ដោយ ផ្លូវក៏
24 ដោយគឺត្រូវតែរាយការណ៍ទៅថ្នាក់តំបន់ ហើយថ្នាក់តំបន់ហ្នឹងជាអ្នកសម្រេចថាត្រូវបញ្ជូនទៅណា។
25 តើអីចឹងមែនទេ ចម្លើយរបស់លោកអម្បាញ់មិញហ្នឹង?

1 **ឆ៖** អីចឹងមែនបាទ អីចឹងមែន។ ខ្ញុំគ្រាន់តែធ្វើតាម តារ៉ន ទេ។

2 **ស៖** អីចឹងលោកទៅរាយការណ៍ទៅ តារ៉ន ហ្នឹងញឹកញាប់ទេ?

3 **ឆ៖** មិនជាញឹកញាប់រៀងរាល់ថ្ងៃទេ មានយូរៗម្តងអីចឹង។

4 **ស៖** ហើយនៅពេលដែលគេគិតថា អ្នកហ្នឹង ឧទាហរណ៍ថា អ្នកណាម្នាក់ហ្នឹងមិនមែនប្រព្រឹត្ត
5 កំហុសស្រាលទេ គឺកំហុសធ្ងន់ អីចឹងពេលនឹង គេសម្រេចថាបញ្ជូនអ្នកហ្នឹងទៅណាដែរ?

6 **ឆ៖** ខ្ញុំ ត្រង់ហ្នឹងខ្ញុំអត់បានដឹងជ្រៅទេ តែគ្រាន់តែដឹងថាបញ្ជូនទៅកន្លែងខាងលិចផ្សារអង្គរកា
7 កន្លែងមន្ទីរអប់រំ មន្ទីរនគរបាលស្រុកហ្នឹង ហើយកន្លែងខាងលិចអង្គរកាសម្រេចយ៉ាងណាទៀត គេបញ្ជូន
8 ទៅទៀត។ ខ្ញុំអត់បានដឹងទេ។

9 [១៤:១២:៣៨]

10 **ស៖** តើកំហុសស្រាល និងកំហុសធ្ងន់នេះ មានភាពខុសគ្នាយ៉ាងម៉េចលោកអាចពន្យល់បានទេ
11 កំហុសធ្ងន់ហ្នឹង គឺអ្វីខ្លះ? ហើយកំហុសស្រាលហ្នឹង គឺអ្វីខ្លះ?

12 **ឆ៖** ខ្ញុំសូមពិគ្រោះជាមួយមេធាវីបន្តិច។

13 **ប្រធានអង្គជំនុំជម្រះ**

14 អញ្ជើញ!

15 (សាក្សីប្រឹក្សាជាមួយមេធាវី)

16 [១៤:១៤:៥០]

17 **ប្រធានអង្គជំនុំជម្រះ**

18 លោកសាក្សីអាចឆ្លើយបានហើយ។ ហើយមិនមែនជាប្រភេទសំណួរចម្លើយរបស់លោកនាំឱ្យ
19 ដាក់បន្ទុកលើខ្លួនឯងទេ។ នេះជាការធ្វើការកត់សម្គាល់របស់លោក ដែលលោកបានឃើញ ហើយលោក
20 តែងតែនិយាយពីរឿងកំហុសស្រាល កំហុសធ្ងន់ គ្រាន់តែសួរថាកំហុសស្រាល និងកំហុសធ្ងន់ហ្នឹង
21 វាខុសគ្នាយ៉ាងម៉េចខ្លះ? អាចឱ្យឧទាហរណ៍ក៏មានដែរ ជាឧទាហរណ៍ដែលលោកកត់សម្គាល់ពីអ្នកដែល
22 មានកំហុសស្រាល និងកំហុសធ្ងន់ហ្នឹងវាខុសគ្នាយ៉ាងម៉េច? ការពិភាក្សាលុះត្រាតែសំណួរដែលនាំឱ្យ
23 ចម្លើយ ឬអំណះអំណាងរបស់លោកដាក់បន្ទុកលើខ្លួនឯង ទម្លាក់កំហុសលើខ្លួនឯង។ នេះមិនមែនទេណោះ!
24 លោកអាចឆ្លើយបានទេ អញ្ជើញឆ្លើយបាទ!

25

1 **លោក នាង អ៊ិច៖**

2 **ឆ៖** ចាត់ទុកថាជាកំហុសស្រាល ការលួចអង្ករ លួចដកដំឡូង នៃការ -- ហើយខុសសីលធម៌
3 ឬខ្លិលច្រអូស ឧទាហរណ៍ខ្លីៗប៉ុណ្ណឹង អាហ្នឹងជាកំហុសស្រាល។ ប៉ុន្តែបើគេពិនិត្យទៅឃើញថាអ្នកនោះ
4 ឯង ធ្វើសកម្មភាពជាគិញ ជាសេ.អ៊ី.អា អី ហ្នឹងជាកំហុសធ្ងន់។

5 **សួរដោយចៅក្រម ហ្សង់ម៉ាក ឡាវែន៖**

6 **ស៖** ហើយនៅពេលដែលគេចោទអ្នកណាម្នាក់ថាមានទោសធ្ងន់ហ្នឹង គេបញ្ជូនអ្នកហ្នឹងទៅ
7 ណា? ហើយអ្នកណាជាអ្នកសម្រេចថាបញ្ជូនអ្នកទោសធ្ងន់ហ្នឹងទៅកន្លែងណាមួយនោះ?

8 **ឆ៖** ខាងៗនៃសន្តិសុខស្រុក។ សន្តិសុខស្រុកគេអ្នកបញ្ជូនហើយមានការស្នើទៅខាងតំបន់។
9 គេបញ្ជូនទៅកន្លែងៗអប់រំកម្រិតធ្ងន់ ហ្នឹងខ្ញុំមិនដឹងទឹកកន្លែងណាដែរទេ គ្រាន់តែគេបញ្ជូនទៅកន្លែង
10 ទឹកកន្លែងកម្រិតធ្ងន់ហ្នឹង។ ហ្នឹងខាងកងសន្តិសុខស្រុក កងនៃ កងល្អបស្រុក។

11 [១៤:១៧:៥៣]

12 **ស៖** លោកមិនដឹងទីតាំងមន្ទីរសន្តិសុខស្រុកហ្នឹងទេ។ អីចឹងលោកស្គាល់ឈ្មោះទេ?

13 **ឆ៖** ខ្ញុំឮគេហៅអាន់ - ឈ្មោះ អាន់ៗ ហ្នឹង។

14 **ស៖** អីចឹងគឺ អាន់ ហ្នឹង ជាប្រធានមន្ទីរអប់រំហ្នឹង អីចឹងមែនទេ។

15 **ឆ៖** បាទ។

16 **ស៖** លោកធ្លាប់ឮឈ្មោះក្រាំងតាចាន់ទេ?

17 **ឆ៖** ក្រាំងតាចាន់នេះ ខ្ញុំនិយាយដោយស្មោះត្រង់គឺខ្ញុំក្នុងពេលដែលខ្ញុំនៅហ្នឹង ខ្ញុំមិនដែលស្គាល់
18 កន្លែងក្រាំងតាចាន់ទេ ទើបតែចប់សង្គ្រាមចូលជាមួយរដ្ឋាភិបាលហើយក៏រដ្ឋាភិបាលផ្សព្វផ្សាយ ផ្សាយ
19 តាមវិទ្យុ ផ្សាយតាមអី អំពីកន្លែងក្រាំងតាចាន់នេះ ហើយក៏ទៅជាសារមន្ទីរក្រាំងតាចាន់នេះបានខ្ញុំ
20 ភ្ញាក់ខ្លួនដឹងថា ក្រាំងតាចាន់។ តែមកដល់ថ្ងៃនេះ មិនដឹងក្រាំងតាចាន់នៅត្រង់ណាទេ ខ្ញុំនិយាយដោយ
21 ស្មោះត្រង់។ ព្រោះខ្ញុំនៅលាយបូរ ខ្ញុំមកត្រឹមអង្ករកា តែប៉ុណ្ណឹង។

22 **ស៖** ខ្ញុំនឹងព្យាយាមសង្ខេបនូវចម្លើយរបស់លោក លោកនិយាយថា នៅពេលដែលលោកទទួល
23 របាយការណ៍ពីមេឃុំ លោករាយការណ៍ផ្ទាល់ទៅថ្នាក់ស្រុក -- ថ្នាក់តំបន់ (សូមទោស) ហើយថ្នាក់
24 តំបន់ហ្នឹងហើយ ជាអ្នកសម្រេចថា ត្រូវចាត់ការយ៉ាងណា។ គឺអាចមានន័យថា បញ្ជូនអ្នកធ្វើខុសទៅ
25 មន្ទីរអប់រំកែប្រែ ឬក៏ទៅមន្ទីរនគរបាលស្រុក១០៥ ឬក៏ទៅមន្ទីរសន្តិសុខក្រាំងតាចាន់។ អីចឹងមែនទេ?

1 ការសង្ខេបចម្លើយរបស់លោកអម្បាញ់មិញហ្នឹង ត្រឹមត្រូវទេ?

2 **ឆ៖** ទាំងអស់នេះ គឺជាការសម្រេចរបស់ តារ៉ន ថ្នាក់តំបន់។ ខ្ញុំគ្រាន់តែនាំពាក្យទេ ដូចថា
3 នាំពាក្យ នាំសេចក្តីវាយការណ៍ទៅជូនគាត់ ហើយធ្វើ គឺធ្វើការងារទាំងអស់ តាមបញ្ជារបស់គាត់។
4 អាហ្នឹង ខ្ញុំឆ្លើយដោយខ្លីប៉ុណ្ណឹង។ គាត់ឱ្យខ្ញុំយកទៅណា គឺមានកម្លាំងឈ្នួបស្រុក គេអ្នកយកទៅ។

5 [១៤:២១:៣៦]

6 **ស៖** តើមានធ្លាប់បញ្ជាឱ្យបោសសម្អាតអ្នកទោសដែរឬទេ?

7 **ឆ៖** គេមិនដែលបញ្ជាឱ្យខ្ញុំបោសសម្អាតអ្នកទោសទេ។

8 **ស៖** លោកសាក្សី ខ្ញុំចង់ឱ្យលោកអានឯកសារ E3/4093។ លើកលែងតែខ្ញុំច្រឡំ លោកបាន
9 និយាយដោយខ្លួនឯងផ្ទាល់ ថាលោកជាអ្នកចុះហត្ថលេខាលើឯកសារហ្នឹង ហើយលោកក៏ខ្លួនឯងផ្ទាល់
10 ជាអ្នកសរសេរឯកសារហ្នឹង។ ដូច្នោះ ខ្ញុំនឹងអានឯកសារ “សមមិត្ត បងឈឿន ជាទីស្នេហា ចំពោះអ្នក
11 ទោសពីឃុំជាងទង សូមយកកូនដែលបេះមិនដាច់ពីម្តាយ។ បើកូនធំៗយកទៅនៅកងចល័ត កងកុមារ។
12 រួចទៅដល់ហើយឱ្យវានៅទីនោះចុះ យកតែម្តាយទេ ប៉ុន្តែបើកូននោះបេះមិនដាច់ពីម្តាយទេ យកមកចុះ។
13 សាកសួរអស់រឿងរ៉ាវហើយ បោសសម្អាតទាំងអស់ចុះ។ ចំពោះនារីមេម៉ាយមកពីត្រពាំងធំខាងជើង
14 សព្វថ្ងៃនៅកន្លែងសមមិត្ត ម៉ែង សូមបោសសម្អាតទាំងអស់ចុះ”។ ដូច្នោះ បើតាមមើលទៅ គឺវាផ្ទុយពីអ្វី
15 ដែលលោកបានឆ្លើយអំប្បាញ់មិញនេះ។ អីចឹង ខ្ញុំសួរលោកម្តងទៀត ថាតើលោកធ្លាប់ទទួលបញ្ជាពី
16 ថ្នាក់តំបន់ឱ្យបោសសម្អាតអ្នកទោសខ្លះ ឬក៏អ្នកទោសមួយចំនួនដែរឬទេ?

17 **ឆ៖** ខ្ញុំបានទទួលបញ្ជាពី តារ៉ន។ តារ៉ន គាត់ពិគ្រោះជាមួយ សំ ប៊ិត ហើយគាត់បញ្ជាខ្ញុំឱ្យ
18 សរសេរអីចឹង ហើយខ្ញុំក៏សរសេរតាមសម្តីរបស់គាត់។ តែការបោសសម្អាតផ្ទាល់ដៃខ្ញុំហ្នឹង គឺមិនមាន
19 ទេ។ កិច្ចការនេះ បើសិនណាជាខ្ញុំមិនធ្វើតាមបញ្ជារបស់ តារ៉ន, តាប៊ិត ទេ ខ្លួនខ្ញុំក៏គ្រោះថ្នាក់ដែរ។ ខ្ញុំ
20 សូមបញ្ជាក់ដោយត្រង់អីចឹង។ បើមិនសរសេរតាមសម្តីហ្នឹង! ខ្ញុំក៏ត្រូវគ្រោះថ្នាក់ដែរ។

21 **ស៖** ដូច្នោះ តាមចម្លើយរបស់លោក គឺគេបញ្ជាមកលោកឱ្យសម្អាតម្តាយ សម្អាតកូនក្មេងដែល
22 មិនអាចបេះដាច់ចេញពីម្តាយ ហើយលោកមិនមែនជាអ្នកសម្អាតខ្លួនឯងផ្ទាល់ទេ គឺលោកចេញបញ្ជាឱ្យ
23 គេធ្វើ។ តើមែនទេ?

24 **ឆ៖** ខ្ញុំនាំពាក្យ - ខ្ញុំនាំពាក្យសរសេរតាមការបញ្ជារបស់ សំ ប៊ិត និង តារ៉ន ដែលគាត់បាន
25 សម្រេចហើយ។ អាហ្នឹងខ្ញុំនិយាយប៉ុណ្ណឹង គឺខ្ញុំសរសេរបញ្ជាអីចឹង គឺសរសេរតាម សំ ប៊ិត និង តារ៉ន។

1 **ស៖** ដូច្នេះអ្នកទាំងអស់ហ្នឹងគឺសុទ្ធតែជាអ្នកប្រព្រឹត្តកំហុសធ្ងន់ ទាំងក្មេងៗ ទាំងទារកដែលនៅ
2 ក្នុងដៃម្តាយហ្នឹង គឺសុទ្ធតែជាអ្នកប្រព្រឹត្តកំហុសធ្ងន់ធ្ងរមែនទេ?

3 [១៤:២៧:២៣]

4 **ឆ៖** ខ្ញុំៗនៃ ដឹងតែទទួលបញ្ញត្តិ តារ៉ន និង សំ ប៊ិត ទេតែការយល់អំពីហេតុការណ៍នេះជ្រៅទៅ
5 ទៀតទៅ ខ្ញុំមិនបានចាំអស់ទេ។

6 **ស៖** អីចឹងលោកគោរពបញ្ហាហ្នឹងដោយសារតែលោកជាសមាជិកបក្សកុម្មុយនីស្តកម្ពុជាដ៏
7 ស្មោះត្រង់ មិនងាកេ ឬក៏លោកស្តាប់បញ្ហាហ្នឹង ដោយសារតែលោកខ្លាចថានឹងទទួលរងនូវផលវិបាក
8 ធ្ងន់ធ្ងរដែលអាចមានគ្រោះថ្នាក់ចំពោះអាយុជីវិតរបស់លោក?

9 **ឆ៖** ខ្ញុំធ្វើនេះដោយខ្ញុំខ្លាចទទួលរងគ្រោះថ្នាក់ដល់អាយុជីវិតរបស់ខ្ញុំ ដូចបងប្រុសរបស់ខ្ញុំដែរ
10 ដែលបាត់ខ្លួន។

11 **ស៖** ហេតុអ្វីបានជា តារ៉ន គាត់មិនសរសេរ -- គាត់មិនចុះហេតុលេខាលើរបាយការណ៍ដែល
12 លោកធ្វើឱ្យគាត់ហ្នឹងដោយផ្ទាល់ដៃគាត់ទៅ ហេតុអ្វីបានជាឱ្យលោកជាអ្នកចុះហត្ថលេខាទៅវិញ?
13 អីចឹងហេតុអ្វីបានជាអ្នកដែលលោកធ្វើរបាយការណ៍នោះ មិនសរសេរខ្លួនឯង -- មិនស៊ីញេខ្លួនឯង -- មិន
14 ចុះហត្ថលេខាខ្លួនឯង ក៏ហេតុអ្វីគាត់ទុកឱ្យលោកជាអ្នកចុះហត្ថលេខាលើបញ្ហាហ្នឹងទៅវិញ?

15 **ឆ៖** គាត់គ្រាន់តែបញ្ហាមាត់ទទេឱ្យខ្ញុំសរសេរតាមអីចឹង ព្រោះគាត់មិនសូវចេះសរសេរ។

16 **ស៖** អីចឹងដោយសារតែគាត់មិនចេះសរសេរ គាត់ប្រគល់តួនាទីទទួលខុសត្រូវរបស់លោកជា
17 អ្នកចេះអក្សរនៅស្រុកត្រាំកក់ហ្នឹង ជាអ្នកសរសេរបញ្ហា ដើម្បីឱ្យសម្លាប់ម្តាយនិងកូនៗ។ តើអីចឹងមែន
18 ទេ ដោយសារតែមូលហេតុហ្នឹងហើយមែនទេ គឺថាដោយសារតែគាត់មិនសូវចេះអក្សរ ហើយអត់ចេះ
19 ទាំងចុះហត្ថលេខាទៀត។ តើអីចឹងមែនទេ?

20 [១៤:៣០:២០]

21 **ឆ៖** បាទ ដោយសារគាត់មិនសូវចេះអក្សរហ្នឹងហើយ បានគាត់ឱ្យខ្ញុំសរសេរអីចឹង។

22 **ស៖** ឥឡូវនេះយើងនឹងនិយាយអំពីប្រធានបទផ្សេងៗ លោកសាក្សី ខ្ញុំចង់ដឹងថាគេចាប់ផ្តើម
23 ហៅលោកថា សាន ឬក៏ តាសាន នេះនៅពេលណាដែរ?

24 **ឆ៖** ខ្ញុំមិនចាំពេលវេលាច្បាស់លាស់ទេ ដល់ស្រូវអីចឹង ខ្ញុំមិនចាំពេលវេលា។ ខ្ញុំទៅកោះអណ្តែត
25 ក៏គេហៅខ្ញុំថា សាន ស្រុកកោះអណ្តែត។ ខ្ញុំមកនៅស្រុកត្រាំកក់ ក៏គេហៅឈ្មោះខ្ញុំ សាន។

1 **ស៖** ដូច្នោះ ក្នុងអំឡុងរបបកម្ពុជាប្រជាធិបតេយ្យទាំងមូល គេហៅថាណែកថា សាន ឬតាសាន
2 អីចឹងមែនទេ? ឬក៏គេហៅណែកឈ្មោះផ្សេងទៀតនៅក្នុងអំឡុងរបបនោះ?

3 **ឆ៖** គេហៅខ្ញុំតែឈ្មោះ សាន មួយគត់។ គេមិនស្គាល់ឈ្មោះដើមរបស់ខ្ញុំ នាង អ៊ូច ទេ។

4 **ស៖** ចុះនៅថ្នាក់ស្រុកត្រាំកក់ មានកម្មាភិបាលណាមួយផ្សេងទៀតដែលឈ្មោះ សាន ដូចលោក
5 ដែរឬទេ?

6 **ឆ៖** មាននៅតាមឃុំ តែខ្ញុំភ្លេចមិនដឹងជាឃុំណា។

7 **ស៖** តើមានកម្មាភិបាលដែលធ្វើការនៅថ្នាក់ស្រុក ហើយអាចរាយការណ៍ទៅថ្នាក់តំបន់ ដូច
8 ជាលោកដែរឬទេ ហើយអ្នកហ្នឹងឈ្មោះសាន ដែរ នៅថ្នាក់ស្រុកដែរ ហើយធ្វើរបាយការណ៍ដូចលោក
9 អីចឹងដែរទៅថ្នាក់តំបន់។ មានអីចឹងទេ?

10 [១៤:៣៣:២០]

11 **ឆ៖** អត់មានទេ ខ្ញុំជម្រាបហើយថា មាននៅឃុំ ប៉ុន្តែខ្ញុំមិនចាំថាឃុំណា។

12 **ស៖** អីចឹងអ្នកដែលថាឈ្មោះសាន ផ្សេងទៀតហ្នឹងគាត់ធ្វើរបាយការណ៍ទៅថ្នាក់តំបន់ដែរឬទេ?

13 **ឆ៖** ខ្ញុំអត់ដឹង។

14 **ស៖** នៅពេលដែលលោកធ្វើការនៅស្រុក តើលោកធ្លាប់ទទួលបញ្ហាជាលាយលក្ខណ៍អក្សរពី
15 ថ្នាក់តំបន់ដែរ ឬទេ?

16 **ឆ៖** ខ្ញុំមិនដែលទទួលបទបញ្ហាជាលាយលក្ខណ៍អក្សរជាការចុះហត្ថលេខាអីពី តារ៉ន, តាប៊ីត
17 ទេ។ គាត់គ្រាន់តែមកជួបខ្ញុំ និយាយប្រាប់ ត្រូវធ្វើនេះៗអីចឹងទៅ ឬក៏ហៅខ្ញុំទៅជួប និយាយប្រាប់ធ្វើ
18 នេះៗអីចេះ។ តែត្រង់ថា សរសេរជាលាយលក្ខណ៍អក្សរ ជាសំបុត្រស្នាម ឬជាបទបញ្ជាអី គឺគាត់មិន
19 ដែល គាត់មិនដែលសរសេរទេ។

20 [១៤:៣៥:០៣]

21 **ស៖** កាលពីព្រឹកមិញនេះ លោកបានឆ្លើយទៅនឹងសំណួរមួយចំនួនរបស់ចៅក្រម ហ្វេនស៍
22 ពាក់ព័ន្ធនឹងទំនាក់ទំនងរបស់លោកជាមួយគ្រួសារ តាម៉ុក។ ឥឡូវនេះ ខ្ញុំចង់បានការបំភ្លឺពីលោកលើចំណុច
23 មួយ តើប្រពន្ធរបស់លោកឈ្មោះអ្វី? ហើយប្រពន្ធរបស់លោកជាកូនស្រីរបស់ តាម៉ុក ឬជាប្អូនស្រីរបស់
24 តាម៉ុក?

25 **ឆ៖** ប្រពន្ធរបស់ខ្ញុំឈ្មោះ អ៊ុង គៀន ជាប្អូនស្រីៗបង្កើតរបស់ តាម៉ុក។ មិនមែនជាកូនស្រីរបស់

1 តាម៉ុក ទេ។

2 **ស៖** ដូច្នេះលោកជាប្អូនថ្លៃរបស់ តាម៉ុក? តើក្រៅពីទំនាក់ទំនងសាច់ញាតិហ្នឹង លោកជាបងប្អូន
3 ជីដូនមួយជាមួយគាត់ទេ? តើម្តាយរបស់ តាម៉ុក ហ្នឹងមានជាប់សាច់ឈាមអីជាមួយនឹងម្តាយរបស់
4 លោក ឬគ្រួសាររបស់លោកទេ?

5 **ឆ៖** ខ្ញុំជាប្អូនថ្លៃមិនមានជាប់សាច់ឈាមអីជាមួយ តាម៉ុក ទេ ព្រោះខ្ញុំស្រុកកំណើតខ្ញុំនៅខេត្ត
6 កណ្តាល ឯតាម៉ុក នៅខេត្តតាកែវ។ ដូច្នេះឆ្ងាយគ្នា អត់មានជាប់សាច់ឈាមអីទេ តែជាប់ត្រង់ថា ខ្ញុំយក
7 ប្អូនស្រីរបស់ តាម៉ុក។

8 [១៤:៣៧:១១]

9 **ស៖** ឥឡូវនេះខ្ញុំចង់ឱ្យលោកផ្តល់ឈ្មោះប្អូនស្រី និងប្អូនប្រុសរបស់ តាម៉ុក ហើយសូមលោក
10 រៀបរាប់អំពីមុខងាររបស់បងប្អូន តាម៉ុក ហ្នឹងផង។ ឥឡូវសូមលោកប្រាប់ប្អូនស្រីទៅមើល ក្រៅពី
11 គឿន ដែលជាប្រពន្ធរបស់លោកហ្នឹង មានអ្នកណាខ្លះទៀត? ហើយធ្វើការអីខ្លះ? មុខងារអីខ្លះ?

12 **ឆ៖** ប្អូនបន្ទាប់របស់តាម៉ុក គឺ តាចុក - ឈ្មោះ ចុក។ គាត់ស្លាប់បាត់ហើយ។ បន្ទាប់ តាចុក
13 ឈ្មោះ ចំ។ បន្ទាប់ពី តាចុក ឈ្មោះ ចំ។ គាត់ស្លាប់ដែរ ស្លាប់ហើយ។ បន្ទាប់មកឈ្មោះ ពួន (ស្រី)
14 ស្លាប់ហើយ។ បន្ទាប់ពីយាយ ពួន គឺយាយ គួប ហ្នឹងក៏ស្លាប់ដែរ។ នៅសល់គ្រួសារខ្ញុំ អ៊ុំង គឿន ហើយ
15 ស្រីពៅគេ អ៊ុំង គេន។ បាទ អស់ហើយ។

16 **ស៖** ចុះលោកធ្លាប់ឮឈ្មោះ កែ ពក ទេ?

17 **ឆ៖** ខ្ញុំធ្លាប់ឮ កែ ពក។

18 **ស៖** កែ ពក គាត់រៀបការជាមួយអ្នកណាដែរ?

19 **ឆ៖** ខ្ញុំមិនស្គាល់ថាគាត់រៀបការអ្នកណាទេ ខ្ញុំឮតែឈ្មោះ កែ ពក ហើយមិនដែលបានស្គាល់
20 មុខគាត់ផង។

21 [១៤:៤០:០៣]

22 **ស៖** ដូច្នេះ លោកឆ្លើយអម្បាញ់មិញនេះ ថាមានតាចុក ស្លាប់។ អីចឹង តើគាត់ស្លាប់ក្នុងរបប
23 កម្ពុជាប្រជាធិបតេយ្យ ឬក៏ក្រោយរបបកម្ពុជាប្រជាធិបតេយ្យ? ចំ - តាចំ គាត់ស្លាប់នៅក្នុងនៅមុនក្នុង
24 អំឡុងពេល ឬក្រោយរបបកម្ពុជាប្រជាធិបតេយ្យ? ហើយអ្នកផ្សេងទៀតដែរនោះ សូមលោកបញ្ជាក់
25 ទៅមើល។

1 **ឆ៖** តាចុក ស្លាប់នៅក្នុងពេលកងទ័ពវៀតណាមចូលមកកម្ពុជាឆ្នាំ១៩៧៩។ តាចំ - បងចំ ហ្នឹង
2 ក៏ពេលហ្នឹងដែរ ឆ្នាំ១៩៧៩ដែរ។ បងស្រីមួយទៀតឈ្មោះ ពួន នេះ គាត់ស្លាប់ប៉ុន្មានមុននេះ ដោយជំងឺ
3 គាត់ចាស់ ហើយបង - ចៃគួប នេះ ស្លាប់ប្រហែលជា៣ឆ្នាំមុននេះ ដោយជំងឺគាត់លើសឈាម ដួល។

4 **ស៖** ចុះប្រពន្ធរបស់លោក គាត់មានជាប្រធានមន្ទីរពេទ្យស្រុក១០៥ទេ?

5 **ឆ៖** អត់ទេ។

6 **ស៖** អីចឹងលោកអាចបញ្ជាក់អំពីតួនាទីរបស់ប្អូនថ្ងៃ ឬក៏បងថ្ងៃរបស់លោកនៅក្នុងអំឡុងកម្ពុជា
7 ប្រជាធិបតេយ្យបានទេ? ដូចជា តាចុក, តាចំ, យាយពួន, យាយគួប អីហ្នឹង តើគាត់មានកាន់មុខងារអី
8 ទេក្នុងសម័យនោះ?

9 **ឆ៖** តាចុក គាត់កាន់ស្រុកព្រែកប្បាស ប៉ុន្តែកាលគាត់មកៗស្រុកព្រែកប្បាស តែគាត់ ខ្ញុំមិនដឹង
10 ថាតួនាទីគាត់ជាស្តីទេ ហើយ បងចំ គាត់កាន់ឃុំខ្ពស់ត្របែក ក្នុងស្រុកត្រាំកក់។ ចៃពួន ចៃគួប គ្រួសារខ្ញុំ
11 គ្មានតួនាទីអីទេ ជាស្តីមេផ្ទះ។

12 [១៤:៤៣:២៣]

13 **ស៖** លោកបានឆ្លើយថា កូនស្រីម្នាក់របស់តាម៉ុក ឈ្មោះ ខុម ឬក៏ យាយខុម ជាគណៈស្រុក
14 ១០៥ ហើយលោកក៏បានរៀបរាប់ឈ្មោះមនុស្សមួយចំនួនដែរ ដែលស្ថិតនៅក្នុងសមាជិកគណៈស្រុក
15 ១០៥នេះ។ តើលោកអាចជម្រាបបានទេ ថាឈ្មោះដូចតទៅនេះ គឺជាកម្មាភិបាលស្រុក១០៥ ឬក៏មិនមែន
16 តាគាត -- តាគាវ (សុំទោស) តើតាគាវហ្នឹងគាត់មាននៅគណៈស្រុក១០៥ហ្នឹងទេ?

17 **ឆ៖** តាគាវ ហ្នឹងនៅក្នុងគណៈស្រុក១០៥ តាំងពីឆ្នាំ៧០-៧១ ហើយឆ្នាំ៧១ ខ្ញុំទៅកោះអណ្តែត
18 ទៅ ខ្ញុំលែងដឹងទៀតហើយ។

19 **ប្រធានអង្គជំនុំជម្រះ៖**

20 បាទ ឥឡូវនេះ ដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេលនេះតទៅ
21 រហូតដល់ម៉ោងបី សូមអញ្ជើញចូលវិញ ដើម្បីបន្តកិច្ចដំណើរការសវនាការ។

22 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំ សម្រាប់សាក្សី និងអ្នក
23 ជំនាញ ដល់សាក្សីរូបនេះ នៅក្នុងអំឡុងពេលឈប់សម្រាក និងឱ្យអញ្ជើញគាត់ រួមទាំងមេធាវីប្រឹក្សា
24 របស់គាត់មកកាន់កន្លែងផ្តល់សក្ខីកម្មក្នុងបន្ទប់សវនាការនេះវិញ នៅវេលាម៉ោងបី។

25 សម្រាកចុះ!

1 **ក្រឡាបញ្ជី៖**

2 សូមអញ្ជើញក្រោកឈរ!

3 (សវនាការសម្រាកពីម៉ោង ១៤:៤៥ នាទី ដល់ម៉ោង ១៥:០១ នាទី)

4

5 [១៥:០១:០០]

6 **ប្រធានអង្គជំនុំជម្រះ៖**

7 អង្គុយចុះ!

8 បាទ អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ ហើយផ្តល់វេទិកាជូនទៅ

9 ចៅក្រម ហ្វ្រង់ម៉ាក ឡាវែន។ សូមអញ្ជើញ!

10 **សួរដោយចៅក្រម ហ្វ្រង់ម៉ាក ឡាវែន**

11 បាទ សូមអរគុណលោកប្រធាន។ ឥឡូវខ្ញុំសូមអនុញ្ញាតផ្តល់ឯកសារមួយទៅសាក្សី គឺឯកសារ

12 E313.1.18 គឺជាកំណត់ហេតុស្តាប់ចម្លើយរបស់សាក្សី 2-TCW-809។ លោកសាក្សី ខ្ញុំសូមឱ្យលោក

13 មើលឈ្មោះដែលត្រូវបានស្តាប់ចម្លើយ។ ហើយខ្ញុំសួរលោកថាតើលោកស្គាល់ឈ្មោះបុគ្គលរូបហ្នឹង ឬក៏

14 អត់?

15 **លោក នាង អ៊ិច៖**

16 **ឆ៖** ខ្ញុំស្គាល់ ពេជ្រ ជឹម នេះ។

17 **ស៖** បាទ ខ្ញុំព្យាយាមថាខ្ញុំឱ្យបង្ហាញឈ្មោះបុគ្គល ក៏ប៉ុន្តែឥឡូវនេះវាចេញឈ្មោះទៅហើយ។

18 លោកនិយាយថា លោកស្គាល់ឈ្មោះគាត់។ លោកស្គាល់គាត់ហ្នឹងតាំងពីកាលណាមក?

19 **ឆ៖** ខ្ញុំស្គាល់គាត់មុនសម័យឆ្នាំ១៩៧០ ទៅទៀត ព្រោះនៅភូមិជិតគ្រួសារខ្ញុំ ជិតប្រពន្ធខ្ញុំ។

20 **ស៖** តើពេជ្រ ជឹម នេះនៅពេលណាមួយជាអនុប្រធានលោក ឬក៏អ្នកជំនួយការលោកដែរឬទេ?

21 **ឆ៖** ពេជ្រ ជឹម នេះខុសគ្នា។ ខ្ញុំចូលមកស្រុកត្រាំកក់ឆ្នាំ១៩៧៧ ពេជ្រ ជឹម អត់ឃើញ ពេជ្រ

22 ជឹម នៅស្រុកត្រាំកក់ទេ។

23 **ស៖** តើលោកជាអ្នកធ្វើការនៅរណសិរ្សរូបរួមជាតិ ឬក៏រណសិរ្សតស៊ូនេះជាមួយគាត់ហ្នឹងក្នុង

24 ពេលជាមួយគ្នាដែរឬទេ នៅពេលដែលលោកមកដល់ត្រាំកក់?

25 **ឆ៖** ខ្ញុំចាំមិនបានទេ តែចាំថាខ្លួនខ្ញុំនឹង ចាត់តាំងជាសមាជិករណសិរ្សរូបរួមជាតិ។ តែគាត់ខ្ញុំ

1 ចាំមិនបាន។ តែគាត់ដំបូងធ្វើការនៅស្រុកត្រាំកក់ហ្នឹងហើយ ប៉ុន្តែហើយបន្ទាប់ពីចប់សង្គ្រាមទៅគាត់ទៅ
2 នៅៗចម្ការកៅស៊ូស្រែអណ្តូងអីចឹង ខេត្តកំពង់ធំ។

3 [១៥:០៦:២៩]

4 **ស៖** គាត់ឆ្លើយនូវចម្លើយទី៤របស់គាត់ នៅក្នុងកំណត់ហេតុស្តាប់ចម្លើយរបស់គាត់ហ្នឹង។ គាត់
5 ឆ្លើយថា គាត់ -- គឺថាលោកមកដល់ស្រុកត្រាំកក់ហ្នឹង ដើម្បីគ្រប់គ្រងគ្រូបង្រៀនទាំង១០៥នាក់។
6 ហើយអីចឹងខ្ញុំគិតថា ជាគ្រូបង្រៀននៅស្រុក១០៥ ហើយគាត់នោះគាត់ធ្វើជាអនុប្រធានរបស់លោក។
7 តើលោកឃើញចម្លើយទី៤ របស់គាត់ទេ នៅក្នុងកំណត់ហេតុស្តាប់ចម្លើយគាត់នេះ?

8 **ឆ៖** អត់។ ត្រឹមត្រូវទេ ខ្ញុំមិនដែលគ្រប់គ្រងគ្រូបង្រៀននៅស្រុកត្រាំកក់ទេ។

9 **លោក វ៉ិចទ័រ កូប៉េ៖**

10 ខ្ញុំមិនដឹងថា លោកចៅក្រមយោងទៅលើឯកសារ E313.1.18។ តើអីចឹង ឬក៏មិនមែនទេ ត្រង់
11 ចម្លើយទី៤?

12 **ចៅក្រម ហ្សង់ម៉ាក ឡាវ៉ែន៖**

13 ឥឡូវយើងព្យាយាមបំភ្លឺ អីចឹងអ្នកបកប្រែមិនស្តាប់ឮលេខយោងដែលលោកផ្តល់ទេ។ ក៏ប៉ុន្តែខ្ញុំ
14 យោងទៅលើឯកសារ E313.1.18។ ខ្ញុំអានម្តងទៀត E313.1.18។

15 **លោក វ៉ិចទ័រ កូប៉េ៖**

16 ខ្ញុំមានការបកប្រែខុស នេះជាភាសាអង់គ្លេសអត្ថបទមួយនេះ គឺថាមានគ្រូបង្រៀន១០៥នាក់។

17 **ចៅក្រម ហ្សង់ម៉ាក ឡាវ៉ែន៖**

18 ជាភាសាបារាំងហ្នឹង ខ្ញុំអានអម្បាញ់មិញថា គ្រូបង្រៀន១០៥នាក់ ប្រហែលជាការបកស្រាយ
19 ខុស ខ្ញុំគិតថាប្រហែលជាចង់និយាយថា គ្រូបង្រៀននៅស្រុក១០៥ មើលទៅ។ ខ្ញុំគិតថាប្រហែលជា
20 សហការី -- ខ្ញុំគិតថាសហការីខ្មែររបស់ខ្ញុំអាចពន្យល់បាន បញ្ចេញមតិបានត្រង់ចំណុចនេះ។
21 ប្រហែលជាអីចឹងហើយ តាមមើលត្រូវគ្នាហើយ។

22 [១៥:០៩:១៦]

23 **សួរដោយចៅក្រម ហ្សង់ម៉ាក ឡាវ៉ែន៖**

24 **ស៖** ក៏ប៉ុន្តែទោះបីយ៉ាងណាក្តី នេះគឺជាមិនមែនជាចំណុចសំខាន់ទេ។ អីចឹងនៅក្នុង -- ឥឡូវ
25 ខ្ញុំសូមឱ្យលោកមើលចម្លើយទី១៧ ម្តង កាលណោះគេសួរទៅសាក្សីរូបនេះគឺ TCW-808 គេឱ្យគាត់

1 ព័ត៌មានអំពីវចនាសម្ព័ន្ធគ្រប់គ្រងខ្មែរក្រហមនៅឆ្នាំ១៩៧៥ នៅភូមិភាគនិរតី។ អីចឹង ខ្ញុំសូមអានចម្លើយ
 2 នេះជូនលោក ហើយលោកសូមលោកប្រាប់ថាតើលោកចាំថាអីចឹងដែរឬយ៉ាងណា។ “នៅឆ្នាំ១៩៧៥
 3 គណៈភូមិភាគនិរតីគឺ តាម៉ុក។ គណៈតំបន់មានច្រើន។ ខ្ញុំដឹងតែតំបន់ខ្ញុំប៉ុណ្ណោះ ខ្ញុំគិតៗថា –យើងអាច
 4 ជំនួសវានៅពាក្យភាសាបារាំង “វេស្យុង” តែតាមពិតគេប្រើពាក្យ “សិចទ័រ”– ហើយតំបន់ហ្នឹង
 5 គេហៅតំបន់១៣ដែលមានលេខាតំបន់ឈ្មោះ សោម ហៅ ថន។ អនុតំបន់ឈ្មោះ ផែន សមាជិកតំបន់
 6 ឈ្មោះ មាស មុត”។ បាទ លោកសាក្សីនៅត្រឹមប៉ុណ្ណោះនេះ តើលោកចាំថានេះពិតជាត្រឹមត្រូវទេ បើ
 7 តាមការចងចាំរបស់លោក។ អីចឹងមែនឬក៏យ៉ាងម៉េច?

8 **លោក នាង អ៊ិច៖**

9 **ឆ៖** ដល់ត្រឹមហ្នឹង គឺអីចឹងមែន ត្រឹមត្រូវ។

10 **ស៖** បាទ ឥឡូវខ្ញុំសូមអានបន្តទៀត។ បាទ យើងចូលទៅដល់ថ្នាក់ស្រុកម្តងឥឡូវ លេខាស្រុក
 11 នោះមានឈ្មោះ ខុម –ដែលយើងនិយាយអំពីអម្បាញ់មិញនេះ– ហើយនិងមានអនុស្រុកនោះឈ្មោះ គាវ
 12 ហើយនិងសមាជិកស្រុកឈ្មោះ ញ៉េវ។ តើត្រឹមត្រូវទេ បើតាមលោកចាំកាលសម័យនោះ?

13 **ឆ៖** ខ្ញុំដឹងត្រឹមឈ្មោះ ខុម ហើយនិងឈ្មោះ គាវ។ ឯឈ្មោះ ញ៉េវ ខ្ញុំឃើញគាត់នៅខាងកងទ័ព
 14 តែមិនដឹងវចនាសម្ព័ន្ធហ្នឹងប្រកាសចាត់តាំងយ៉ាងម៉េចខ្ញុំអត់ដឹងទេ។ ប៉ុន្តែទៅមកអី ខ្ញុំឃើញថាគាត់
 15 កាន់កងទ័ព។

16 [១៥:១២:០៣]

17 **ស៖** ហើយបន្ទាប់មកទៀត សាក្សី៨០៩ ដដែលគាត់ផ្តល់ឈ្មោះមេឃុំមួយចំនួន “ឈ្មោះមេឃុំ
 18 ត្រពាំងធំឈ្មោះ ពេជ នៅ គឺជាបងប្រុសខ្ញុំ។ អនុប្រធានឈ្មោះ ទី ចាយ ហើយ ទី ចាយ នេះស្លាប់
 19 ហើយ។ មេឃុំជាង១៥ឈ្មោះ បៀន គាត់មានប្តីឈ្មោះ ជុន ស្លាប់ហើយជុននេះ។ ប្រធាន -- មេឃុំ
 20 ពពេលឈ្មោះ ខាវ (ស្លាប់) ហើយមានឈ្មោះ ខឿន ដែរ គាត់នេះស្លាប់ហើយ ហើយគាត់ហ្នឹងជាបង
 21 ប្រុសរបស់គាត់ហ្នឹង ឈ្មោះបងខាវ ហ្នឹង ហើយគាត់ជាអនុឃុំពពេល។ មេឃុំតាមឈ្មោះ និត
 22 (ស្លាប់) ហើយឈ្មោះ គិ ទៀតស្លាប់ដែរ គាត់ជាអ្នកប្រធានរបស់ និត។ មេឃុំលាយបូរឈ្មោះ ហ្វិញ
 23 –ខ្ញុំអានមិនសូវច្បាស់ទេ– មេឃុំឈ្មោះសំរោង ឈ្មោះ ជឹង។ មេឃុំគុសឈ្មោះ សើន (ខ្ញុំមិនដឹងថាស្លាប់
 24 ឬក៏រស់ទេ) អនុប្រធាន សើន នេះឈ្មោះ អឿន។ មេឃុំញ៉ែងញ៉ែងឈ្មោះ ស៊ី។ មេឃុំស្រែននោះឈ្មោះ
 25 យុន”។ តើឈ្មោះមនុស្សទាំងអស់នេះ ធ្វើឱ្យលោកនឹកឃើញទេ តើវាស៊ីគ្នានឹងការចងចាំរបស់លោកដែរ

1 ឬទេ?

2 [១៥:១៤:១៨]

3 ឆ៖ ឈ្មោះ នៅ ខ្ញុំអត់ស្គាល់ទេ ហើយឈ្មោះ ទី បាយ នេះក៏ខ្ញុំមិនស្គាល់ដែរ តែស្គាល់ តាបាយ
4 ធ្វើលេខាស្រុកត្រាំកក់ តែត្រកូលអីខ្ញុំអត់ដឹងទេ គេហៅកាត់ត្រឹម តាបាយៗ។ បៀន - ឈ្មោះបៀនស្រី
5 នេះខ្ញុំស្គាល់។ ជោន ប្តីគាត់ក៏ខ្ញុំស្គាល់។ ឈ្មោះ ខាវ, ឈ្មោះ ខឿន ខ្ញុំស្គាល់ ប៉ុន្តែតួនាទីនៅឃុំពេល
6 ខ្ញុំអត់ដឹងទេ។ មេឃុំតាភោមឈ្មោះ និត - និត នេះប្រហែលជាប្តីយាយពូន បងផ្លែខ្ញុំ។ ហើយកិ -- គឺ
7 អីនេះ ខ្ញុំអត់ស្គាល់ទេ។ ហ្វិញ នេះក៏ខ្ញុំអត់ស្គាល់ដែរ, ជឹង ក៏អត់ស្គាល់។ និយាយទៅគឺពេលមានរចនា
8 សម្ព័ន្ធនេះខ្ញុំទៅនៅខាងកោះអណ្តែតហើយហ្នឹង។

9 ស៖ នៅពេលដែលលោកត្រឡប់មកវិញនោះ តើមានកម្មាភិបាលណាខ្លះនៅកាន់តំណែងនៅ
10 ទីនោះ? អីចឹងលោកអាចជម្រាបជូនតុលាការបានទេ អំពីឈ្មោះកម្មាភិបាលដែលកាន់មុខតំណែងនៅ
11 ត្រាំកក់?

12 ឆ៖ ខ្ញុំចាំនៃ ឃុំពេលៗ ឈ្មោះ ជោន ជាប្តីរបស់ឈ្មោះ បៀន។ ហើយឃុំលាយបូរឈ្មោះៗ
13 កិ។ គាត់ឈ្មោះ កិ - ក ដាក់ស្រៈ “ិ” តែគាត់ស្លាប់ហើយសម័យឆ្នាំ១៩៨០ ឬ ៨១ នៅ ភ្នំដំរីវមៀល។
14 មេឃុំគុស ឈ្មោះ សើន នេះ។ មេឃុំញ៉ែញ៉ងខ្ញុំភ្លេច។ មេឃុំស្រែននោង យុន - ឈ្មោះយុន បាទ។ ខ្ញុំចាំ
15 បានប៉ុណ្ណឹង និងឃុំអង្គតាសោម តាសោម។

16 ស៖ ទាក់ទងទៅនឹងគណៈស្រុក តើឈ្មោះតាជីម, តាគិត លោកស្គាល់ឈ្មោះពីរនាក់ហ្នឹងទេ?

17 ឆ៖ តាគិត -- ខ្ញុំស្គាល់តាគិត និង តាជីម។

18 ស៖ តើគាត់ទាំងពីរនាក់ហ្នឹងជាបងប្អូននឹងគ្នា ឬក៏យ៉ាងណា?

19 ឆ៖ ខ្ញុំអត់ដឹង។ នៅៗភូមិជាមួយគ្នាតែខ្ញុំអត់បានដឹងច្បាស់ តាគិត និងតាជីមហ្នឹង គាត់នៅភូមិ
20 ជាមួយគ្នា ជាមួយនឹងខ្ញុំទៀត តែខ្ញុំអត់ដឹងច្បាស់ទេ។

21 [១៥:១៩:០០]

22 ស៖ តើនៅក្នុងស្រុកនោះ គាត់កាន់មុខតំណែងអីដែរ? មុខតំណែងជាក់លាក់បាទ?

23 ឆ៖ ខ្ញុំដឹងថា តាគិត គាត់ជាលេខាស្រុក តែបងជីម ខ្ញុំអត់ដឹងថាជាមុខងាររបស់គាត់ជាស្ត្រី
24 ខ្ញុំអត់ដឹងទេ។

25 ស៖ តើអ្នកណាអ្នកឡើងជំនួស តាគិត នៅពេលដែលគាត់ចាកចេញទៅនោះ?

1 **ឆ៖** នាក់ឡើងជំនួស តាគិត គឺ តាចាយ។

2 **ស៖** តើ តាចាយ នៅកាន់មុខតំណែងរហូតដល់ឆ្នាំ១៩៧៩ឬ? ឬក៏គាត់ គាត់បានចាកចេញទៅ
3 ដែរ នៅពេលណាមួយ ចាកចេញទៅភូមិភាគពាយ័ព្យបាទ?

4 **ឆ៖** តាចាយ គាត់ចេញទៅភូមិភាគពាយ័ព្យ តាមខ្ញុំគិតពិចារណាទេ ប្រហែលជាចុងឆ្នាំ៧៧។

5 **ស៖** អីចឹង អ្នកណាជាអ្នកឡើងជំនួស តាចាយ?

6 **ឆ៖** អត់មានអ្នកណាឡើងជំនួស តាចាយ ទេ។ តារ៉ន ខាងតំបន់ គាត់ទទួលផ្ទាល់ស្រុកត្រាំកក់
7 គាត់ចុះជាប់នឹងស្រុកត្រាំកក់ ហើយ យាយបៀន ហើយខ្ញុំ គឺជាជំនួយការរបស់ខាងស្រុកត្រាំកក់ហ្នឹង
8 តាំងពីមុនមក។ តាំងពីខ្ញុំមកដល់ខែ៦ ឆ្នាំ៧៧។

9 [១៥:២២:០២]

10 **ស៖** ដូច្នេះលោកជាអ្នកជំនួយការដោយផ្ទាល់ និងរបស់គណៈតំបន់?

11 **ឆ៖** ដើមឡើយខ្ញុំជាជំនួយការខាងស្រុកត្រាំកក់ទេ ប៉ុន្តែដល់តំបន់ចុះក្តាប់ផ្ទាល់អីចឹង ខ្ញុំមិនដឹង
12 គិតថាខ្ញុំមានតួនាទីអី។ មិនមានការប្រកាសតួនាទីរបស់ខ្ញុំ។ មិនមែនជាជំនួយការតំបន់ទេ ដោយមិនមាន
13 ការប្រកាសអីចឹង ខ្ញុំនៅតែគិតថាខ្ញុំជាជំនួយការស្រុកដដែល។

14 **ស៖** បាទ ក្នុងឋានៈជាអ្នកជំនួយការស្រុកត្រាំកក់ តើលោកធ្លាប់ឮឈ្មោះកម្មាភិបាលដូចតទៅ
15 នេះទេ ឈ្មោះ អៀប ឌុច? អត់មាននៅក្នុងកំណត់ហេតុស្តាប់ចម្លើយហ្នឹងទេ លោកសាក្សី។ តើលោក
16 ធ្លាប់ឮនិយាយពីកម្មាភិបាលម្នាក់ដែលឈ្មោះ អៀប ឌុច ដែលជាប្រធានយុវជននៅក្នុងស្រុកហ្នឹង?

17 **ឆ៖** ខ្ញុំមិនដែលឮឈ្មោះ អៀប, ឈ្មោះ ឌុច ទេ។ ឈ្មោះ អៀប ឌុច តែមួយ ឬឈ្មោះ អៀប
18 មួយ? ឈ្មោះ ឌុច មួយ?

19 [១៥:២៤:១១]

20 **ស៖** បាទ ជាមនុស្សតែម្នាក់ទេ។ គេស្គាល់គាត់ហ្នឹងក្រោមឈ្មោះ ឌុច។ តើលោកមានស្គាល់
21 ឈ្មោះកម្មាភិបាលណាម្នាក់ឈ្មោះ ឌុច ដែលធ្វើការនៅក្នុងស្រុក១០៥ ហ្នឹងដែរឬទេ?

22 **ឆ៖** ខ្ញុំអត់មានស្គាល់ទេ ឌុច។

23 **ស៖** តើលោកមានធ្លាប់ឮកម្មាភិបាលម្នាក់ដែលមានឈ្មោះ ភី ដែរឬទេ ដែលគាត់ហ្នឹងដើរ
24 បាំងពៀច?

25 **ឆ៖** ខ្ញុំឮឈ្មោះភី។ ខ្ញុំឮឈ្មោះ ភី ខ្ញុំឮ។

- 1 **ស៖** ហើយបើអីចឹង តើ ភី ហ្នឹងគាត់មានមុខតំណែងអីដែរកាលហ្នឹង? មុខងារអីដែរ?
- 2 **ឆ៖** ភី នេះនៅៗមន្ទីរជាមួយឈ្មោះ អាន់។
- 3 **ស៖** អីចឹងបានន័យថា -- ចង់និយាយថា លោកចង់និយាយ -- ចង់ដឹងពីមុខងារគាត់ច្បាស់លាស់
- 4 នោះ គាត់មុខងារអីដែរ?
- 5 **ឆ៖** ខ្ញុំអត់ដឹងមុខងារច្បាស់លាស់ទេ តែគាត់នៅមន្ទីរជាមួយ អាន់ - ឈ្មោះ អាន់ ។
- 6 **ស៖** តើលោកអាចជម្រាបជូនតុលាការបានដែរឬទេថា តាអាន់ ហ្នឹងគាត់ធ្វើអីដែរ? តើលោក
- 7 ធ្លាប់បានទទួលរបាយការណ៍ជាលាយលក្ខណ៍អក្សរពី តាអាន់ ទេ?
- 8 **ឆ៖** ខ្ញុំដឹងៗថា តាអាន់ នេះប្រធាននៅក្រាំងតាចាន់ ប៉ុន្តែខ្ញុំភ្លេចភ្លាំងអស់ហើយរឿងទទួល
- 9 របាយការណ៍ ទទួលអី ខ្ញុំភ្លេច។
- 10 **ស៖** តើលោកធ្លាប់ឮនិយាយអំពីកម្មាភិបាលម្នាក់ដែលមានឈ្មោះ ផាន់ ឆេន ដែរឬទេ?
- 11 **ឆ៖** ខ្ញុំអត់ដែលឮឈ្មោះ ផាន់ ឆេន ទេ។
- 12 **ស៖** តើលោកមានធ្លាប់ឮគេនិយាយពីមនុស្សម្នាក់ដែលឈ្មោះថា កែវ ចាន់តារ៉ា ដែរឬទេ?
- 13 ដែលគេហៅថា អាចារ្យយ៉ាវ?
- 14 **ឆ៖** ខ្ញុំអត់ដែលឮទេ។
- 15 **ស៖** បាទ ឥឡូវខ្ញុំសូមត្រឡប់មកនិយាយអំពីតំបន់វិញម្តង។ បាទ លោកនិយាយថាលោកស្គាល់
- 16 ឈ្មោះ តាសំ ហៅ ផាន់ -- ឈ្មោះ ថន ហើយឈ្មោះ ផែន ហើយនិង មុត ជាសមាជិកតំបន់ជាដើម។
- 17 តើលោកធ្លាប់ឮគេនិយាយអំពីឈ្មោះ តាប្រាក់ ដែរឬទេ?
- 18 [១៥:២៨:៥៧]
- 19 **ឆ៖** ខ្ញុំធ្លាប់ឮគេនិយាយឈ្មោះ តាប្រាក់ ដែរតើ។ តាប្រាក់ មកនៅតំបន់១៣មុន តារ៉ន ហើយ
- 20 បានប៉ុន្មានខែក៏មិនឃើញ តាប្រាក់, ឃើញ តារ៉ន មកនៅជំនួស។
- 21 **ស៖** តើលោកមានធ្លាប់ឮគេនិយាយថា តាប្រាក់ ធ្លាប់ត្រូវបានគេបោសសម្អាតដែរឬទេ?
- 22 **ឆ៖** សម្តីនេះខ្ញុំអត់ដែលបានឮទេ ប៉ុន្តែគ្រាន់តែថា តាប្រាក់ មកបានពីរបីខែទៅក៏បាត់ តាប្រាក់
- 23 ឃើញ តារ៉ន មកជំនួស។
- 24 **ស៖** ហើយ តាហន -- តារ៉ន នោះ គាត់នៅតំបន់ហ្នឹងរហូតដល់ឆ្នាំ១៩៧៩ ឬក៏គាត់ត្រូវបានគេ
- 25 ជំនួស? ហើយបើសិនជាគាត់ត្រូវបានគេជំនួស គឺជំនួសហ្នឹងដោយសារមូលហេតុអ្វីបាទ? តារ៉ន បាទ

1 អំបិញអម្បាញ់មិញនេះបាទ។

2 ឆ៖ តារីន នៅតំបន់១៣ រហូតដល់រៀតណាមចូលណ្ណានបានកម្ពុជា ឆ្នាំ៧៩។

3 ស៖ តើលោកស្គាល់ឈ្មោះ តាទិត្យ ទេ?

4 ឆ៖ តាទិត្យ ជាប្អូនថ្លែរបស់ខ្ញុំ។ គាត់យកគ្រួសារឈ្មោះ អ៊ុង គេន ។ គេន - អ៊ុង គេន ហ្នឹង
5 ប្អូនបង្កើតរបស់ អ៊ុង គៀន។

6 ស៖ តើ តារីន ហ្នឹង គាត់មានគ្រោះថ្នាក់ចរាចរណ៍ មានបញ្ហាបើកទ្វារ ប៉ះពារអីគ្នាទេ?

7 ឆ៖ តារីន គាត់មានគ្រោះថ្នាក់ចរាចរណ៍ តែឈ្មោះខ្ញុំមិនចាំឆ្នាំទេ ពេលដែល តាម៉ុក គាត់ទៅ
8 ភូមិភាគពាយ័ព្យ គាត់ហៅកម្មាភិបាលថ្នាក់តំបន់ ថ្នាក់ភូមិភាគអី ទៅធ្វើការនៅពាយ័ព្យ មានតារីន,
9 មានតាបិត មានណាទៀតទេ ខ្ញុំមិនចាំ។ ហើយវិលត្រឡប់មកវិញ មកគ្រោះថ្នាក់នៅខេត្តពោធិ៍សាត់
10 អូរតាវ៉ៃ បុកទ្វារដឹកដាំ នៅស្ថានខេត្តពោធិ៍សាត់ហ្នឹង។ តារីន បាក់ជើង។

11 [១៥:៣៣:០០]

12 ស៖ បាទ ឥឡូវខ្ញុំសូមត្រឡប់មកនិយាយពីកំណត់ហេតុស្តាប់ចម្លើយ E319.1.18 វិញម្តង
13 ហើយ ខ្ញុំចូលទៅសំណួរ២៣៥ បាទ។ បើគេចោទសំណួរនេះទៅសាក្សីបាទ៖ “អ្នកណាជាអ្នកគ្រប់គ្រង
14 មន្ទីរសន្តិសុខក្រាំងតាចាន់ ចន្លោះឆ្នាំ១៩៧៥ ដល់ឆ្នាំ១៩៧៩? ចម្លើយ៖ គឺ សោម និង មុត គាត់ទាំងពីរ
15 នាក់នេះនៅក្នុងថ្នាក់តំបន់ដែលគ្រប់គ្រងមន្ទីរនេះ។ អាន គាត់ជាអ្នកកាន់ ហើយ ខុម ហ្នឹងគាត់កាន់
16 លេខាស្រុកត្រាំកក់ គាត់ដឹងពីរឿងនេះ។ ហើយចន្លោះឆ្នាំ៧១ ដល់៧២ ឈ្មោះ ឆេន ជាអ្នកគ្រប់គ្រង
17 នៅមន្ទីរសន្តិសុខនេះដែរ។ នៅឆ្នាំ១៩៧២ ឆេន នោះបានផ្លាស់ចេញទៅកន្លែងផ្សេង”។ តើលោកអាច
18 ជម្រាបជូនតុលាការបានដែរឬទេ ថាតើការរៀបរាប់ទាំងអស់នេះ ត្រឹមត្រូវទៅតាមបទពិសោធន៍របស់
19 លោក តាមអ្វីដែលលោកបានដឹងនៅសម័យនោះបាទ?

20 ឆ៖ សូមទោស ខ្ញុំចម្លើយនេះខ្ញុំអត់បានដឹងទេ ព្រោះខ្ញុំទៅនៅកោះអណ្តែត ឆ្នាំ៧១នោះ។ ដូច្នោះ
21 ឈ្មោះ ឆេន ៧១ ឡើងគ្រប់គ្រងមន្ទីរសន្តិសុខហ្នឹងអី ក៏ខ្ញុំមិនដឹងដែរ។ តែឈ្មោះ សោម និងឈ្មោះ មុត
22 ក៏ខ្ញុំ -- ឈ្មោះ សោម និងឈ្មោះ មុត ជាអ្នកគ្រប់គ្រងតំបន់អីចឹងអ្នកស? ថ្នាក់តំបន់ជាអ្នកគ្រប់គ្រងគឺ
23 មាន សោម ជាប្រធាន - ឈ្មោះ សោម ជាប្រធាន ជាលេខា។ ហើយឈ្មោះ ផែន ជាអនុលេខា។
24 ហើយឈ្មោះ មុត ជាសមាជិកទទួលខាងកងទ័ពតំបន់១៣។ ហ្នឹងពីឆ្នាំ៧០ ដល់ឆ្នាំប្រហែលជា៧៣
25 ហើយ។ ប្រហែល ៧៣ បាន មាស មុត គាត់ទៅកាន់កងទ័ពភូមិភាគ។

1 [១៥:៣៦:២០]

2 **ស៖** អ្វីដែលសាក្សី 809 នេះគឺថាមានការគ្រប់គ្រងផ្ទាល់ដោយគណៈតំបន់ គឺគ្រប់គ្រងផ្ទាល់
3 ទៅលើមន្ទីរសន្តិសុខក្រាំងតាចាន់។ តើប្រការនេះស្មើនឹងការសង្កេតរបស់លោក ឬក៏ការវិភាគរបស់
4 ដែរឬទេ គឺថាមន្ទីរសន្តិសុខក្រាំងតាចាន់នេះ ស្ថិតនៅក្រោមការគ្រប់គ្រងផ្ទាល់របស់គណៈតំបន់?

5 **ឆ៖** នៅពេលឆ្នាំនោះ ខ្ញុំអត់បានដឹង ឆ្នាំ៧០-៧១ អ៊ីចឹងអត់បានដឹង។ ដឹងថាតាសោម ជាលេខា
6 តំបន់, ផែន ជាអនុលេខា ហើយ តាមុត ជាសមាជិក។ ឯការគ្រប់គ្រងទៅលើមន្ទីរសន្តិសុខដោយគណៈ
7 តំបន់ គឺខ្ញុំអត់បានដឹងទេ។ តែដល់ខ្ញុំមក កិច្ចការអីទាំងអស់ខ្ញុំសួរ តារ៉ន។ ខ្ញុំរាយការណ៍ជូន តារ៉ន។

8 **ស៖** សាក្សី 809 នៅចម្លើយ២៣៦ ដល់ ២៣៧ “សំណួរ៖ តើ អាន់ គ្រប់គ្រងមន្ទីរសន្តិសុខ
9 ក្រាំងតាចាន់រហូតដល់ចប់របបខ្មែរក្រហម ឬក៏យ៉ាងណា? ចម្លើយ៖ បាទ អាន់ គ្រប់គ្រងរហូតដល់ចប់
10 របបខ្មែរក្រហម។ សំណួរ៖ ក្នុងនាមលោកជាគណៈស្រុក តើលោកមានធ្វើការទាក់ទងជាមួយនឹងមន្ទីរ
11 សន្តិសុខក្រាំងតាចាន់ ឬក៏ជាមួយ អាន់ ដែរឬទេ? ចម្លើយ៖ អត់មានទេ ពេលដែលមានបញ្ហា គឺខ្ញុំទាក់
12 ទងផ្ទាល់ទៅតំបន់តែម្តង”។ តើប្រការនេះស្មើនឹងការសង្កេតឃើញរបស់លោក ការវិភាគរបស់លោក
13 នៅក្នុងស្រុកនោះ គឺថានៅពេលមានបញ្ហាអ្វីនោះ គឺលោកទាក់ទងទៅតំបន់ផ្ទាល់តែម្តង?

14 **ឆ៖** កាលពី ពេជ្រ ជឹម គាត់នៅទីនោះ ខ្ញុំមិនដឹងការទាក់ទងរបៀបម៉េចទេ តែខ្ញុំទាក់ទង
15 ជាមួយតំបន់ផ្ទាល់។

16 **ស៖** គេចោទសំណួរផ្សេងទៀតទៅសាក្សីរូបនេះ។ លោកពន្យល់ថា “មន្ទីរសន្តិសុខក្រាំងតាចាន់
17 ស្ថិតនៅក្រោមការគ្រប់គ្រងផ្ទាល់របស់តំបន់។ មានឯកសារសរសេរមួយចំនួនបង្ហាញថា ស្រុកត្រាំកក់
18 មានទំនាក់ទំនងផ្ទាល់ជាមួយនឹងមន្ទីរក្រាំងតាចាន់។ បើតាមលោកដឹង តើស្រុកត្រាំកក់មានទាក់ទងផ្ទាល់
19 ជាមួយនឹងមន្ទីរក្រាំងតាចាន់តាមរយៈលិខិតស្នាមលាយលក្ខណ៍អក្សរដែរឬទេ? ចម្លើយ៖ បាទ មាន
20 របាយការណ៍ពីខាងមន្ទីរសន្តិសុខក្រាំងតាចាន់ផ្ញើមកឱ្យស្រុក ហើយស្រុកឱ្យនិរសារយកទៅខាងតំបន់។
21 ពេលខ្លះមន្ទីរសន្តិសុខក្រាំងតាចាន់ឱ្យនិរសារយករបាយការណ៍ទៅឱ្យខាងតំបន់ផ្ទាល់តែម្តង។ តើត្រង់
22 ចំណុចនេះ ស្មើនឹងបទពិសោធន៍ដែលលោកឆ្លងកាត់នៅពេលដែលលោកជាជំនួយការស្រុកដែរឬទេ?

23 **ឆ៖** ចម្លើយនេះ វាស្មើនឹងការងាររបស់ខ្ញុំជាជំនួយការស្រុកត្រាំកក់ហ្នឹង។

24 **ស៖** តើប្រភេទរបាយការណ៍ណាខ្លះដែលលោកបានទទួលអំពីមន្ទីរសន្តិសុខក្រាំងតាចាន់?

25 **ឆ៖** សុំលោកសួរម្តងទៀត។

1 **ស៖** តើលោកទទួលបានរបាយការណ៍បែបណាខ្លះអំពីមន្ទីរសន្តិសុខក្រាំងតាចាន់? ឥឡូវខ្ញុំសុំនិយាយ
2 ឱ្យច្បាស់ តើលោកធ្លាប់ទទួលបានរបាយការណ៍ដែលមានចម្លើយសារភាពរបស់អ្នកទោសដែលគេឃុំឃាំង
3 នៅមន្ទីរសន្តិសុខក្រាំងតាចាន់ដែរឬទេ? តើលោកធ្លាប់ទទួលបានបញ្ជីអ្នកទោសដែលគេបាននាំមកឃុំខ្លួននៅ
4 ក្រាំងតាចាន់ដែរឬទេ? តើលោកធ្លាប់បានទទួលបានបញ្ជីអ្នកទោសដែលត្រូវបានសម្លាប់នៅមន្ទីរសន្តិសុខ
5 ក្រាំងតាចាន់ដែរឬទេ?

6 **ឆ៖** ខ្ញុំឮឆ្លើយទេ តែខ្ញុំយល់ថា ខ្ញុំមិនដែលបានទទួលបានបញ្ជីអ្នកទោសនៅក្រាំងតាចាន់ហ្នឹង
7 ហើយក៏មិនដែលទទួលបានបញ្ជីអ្នកទោសដែលត្រូវបានសម្លាប់នៅក្រាំងតាចាន់ដែរទេ។ អត់ដែលបានទទួលទេ។

8 **ស៖** ឥឡូវ ខ្ញុំសុំចូលទៅនិយាយពីប្រធានបទថ្មីមួយទៀត។ តើលោកមានដឹងពួកអំពីរបៀបមន្ទីរ
9 ពេទ្យស្រុក១០៥ ដំណើរការដែរឬទេ? តើគេធ្វើការព្យាបាលអ្នកជំងឺរបៀបណាដែរ?

10 **ឆ៖** មន្ទីរពេទ្យស្រុកត្រាំកក់នៅ១វត្តត្រពាំងគល់ តាមខ្ញុំចាំនៅវត្តត្រពាំងគល់ ហើយការព្យា-
11 បាលទៅតាមប្រភេទជំងឺ។ ការព្យាបាលដោយប្រើឱសថបូរណខ្លះ ឱសថសម័យខ្លះ។ មានប៉ុណ្ណឹង។

12 [១៥:៤៤:១៧]

13 **ស៖** តើមានបុគ្គលិកពេទ្យប៉ុន្មាននាក់ ហើយមានអ្នកជំងឺប៉ុន្មាននាក់ដែរ? តើអ្នកជំងឺហ្នឹងត្រូវ
14 បានគេផ្តល់អាហារហូបចុកយ៉ាងម៉េចដែរ? តើអ្នកណាជាអ្នកគ្រប់គ្រងដឹកនាំមន្ទីរពេទ្យនេះ?

15 **ឆ៖** ចំនួនអ្នកជំងឺ ចំនួនបុគ្គលិកអី ខ្ញុំមិនចាំទេ វាយូរពេកទៅហើយ ហើយប្រធានមន្ទីរពេទ្យ
16 ហ្នឹងក៏ខ្ញុំមិនចាំឈ្មោះដែរទេ។ ឯការហូបចុកអី គឺខាងៗស្រុកផ្តល់ អង្ករ ម្ហូបអី។

17 **ស៖** តើលោកធ្លាប់បានទទួលរបាយការណ៍ ឬក៏ធ្លាប់គេជូនដំណឹងអំពីអ្នកជំងឺមួយចំនួន នៃមន្ទីរ
18 ពេទ្យនោះ គាត់ខ្លះចំណីអាហារដែរឬទេ?

19 **ឆ៖** ខ្ញុំមិនដែលបានទទួលដំណឹងហ្នឹងទេ។ ហើយតាមមើលនៅក្នុងស្រុកហ្នឹងប្រហែលជា
20 ខាង -- ប្រហែលទេ ខ្ញុំនិយាយថាប្រហែលទេ ប្រហែលជាខាងមន្ទីរស្រុកអ្នកដោះស្រាយ អ្នកផ្គត់ផ្គង់។

21 **ស៖** តើឈ្មោះនារី នាង ដែលទំនងជាក្មួយរបស់ តាគិត និងតាជីម នោះ។ លោកស្គាល់ នារី
22 នាង នេះទេ?

23 **ឆ៖** ខ្ញុំឮឈ្មោះ នារីនាង ប៉ុន្តែខ្ញុំមិនដែលបានស្គាល់ថាជាក្មួយរបស់តាគិត តាជីម អីទេ អត់បាន
24 ស្គាល់។

25 **ស៖** បាទ សំណួរចុងក្រោយរបស់ខ្ញុំទាក់ទងទៅនឹងការសុំការបំភ្លឺទាក់ទងនឹងការធ្វើការទស្សន

1 កិច្ចរបស់គណៈប្រតិភូបរទេស។ កាលពីព្រឹកមិញ សហព្រះរាជអាជ្ញាបានបង្ហាញជូនលោកនូវរូបថត
 2 មួយ ខ្ញុំកំពុងតែរករូបថតហ្នឹង។ ក៏ប៉ុន្តែរូបថតហ្នឹង ក្នុងរូបថតហ្នឹង គេស្គាល់រូបលោក គេស្គាល់មុខ
 3 លោក គឺរូបថតហ្នឹងគឺជា ដែលដកស្រង់ចេញពីសៀវភៅមួយដែលសរសេរដោយ ហ្វូណា ដកស្តុប--
 4 ហ្វូណា ប៊ែកស្តុម ដែលជាសមាជិកគណៈប្រតិភូនៃបក្សកុម្មុយនីស្តម៉ាក្ស-លេនីនស៊ុយអែត។ រូបថត
 5 នោះ រូបលោក គេស្គាល់រូបលោកនៅក្នុងរូបថតហ្នឹងហើយមានចំណងជើងសៀវភៅហ្នឹងគឺ --
 6 សៀវភៅដែលសរសេរដោយ ហ្វូណា ប៊ែកស្តុម ហ្នឹង។ ហើយចំណងជើងរូបថតហ្នឹង គេសរសេរថា
 7 អ្នកដឹកនាំនៃសហករណ៍។ អីចឹង លោកសាក្សី តើលោកជាអ្នកដឹកនាំសហករណ៍លាយប្តូរហ្នឹង ឬក៏
 8 យ៉ាងណា?

9 [១៥:៤៨:៥៣]

10 **ឆ៖** មិនមែនជាអ្នកដឹកនាំសហករណ៍លាយប្តូរទេ។

11 **ស៖** បើអីចឹងអ្នកណាជាប្រធានសហករណ៍លាយប្តូរហ្នឹង?

12 **ឆ៖** ខ្ញុំអត់ចាំឈ្មោះ តែខាងឃុំក៏មិនជាប្រធានសហករណ៍លាយប្តូរដែរ។ ខាងឃុំ ខ្ញុំមើល
 13 ព្រាលៗ ឃើញនៅខាងក្រោយខ្ញុំឈ្មោះ តាកិ។ ឃើញព្រៀលៗនៅខាងក្រោយខ្ញុំហ្នឹង គឺឈ្មោះ
 14 តាកិ។ ដូច្នោះ គាត់មិនមែនជាប្រធានសហករណ៍ទេ។ មានប្រធានសហករណ៍ផ្សេងទៀត តែខ្ញុំមិនចាំ
 15 ឈ្មោះ។

16 **ស៖** បាទ ឥឡូវនេះ ខ្ញុំសូមអាន ឬក៏សូមរំលឹកលោក ព្រោះថាឯកសារហ្នឹងត្រូវបានប្រើដោយ
 17 សហព្រះរាជអាជ្ញារួចមកហើយ គឺឯកសារ E3/1339។ ខ្ញុំសូមអភ័យទោស ដោយសារ -- ឥឡូវខ្ញុំរក
 18 លេខ ERN ជាភាសាអង់គ្លេសឃើញហើយ គឺ ERN លេខ 00168350 ទៅដល់ 51, ជាភាសាខ្មែរគឺ
 19 01063905 ទៅដល់ 07។ បាទ ឯកសារនេះគឺជារបាយការណ៍ផ្សព្វផ្សាយព័ត៌មានបរទេសគឺ ហ្វេស.
 20 ប៊ី.អេស គឺជាកំណត់ប្រតិចារិកនៃការផ្សព្វផ្សាយវិទ្យុដែលផ្សព្វផ្សាយដោយវិទ្យុជាតិចេញពីទីក្រុងភ្នំពេញ
 21 គឺជាវាដ្ឋផ្លូវការរបស់របបកម្ពុជាប្រជាធិបតេយ្យ។

22 [១៥:៥១:២២]

23 បាទ នៅក្នុងកម្មវិធីផ្សាយនេះ គេមាននិយាយថា ពីព្រឹកពីម៉ោងដប់បួន-- "ថ្ងៃទី១៤ ធ្នូ ឆ្នាំ
 24 ១៩៧៧ សមមិត្ត ឆេន យ៉ុងគួយ ហើយនិងសមមិត្តចិនផ្សេងទៀតបានចេញពីទីក្រុងតាកែវមកភ្នំពេញ
 25 ហើយពួកគេត្រូវបានអមដំណើរដោយសមមិត្តលេខបក្ស។ បើសិនជាខ្ញុំមិនច្រឡំទេ ខ្ញុំគិតថាប្រហែលជា

1 ប៉ុល ពត, ហើយប្រសិនបើខ្ញុំមិនច្រឡំទេ ហើយមានសមមិត្ត អៀង សារី, រន វ៉ែត ហើយនិងជួន ជឿន
 2 ផងដែរ ដែលអមដំណើរគណៈប្រតិភូនោះ។ ហើយក៏មានការលើកឡើងផងដែរថា តាម៉ុក ក៏ជូនគណៈ
 3 ប្រតិភូទាំងនោះដែររហូតទៅដល់ព្រំប្រទល់តំបន់តែម្តង។ ខ្ញុំសូមដកស្រង់ជាភាសាអង់គ្លេស ពីព្រោះថា
 4 មិនមានការសំណៅជាភាសាបារាំងទេ។ “នៅតាមផ្លូវមកកាន់ទីក្រុងភ្នំពេញ សមមិត្តប្រតិភូមិនបានឈប់
 5 ដើម្បីចូលរួមនៅក្នុងអង្គប្រជុំមហាជនមួយនៅឃុំលាយបូរ។ នៅពេលមកដល់ទីនោះ សមមិត្ត ឆេន
 6 យ៉ុងគួយ និងភ្ញៀវមិនដទៃទៀត ត្រូវបានទទួលការទះដៃអបអរសាទរពីប្លង់មហាជន និងយុវជន
 7 យុវនារី។ តំណាងបានឡើងនិយាយផ្ទៃអំពីសហករណ៍ពីអំឡុងពេលសង្គ្រាមរំដោះប្រជាជាតិ ដែលមក
 8 ជាមួយនៃការការពារប្រទេសក្រោយពេលសង្គ្រាមនៅក្រោមថ្នាក់ដឹកនាំដ៏ត្រឹមត្រូវ និងភ្នំស្វាងរបស់បក្ស
 9 កុម្មុយនីស្តកម្ពុជា”។ បាទ លោកសាក្សី តើលោកជាអ្នកតំណាងដែលមានបង្ហាញនូវក្នុងការផ្សាយវិទ្យុ
 10 នេះដែលបានបង្ហាញអំពីសារបាននៃសហករណ៍ ឬក៏ប្រវត្តិសហករណ៍នេះទៅសមមិត្ត ឆេន យ៉ុងគួយ
 11 ដែរឬទេ? មែនទេ?

12 [១៥:៥៤:១៣]

13 **ឆ៖** ខ្ញុំធ្លាប់បានបង្ហាញដល់លោក ឆេន យ៉ុងគួយ អំពីប្រវត្តិសហករណ៍នេះតាមការណែនាំ
 14 របស់ តារ៉ន ឲ្យខ្ញុំហ្នឹងធ្វើជំនួសប្រធានសហករណ៍ ប៉ុន្តែការពិតខ្ញុំមិនមែនជាប្រធានសហករណ៍ ខ្ញុំមិន
 15 មែនជាប្រធានឃុំទេ។ ប៉ុន្តែក្នុងទស្សនកិច្ចនេះខ្ញុំឃើញតែភ្ញៀវមិន មិនឃើញលោក ប៉ុល ពត លោក
 16 អៀង សារី ឬក៏ តាម៉ុក ទេ អាចប្រហែលជាគាត់វិលត្រឡប់ទៅតាកែវវិញទេដឹង ហើយបានចេញ
 17 ដំណើរពីតាកែវទៅភ្នំពេញ? ព្រោះខ្ញុំឃើញតែភ្ញៀវមិន។ ឯខ្មែរខ្លះប្រហែលជាបុគ្គលិកក្រសួងការ
 18 បរទេសមកនាំភ្ញៀវមិនមកហ្នឹងបាទ។

19 **ស៖** បាទ ទោះយ៉ាងណាក្តី តែអ្វីដែលច្បាស់នោះ គឺថាការបង្ហាញ -- បទបង្ហាញពីសហករណ៍
 20 នេះ គឺផ្តោតទៅលើចំណុចវិជ្ជមានទាំងអស់ ឬក៏លទ្ធផលអស្ចារ្យដែលសហករណ៍បានបំពេញ ដែលមាន
 21 កម្លាំងពលកម្មជាង៩.០០០នាក់ គឺផ្ទៃដី៤.០០០ហិកតា។ អីចឹងមានផ្ទៃដី៤.០០០ហិកតាលើផ្ទៃដីស្រែ
 22 ហើយ៣ហិកតាដែលក្នុងនោះ មានផ្ទៃដី៦០០ហិកតា ហើយបង្កបង្កើនស្រូវបានពីរដងក្នុងមួយឆ្នាំ។ អីចឹង
 23 ខ្ញុំសួរលោកថា តើការរៀបរាប់នេះស៊ីគ្នា ឬក៏ស្របគ្នានឹងការចងចាំរបស់លោកដែរឬទេ?

24 [១៥:៥៦:៥១]

25 **ឆ៖** ការពិតសហករណ៍នេះ ធ្វើបានតាមដូចដែលការរៀបរាប់នេះ ពីព្រោះខ្ញុំបានបញ្ជាក់ហើយ

1 ក្នុងចម្លើយមុនៗ ខ្ញុំថាដីដែលបានពហិកតា គឺតាមបណ្តោយលេខ ផ្លូវលេខ២៥ ពីតាកែវ មកអង្គតាសោម
2 គឺក្នុងសហករណ៍លាយប្តូរនេះ ទាំងខាងជើងផ្លូវ ទាំងខាងត្បូងផ្លូវរហូតទៅដល់ផ្លូវរទេះភ្លើង។

3 **ស៖** បាទ លោកសាក្សី តើនៅថ្ងៃទី២៥ ធ្នូ ឆ្នាំ១៩៧៨ លោកនៅតែកាន់មុខតំណែងនៅ
4 សហករណ៍លាយប្តូរដដែលដែរឬទេ?

5 **ឆ៖** ពេលៗឆ្នាំ ពេលខែធ្នូ ឆ្នាំ១៩៧៨ កម្លាំងដកថយហើយ ខ្ញុំអីក៏ដកចេញពីលាយប្តូរដែរ រត់
6 ទៅរកព្រៃភ្នំហើយ។ នេះកម្លាំងៗអត់អារុយ មិនមែនជាកម្លាំងកងទ័ពទេ។

7 **ស៖** បាទ លោកខ្ញុំសូមកាត់ផ្តាច់លោក ខ្ញុំមិននិយាយពីឆ្នាំ -- បាទ ខ្ញុំមិននិយាយពីខែធ្នូ ទេតាម
8 ពិតខែកញ្ញា ឆ្នាំ១៩៧៨ នោះ។ តើលោកមានធ្វើការនៅសហករណ៍លាយប្តូរដែរឬទេ ហើយលោកមាន
9 បានអមដំណើរ ឬក៏ទទួលគណៈប្រតិភូជប៉ុនដែរឬទេ ដែលមានគណៈប្រតិភូនោះដឹកនាំដោយលោក
10 គុតហ្សូ កាហ្សាគី?

11 **ឆ៖** ខ្ញុំអត់មានបានទទួលគណៈប្រតិភូមិចិនទេ អំ! ជប៉ុនទេ។

12 **ស៖** បាទ យើងមានរបាយការណ៍ អេស.ប៊ី.អេស ទៀត គឺឯកសារ E3/294 ដែលនិយាយពី
13 ទស្សនកិច្ចនេះ ដែលនិយាយថាប្រធានសហករណ៍នេះបានធ្វើបទបង្ហាញមួយលើដំណើរការសហករណ៍
14 គឺ ERN 00170173 ទៅដល់ 74។ លោកសាក្សី តើលោកមានចាំថា បានទទួល -- មិនមែនទទួលអ្នក
15 កាសែតអាមេរិកាំង ប៉ុន្តែទទួលគណៈប្រតិភូសមាជិកបក្សកុម្មុយនីស្តលេនីន -- ម៉ាក្ស-លេនីន ពីអាមេរិកាំង
16 ដែលដឹកនាំដោយមនុស្សម្នាក់ឈ្មោះ ប៊ូសស្តាញ។

17 [១៦:០០:៣៨]

18 **ឆ៖** អំពីការទទួលគណៈប្រតិភូបរទេសនេះ ខ្ញុំបានឆ្លើយរួចហើយ គឺខ្ញុំបានទទួលគណៈប្រតិភូ
19 តែៗពីរទេ គឺអ្នកកាសែតស៊ុយអែត ហ្នឹងមុន គណៈប្រតិភូចិន ឆេន យ៉ុងគួយ តែពីរហ្នឹងទេ។ ឯគណៈ
20 ប្រតិភូអាមេរិកាំងនេះ ខ្ញុំមិនបានជួបទេ មិនបានទទួលទេ។

21 **ស៖** បាទ កំណត់ត្រាប្រតិចារឹក យើងមានរបាយការណ៍នៃទស្សនៈដែលដឹកនាំដោយ លោក
22 ដាន់ ប៊ូសស្តាញ គឺ ឯកសារ E3/707 ហើយនៅ ERN S00049307 ទៅដល់ 309 បាទ។

23 លោកប្រធានខ្ញុំអស់សំណួរហើយលោកប្រធាន ខ្ញុំសូមអរគុណ។

24 **ប្រធានអង្គជំនុំជម្រះ៖**

25 បាទ អរគុណលោកនៅក្រុម។

1 បាទ សវនាការថ្ងៃនេះដល់ពេលឈប់សម្រាកហើយ អង្គជំនុំជម្រះប្រកាសផ្អាកកិច្ចដំណើរការ
2 សវនាការសម្រាប់ថ្ងៃនេះត្រឹមនេះ។ សវនាការលើកទៅបន្តធ្វើនៅថ្ងៃស្អែក ថ្ងៃពុធ ទី១១ ខែមីនា
3 ឆ្នាំ២០១៥ ចាប់ផ្តើមពីម៉ោងប្រាំបួនព្រឹកទៅ។ ហើយសវនាការនៅថ្ងៃស្អែកនេះ អង្គជំនុំជម្រះនឹងធ្វើ
4 សវនាការបន្តស្តាប់សក្ខីកម្មសាក្សី នាង អ៊ូច សូមភាគីជ្រាប និងអញ្ជើញចូលរួមតាមពេលវេលាបាន
5 កំណត់នេះ។

6 អង្គជំនុំជម្រះអរគុណចំពោះលោក នាង អ៊ូច ដំណើរការសវនាការស្តាប់សក្ខីកម្មរបស់លោក
7 នៅមិនទាន់ចប់នៅឡើយទេ។ អង្គជំនុំជម្រះកោះអញ្ជើញលោកឱ្យមកបន្តផ្តល់សក្ខីកម្មនៅថ្ងៃស្អែកទៀត
8 ដែលនឹងចាប់ផ្តើមពីម៉ោងប្រាំបួនព្រឹកទៅ។ នាពេលនេះ លោកអាចវិលត្រឡប់ទៅកន្លែងដែលលោក
9 ស្នាក់នៅវិញបានហើយ។

10 មន្ត្រីរដ្ឋបាលតុលាការសម្របសម្រួលជាមួយនឹងមន្ត្រីនៃអង្គភាពគាំពារសាក្សី និង អ្នកជំនាញ
11 ក្នុងការជូនសាក្សី នាង អ៊ូច ត្រឡប់ទៅកាន់កន្លែងដែលគាត់ស្នាក់នៅវិញចុះ និងសូមឱ្យអញ្ជើញគាត់
12 មកចូលរួមសវនាការនៅក្នុងបន្ទប់សវនាការនេះនៅថ្ងៃ -- នៅព្រឹកថ្ងៃស្អែកឱ្យបានមុនម៉ោងប្រាំបួន។
13 ហើយអង្គជំនុំជម្រះក៏កោះអញ្ជើញលោក មឿន សុវណ្ណ មេធាវីប្រឹក្សាសាក្សីមកបន្តចូលរួមប្រឹក្សាសាក្សី
14 នាង អ៊ូច ក្នុងអំឡុងពេលសាក្សីរូបនេះ ផ្តល់សក្ខីកម្មនៅចំពោះមុខអង្គជំនុំជម្រះនៅថ្ងៃស្អែកទៀតដែរ។

15 ហើយបង្គាប់ឱ្យអនុរក្សមន្ត្រីរឃុំយ៉ាងនាំខ្លួនជនជាប់ចោទទាំងពីររូប នួន ជា និង ខៀវ សំផន
16 ត្រឡប់ទៅកាន់មន្ទីរឃុំយ៉ាងនៃ អ.វ.ត.ក វិញចុះ និងបង្គាប់ឱ្យនាំខ្លួនពួកគាត់ទាំងពីររូបត្រឡប់មកចូល
17 រួមសវនាការនៅព្រឹកថ្ងៃស្អែកវិញឱ្យបានមុនម៉ោងប្រាំបួន។

18 សម្រាកចុះ។

19 **ក្រឡាបញ្ជី៖**

20 សូមអញ្ជើញក្រោកឈរ!

21 (សវនាការផ្អាកនៅម៉ោង ១៦:០៣ នាទី)

22
23
24
25